

# காலைக்கதிர்

Kalāikkathir


நாமல் ராஜபக்ஷவுக்குச் சொந்தமான கம்பனியின் முன்னாள் பணிப்பாளரான ஒரெனெலா இரோசில்வா கட்டுநாயக்க விமான நிலையத்தில் வைத்து கைது செய்யப்பட்ட பின்னர் நேற்று நீதிமன்றத்தில் ஆஜர் செய்யப்பட்டு பிணையில் செல்ல அனுமதிக்கப்பட்டார். (விரிவான செய்தி 7 ஆம் பக்கத்தில்)

விழயல் 01 வள்ளுவர் ஆண்டு 2048 புரட்டாதி 25 புதன்கிழமை 11.10.2017 கதிர் 339

## அரசியல் கைதிகளின் விடுதலையை வலியுறுத்தி

# வடக்கில் வெள்ளியன்று கதவடைப்பு ஆளுநர் செயலகம் முன் ஒன்றுகூடல்

சனியன்று யாழ்.விஜயம் செய்யும் ஜனாதிபதிக்கு நிலைமையின் தீவிரத்தை உணர்த்த நடவடிக்கை



### அரசியல் கட்சிகள், பொது அமைப்புகள் இணைந்து நேற்று கூட்டறிக்கை

யாழ்ப்பாணம், ஒக்ரோபர் 11  
தமிழ் அரசியல் கைதிகளின் விடுதலையை வலியுறுத்தியும் அவ்விடயத்தில் தாமதமற்ற தீர்வை விரைந்து காண வேண்டிய அவசியத்தின் தீவிரத் தன்மையை சனியன்று யாழ்ப்பாணத்துக்கு வருகை தரும் ஜனாதிபதி மைத்திரிபால சிறிசேனவுக்கு உணர்த்தவும், அதற்கு முதல்நாள் - 13 ஆம் திகதி வெள்ளிக்கிழமையன்று - வடக்கில் முழு அளவிலான கடையடைப்புக்கு அழைப்பு விடுக்கப்பட்டுள்ளது. அன்றைய தினம் காலை 9.30 மணிக்கு வடக்கு மாகாண ஆளுநர் செயலகம் முன்னால் ஒன்றுகூடும் படியும் மக்களைக் கோரப்பட்டுள்ளது.

### விரைவில் இலங்கையிலும் வான்வழி அன்புலன்ஸ் சேவை!

அமைச்சர் ராஜித அறிவிப்பு  
கொழும்பு, ஒக்.11  
இலங்கையில் வான் வழி அன்புலன்ஸ் சேவை ஒன்று ஆரம்பிக்கப்பட

வுள்ளதென சுகாதார அமைச்சர் ராஜித சேனாரத்ன தெரிவித்துள்ளார்.

ஈ.பி.ஆர்.எல்.எவ்., புளொட், தமிழ்த் தேசிய மக்கள் முன்னணி, ஐக்கிய சோசலிஸ்ட் கட்சி, புதிய ஜனநாயகமார்க்சிசலெனிஸ்ட் கட்சி, தமிழர் விடுதலைக் கூட்டணி ஆகிய அரசியல்கட்சிகளும், தமிழ் மக்கள் பேரவை, தமிழ் சிவில் சமூக அமையம், யாழ். பல்கலைக்கழக அமைப்புகள் என்பனவும் கூட்டாகச் சேர்ந்து இக்கோரிக்கையை முன்வைத்துள்ளன.

### நாமல் உட்பட 3 எம்.பிக்கள் கைது!

#### அம்பாந்தோட்டை ஆர்ப்பாட்டம் தொடர்பாக



கொழும்பு, ஒக்.11  
நாடாளுமன்ற உறுப்பினர்களான நாமல் ராஜபக்ஷ, டி.வி. சாகன, பிரசன்ன ரணவீர மற்றும் மேலும் மூன்று பேர் அம்பாந்தோட்டை பொலிஸாரால் கைது செய்யப்பட்டுள்ளனர். அம்பாந்தோட்டையில், கடந்த வெள்ளிக்கிழமை இடம்பெற்ற ஆர்ப்பாட்டம் தொடர்பாக, அம்பாந்தோட்டை பொலிஸ் நிலையத்துக்கு விசாரணைக்காக அழைக்கப்பட்ட இவர்கள்

### அ'புரத்துக்கு வழக்குகளை மாற்றிய விடயம் தீர்வு காண மனோவுக்கு ஜனாதிபதி உறுதி

கொழும்பு, ஒக்.11  
அனுராதபுர நீதிமன்றத்துக்கு தமது வழக்குகள் மாற்றப்பட்டமைக்கு எதிர்ப்புத் தெரிவித்து உண்ணா விரதம் இருக்கும் அரசியல் கைதிகளின் விவகாரம் தொடர்பாக, நேற்று அமைச்சர் மனோ கணேசன் அமைச்சரவையின் கவனத்திற்கு கொண்டு வந்தார். இதன்போது, சட்டமாதிரிபரிடம் உடன் விளக்கம்

கோரித் தீர்வை தருவார என ஜனாதிபதி மைத்திரிபால சிறிசேன அமைச்சர் மனோ கணேசனிடம் தெரிவித்துள்ளார். இதுபற்றி அமைச்சர்

### மருத்துவ மாணவரின் பேரணியைக் கலைக்க தடியடி, கண்ணீர்ப் புகைக்குண்டு, நீர்த்தாரை



கொழும்பு, ஒக்.11  
'சைட்டம்' தனியார் மருத்துவக் கல்லூரியை மூடுமாறு வலியுறுத்தி கொழும்பில் பல்கலைக்கழக மாணவர்கள் மேற்கொண்ட எதிர்ப்பு பேரணியைக் கலைக்க பொலிஸார் தடியடித் தாக்குதல் மற்றும் கண்ணீர்ப்புகைக் குண்டுத் தாக்குதலை நடத்தியுள்ளனர்.

### வித்தியா கொலைத் தீர்ப்புக்கு எதிராக மேன்முறையீடு தாக்கல் உயர்நீதிமன்றில் அதன் மீது விசாரணை

யாழ்ப்பாணம், ஒக்.11  
புங்குடுதீவு மாணவி வித்தியா படுகொலை வழக்கில் மரண தண்டனை விதிக்கப்பட்டுள்ள குற்றவாளிகள் சார்பில் மேன்முறையீடு செய்யப்பட்டுள்ளது. சிறைச்சாலைகள் திணைக்கள அதிகாரிகள் உடாகவும் குற்றவாளிகளின் சட்டத்தரணிகள் மூலமாகத் தனித்தனியாகவும்



மனோவாலை முடிபும் எண்டால்... எங்கட ஆக்காளல ஏன் முடியாது...?

### மைத்திரி போட்டியிட்ட அன்னம் சின்னத்தின் கட்சித் தலைவரே வங்கி மோசடியில் கைது

கொழும்பு, ஒக்.11  
2010 ஜனாதிபதித் தேர்தலில் சரத் பொன்சேகாவும், 2015 ஜனாதிபதித் தேர்தலில் மைத்திரிபால சிறிசேனவும் போட்டியிட்ட ஜனநாயக முன்னணி பின்-அன்னம் சின்னத்துக்குரிய கட்சியின் - தலைவரான சாலிலா முனசிங்க வங்கி மோசடி விவகாரத்தில் கைதாகி இப்போது விளக்கமறியலில் வைக்கப்பட்டிருக்கின்றார்.

தாய்வான் வங்கி ஒன்றில் இருந்து சட்டவிரோதமாக 11 லட்சம் அமெரிக்க டொலரை (சுமார் 16 கோடி ரூபாய்) லட்சம் ரூபாயை இலங்கையில் உள்ள

### பிரபாவின் சடலத்தை பார்த்தபோது கவலையடைந்தாராம் ராகுல் காந்தி

புதுடில்லி, ஒக்.11  
"எனது தந்தையாரின் படுகொலைக்கு உத்தரவிட்ட பிரபாகரனின் சடலத்தின் தோற்றத்தை நான் பார்த்த போது மிகுந்த மனக்கவலை அடைந்தேன்."

- இவ்வாறு கூறியிருக்கின்றார் இந்தியாவின் முன்னாள் பிரதமர் ராஜீவ் காந்தியின் மகனும் இந்தியத் தேசிய காங்கிரஸின் உபதலைவருமான ராகுல் காந்தி.

தாமும் தமது குடும்பத்தவர்களும் மகாத்மா காந்தியின் விழுமியங்களில் மிகுந்த பற்றுதல் கொண்டவர்கள் என்று கூறிய அவர் தமது தந்தையின்

# உடல்நிலை மோசமடைந்த நிலையிலும் தொடரும் அரசியல் கைதிகளின் போராட்டம்!

வவுனியா, ஒக். 11 தொடர் உண்ணாவிரதப் போராட்டத்தில் ஈடுபட்டு வரும் தமிழ் அரசியல் கைதிகள் நேற்றும் தமது போராட்டத்தைத் தொடர்ந்துள்ளனர்.

இந்த உண்ணாவிரதப் போராட்டத்தில் ஈடுபட்ட மூவரினதும் உடல்நிலை மோசமடைந்த நிலையில் கடந்த ஞாயிற்றுக்கிழமை அவர்கள் அவசர அவசரமாக அனுராதபுரம் அரசினர் வைத்தியசாலையில் சேர்க்கப்பட்டிருந்தனர். இந்த நிலையில் சுலக்ஷன்

என்ற தமிழ் அரசியல் கைதி நேற்று முன்தினம் வைத்தியசாலையில் இருந்து சிறைச் சாலைக்குச் சென்று தமது உண்ணாவிரதப் போராட்டத்தை ஆரம்பித்துள்ளார்.

இவர்கள் வைத்தியசாலையில் சேர்க்கப்பட்டிருந்த காரணத்தால் அநுராதபுரம் மேல்நீதிமன்றத்தில் நேற்றுமுன்தினம் நடைபெற்ற அவர்களது வழக்குக்கு அழைத்துச் செல்லப்படவில்லை எனத் தெரிவிக்கப்படுகின்றது.

வவுனியா மேல் நீதிமன்றத்

தில் 4 வருடங்களாக இடம் பெற்ற வழக்கை சட்டமா அதிபர் அநுராதபுரம் மேல்நீதிமன்றத்துக்கு மாற்றியமைக்கு எதிர்ப்புத் தெரிவித்தும், தமது வழக்கை மீண்டும் வவுனியா மேல்நீதிமன்றத்துக்கு மாற்றுமாறு வலியுறுத்தியும் அநுராதபுரம் சிறைச்சாலையில் மூன்று தமிழ் அரசியல் கைதிகளும் கடந்த மாதம் 23ஆம் திகதியிலிருந்து உண்ணாவிரதப் போராட்டத்தை முன்னெடுத்து வருகின்றமை குறிப்பிடத்தக்கது.

## கபீர் ஹாஷிம், மலிக் சமரவிக்ரம மீது இன்று விசாரணைக்கு அழைப்பு!



கொழும்பு, ஒக். 11 ஐக்கிய தேசியக் கட்சியின் பொதுச் செயலாளரும், அரசு முயற்சிகள் அமைச்சருமான கபீர் ஹாஷிம் மற்றும் சர்வதேச உபாய வர்த்தக அமைச்சரான மலிக் சமரவிக்ரம ஆகியோருக்கு விசாரணைக்கு வருமாறு அழைப்பு விடுக்கப்பட்டுள்ளது.

மத்திய வங்கியில் இடம் பெற்ற பிணை, முறிநிதிமோசடி தொடர்பில் விசாரணை நடத்தும் ஜனாதிபதி ஆணைக்குழு இந்த அழைப்பை விடுத்திருக்கின்றது.

இதற்கமைய இன்றைய தினம் இவர்கள் இருவரும் அந்த ஆணைக்குழு முன்பாக முன்னிலையாகவுள்ளனர்.

பிணை முறி மோசடி விவகாரத்தில் இதுவரை வழங்கப்பட்டுள்ள வாக்கு மூலத்துக்கு அமைய இவ்விரு அமைச்சர்களிடமும் வாக்குமூலம் பெறப்படவுள்ளமை குறிப்பிடத்தக்கது.

## நெடுங்கேணி ம.வியில் மிதிவெடி ஒன்று மீட்பு!



வவுனியா, ஒக். 11 வவுனியா வடக்கு நெடுங்கேணி மகாவித்தியாலயத்தில் மிதிவெடியொன்று மீட்கப்பட்டுள்ளது.

நேற்று முன்தினம் காலை 7.30 மணியளவில் பாடசாலையின் வகுப்பறை முன்பாகவே இந்த மிதிவெடிகண்டுபிடிக்கப்பட்டுள்ளது.

பிற்தொரு வகுப்பறை திருத்த வேலைக்காக மண்ணை அகழ்ந்த போதே அந்தப் பகுதியில் மிதிவெடி போன்ற ஒரு பொருள் இருப்பதை அவதானித்த பாடசாலை அதிபர், உடனடியாக நெடுங்கேணி பொலிஸ் நிலைய பொறுப்பதிகாரிக்குத் தகவல் வழங்கி

உள்ளார்.

இதனையடுத்து உடனடியாக நெடுங்கேணி பொலிஸ் நிலைய பொறுப்பதிகாரி தலைமையில் பாடசாலைக்குச் சென்ற பொலிஸார் மிதிவெடியை பார்வையிட்டனர் அத்துடன், மாணவர்கள் அந்தப் பகுதிக்கு பிரவேசிக்காத வண்ணம் பொலிஸ்பாதுகாப்பு போடப்பட்டுள்ளதுடன் விசேட அதிரடிப் படையினருக்குத் தகவல் வழங்கப்பட்டுள்ளது.

நீதிமன்றத்தின் அனுமதி பெற்று மிதிவெடியை செயலிழக்க வைக்கவுள்ளதாக நெடுங்கேணி பொலிஸார் தெரிவித்தனர். (க-100)

## இலங்கையில் பயங்கரவாதத்தை முறியடித்த அனுபவம் உண்டு: கடற்படை தளபதி சின்னையா!

கொழும்பு, ஒக். 11 சர்வதேச கடற்பரப்பில் காணப்படும் பயங்கரவாத அச்சுறுத்தலை முறியடிக்க பிராந்திய நாடுகளின் ஒத்துழைப்பு மற்றும் அனுபவப் பகிர்வு அவசியம் என கடற்படை தளபதி ரியல் அட்மிரல் ட்ரவிஸ் சின்னையா தெரிவித்துள்ளார்.

இலங்கை கடற்படையின் ஏற்பாட்டில் எட்டாவது தடவை யாகவும் நடத்தப்படும் காலிகலந்துரையாடல் சர்வதேச கடற்படை பாதுகாப்பு மாநாடு நேற்று முன்தினம் கொழும்பில் ஆரம்பமாகியது.

இதில் கலந்துகொண்டு உரையாற்றும் போதே அவர் இதைக் குறிப்பிட்டார்.

இதுதொடர்பில் அவர் மேலும் தெரிவித்தவை வருமாறு:- சர்வதேச கடற்பரப்பில் காணப்படும் பயங்கரவாத அச்சுறுத்தலை முறியடிக்க பிராந்திய நாடுகளின் ஒத்துழைப்பு, மற்றும் அனுபவப் பகிர்வு என்பன அவசியம்.

இலங்கையின் பயங்கரவாதத்தை முறியடித்த அனு



பவம் எமக்கு உள்ள போதிலும், சர்வதேச ரீதியில் இன்று சகல நாடுகளும் முகங்கொடுத்து வரும் பயங்கரவாத செயற்பாடுகளை அனைவரும் இணைந்தே முறியடிக்க வேண்டும்.

இந்து சமுத்திர பகுதியில் சமாதானமான மற்றும் அச்சுறுத்தல் அற்ற, பாதுகாப்பான கப்பல் போக்குவரத்தை ஏற்படுத்த நடவடிக்கை எடுக்க வேண்டும் எனக் குறிப்பிட்டுள்ளார்.

இந்து சமுத்திரத்தில் இலங்கை முக்கிய மையமாக

அமைந்துள்ளதுடன், கப்பல் போக்குவரத்தில் தவிர்க்க முடியாத ஒரு நாடாகக் காணப்படுகின்றது.

இலங்கையை அடிப்படையாக வைத்தே இந்தியா, சீனா உள்ளிட்ட பெரிய நாடுகளும் ஏனைய நாடுகளும் செயற்பட்டு வருகின்றன. ஆகவே, அவர்களுக்கான ஒத்துழைப்புக்களை வழங்குவதன் மூலமாக நடப்புறவு ரீதியில் நாம் செயற்படுவதாகவும் கடற்படை தளபதி ரியல் அட்மிரல் ட்ரவிஸ் சின்னையா அறிவித்துள்ளார்.

மேலும் நேற்றுமுன்தினம் இடம்பெற்ற மாநாட்டில் முன்னாள் ஜனாதிபதி சந்திரிகா பண்டாரநாயக்க குமாரதுங்க மற்றும் பாதுகாப்பு இராஜாங்க அமைச்சர் ருவான் விஜேவர்த்தன உள்ளிட்ட இந்தியா, சீனா, அமெரிக்கா, ஜப்பான், பிரித்தானியா, பாகிஸ்தான் போன்ற 51 நாடுகளின் கடற்படை பிரதிநிதிகளும், 12 சர்வதேச அமைப்புகளும் கலந்துகொண்டிருந்தமை குறிப்பிடத்தக்கது. (க)

## கேப்பாபிலவு கிராம மக்கள் குடிதண்ணீர் பெறுவதில் சிரமம்

முல்லைத்தீவு - கேப்பாபிலவு மாதிரிக் கிராமத்தில் குடிதண்ணீர் கிணறுகள் வற்றியுள்ள நிலையில் இங்குள்ள மக்கள் குடிதண்ணீர் பெறுவதில் சிரமங்களை எதிர்கொள்கின்றனர்.

298 வரையான குடும்பங்கள் கேப்பாபிலவு மாதிரிக் கிராமத்தில் வசித்து வருகின்றன. இவர்களின்தண்ணீர் தேவைகளுக்காக அமைக்கப்பட்ட 11 பொதுக் கிணறுகளிலும் நீர் வற்றிப்போய் காணப்படுகின்றது.

இதைவிட ஏழு குழாய்க் கிணறுகளில் நான்கு கிணறுகள் சேதமடைந்த நிலையில் காணப்படுகின்றன.

இதனால் இங்கு வாழும் 298 வரையான குடும்பங்களும் குடிதண்ணீர் தேவை மற்றும் ஏனைய தேவைகளுக்கான தண்ணீரைப் பெற்றுக்கொள்வதில் சிரமங்களை எதிர்கொண்டு வருகின்றன.

இது தொடர்பாக அப்பகுதி மக்கள் தெரிவித்தவை வருமாறு:-

நாங்கள் எங்கள் சொந்த

நிலத்தில் எந்த வரட்சிக்காலங்களிலும் தாக்குப்பிடிக்கக்கூடிய கிணறுகளை கொண்டு வாழ்ந்தோம். எங்களின் நிம்மதியை சிதைக்கும் வகையிலும் எங்களை கஷ்டப்படுத்தும் வகையிலும் இவ்வாறு நலன்புரி நிலையத்தில் தங்க வைத்துள்ளனர்.

இதனால் குடிதண்ணீர் முதல் தொடங்கி தொழில் வாய்ப்பு வாழ்வாதாரம் எல்லாவற்றுக்கும் பெரும் நெருக்கடி நிலை ஏற்பட்டுள்ளதாக இப்பகுதி மக்கள் தெரிவித்துள்ளனர்.

## விமல் வீரவன்ஸு ஜனாதிபதியை சந்திக்கின்றார்!

தேசிய சுதந்திர முன்னணியின்தலைவரும் ஒன்றிணைந்த எதிர்க்கட்சியின் நாடாளுமன்ற உறுப்பினருமான விமல் வீரவன்ஸு மிகவிரைவில் பூர்வலங்கா ஜனாதிபதி மைத்திரிபால சிறிசேனவை சந்திக்கவுள்ளார்.

ஜனாதிபதியைத் தனிப்பட்ட முறையில் சந்திப்பதற்கான கோரிக்கையை நாடாளுமன்ற உறுப்பினர் விமல் வீரவன்ஸு, கடந்த செப்டெம்பர் மாதம் 15 ஆம் திகதி விண்ணப்பித்திருந்தார்.

இந்த நிலையில் இந்த விண்ணப்பத்தை ஏற்றுக் கொண்ட ஜனாதிபதி மைத்திரிபால சிறிசேன, இன்றைய தினம் தன்னைச் சந்திப்பதற்கான வாய்ப்பை விமல் வீரவன்ஸுவுக்கு வழங்கியிருக்கின்றார்.

புதிய அரசமைப்பு உருவாகும், நாட்டைப் பிளவுபடுத்தும் யோசனைகள், காணாமல் ஆக்கப்படுதல் தொடர்பில் நாடாளுமன்றத்தில் நிறைவேற்றப்பட்ட தீர்மானம், காணாமல்

போனோர் அலுவலகம் உள்ளிட்ட பல விடயங்கள் இதன் போது கலந்துரையாட எதிர் பார்ப்பதாக நாடாளுமன்ற உறுப்பினர் விமல் வீரவன்ஸு சிங்கள ஊடகமொன்றுக்கு கூறியுள்ளார்.

# கைதிகளின் பிரச்சினையையே தீர்க்க முடியாதோர் உரிமைப் பிரச்சினைக்கு எப்படி தீர்வு பெற்றுத் தருவர்

## கூட்டமைப்பினரையும் தமிழ் அமைச்சர்களையும் வைகிறார் பிரபாக் கணேசன்

கொழும்பு, ஒக்.11 “தமது வழக்குகளை அநுராத புரத்திலிருந்து வவுனியாவிற்கு மாற்ற வேண்டும் எனக் கோரி உண்ணா விரதம் இருக்கும் மூன்று அரசியல் கைதிகளின் நிலைமை மிகவும் பாரதூரமான நிலையை அடைந்துள்ளது. தண்டனை வேண்டாம் என்பதோ, வழக்கை நிறுத்த வேண்டும் என்பதோ அவர்களது கோரிக்கை அல்ல. மாறாக தங்களது வழக்குகளை அநுராதபுர நீதிமன்றத்திலிருந்து வவுனியா நீதிமன்றத்திற்கு மாற்ற வேண்டும் என்ற சாதாரண கோரிக்கையே அது.

“ஆனால் தமிழ்த் தேசியக் கூட்டமைப்பினரும், நாடாளுமன்ற தமிழ் அமைச்சர்களும் இது சம்பந்தமான அறிக்கைகளை வெளியிடுவதில் அவரவர்களுக்கிடையே மோதிக்

கொள்கின்றார்கள். எதிர்க்கட்சி தலைவர் மற்றும் ஆளும் தரப் பிலுள்ள முக்கிய தமிழ் அமைச்சர்கள் இந்த கையாலாகாத நிலைமைக்குக் காரணம்.” – என ஜனநாயக மக்கள் காங்கிரஸ் தலைவரும், முன்னாள் பிரதி அமைச்சருமான பிரபாக் கணேசன் ஊடகங்களுக்கு தெரிவித்துள்ளார்.

இது குறித்து தொடர்ந்தும் கருத்து தெரிவித்த அவர், மக்கள் வீதியில் இறங்கி போராட வேண்டும் என்றால் இவர்கள் நாடாளுமன்ற கதிரையில் அமர்ந்து சுகபோகங்களை அனுபவிப்பதில் என்ன பயன்? அரசுக்கு முட்டுக்கொடுத்துக் கொண்டிருக்கும் தமிழ் தேசியக் கூட்டமைப்பும், நல்லாட்சியில் அரசுப் பதவிகளில் உலாவரும் முழு அமைச்சர்களும், அரை அமைச்சர்களும் மற்றும்

தமிழ் நாடாளுமன்ற உறுப்பினர்களும் இந்த விடயத்தில் ஒன்று சேர்ந்து அரசுக்கு நெருக்கடி கொடுத்து பிரச்சினையை தீர்க்க முடியாதா?

அதுவும் இது ஒரு சாதாரண பிரச்சினை. இதனையே தீர்க்க முடியாத இவர்கள் தமிழ் மக்களின் உரிமைகளை எப்படி பெற்றுக்கொடுப்பார்கள் என்பது தெரியவில்லை.

இந்த அரசியல் கைதிகளின் விடுதலைக்கு பலரும் பல தரப்பட்ட கருத்துகளை கூறிக் கொண்டிருப்பதில் எவ்வித பயனும் இல்லை. உண்ணாவிரதம் இருப்பவர்களுக்கு ஏதும் ஆத்து நடந்தால் முழுப் பொறுப்பையும் இவர்களே ஏற்க வேண்டும். அத்தோடு தமிழ் மக்கள் நல்ல தோர் பாடத்தை எதிர்வரும் தேர்தலில் புகட்டுவார்கள் என்பதை அவர்கள் தெரிந்துகொண்

டால் நல்லது. எவ்விதமான சலுகைகளும், உரிமைகளும் தமிழ் மக்களுக்கு அளிப்பதாக இதுவரை ஜனாதிபதியோ, பிரதமரோ உத்தரவாதம் தரவில்லை. அதே நேரம் ஒன்றிணைந்த எதிர்கட்சியினருக்கு பயந்து தனது செயல்பாடுகளை நடத்திக் கொண்டிருக்கின்றார்கள்.

எல்லாவற்றிலும் ‘கழுவற மீனில் நழுவுற மீனாக’ இருக்கின்றார்கள் இதற்கு எதிர்கட்சி தலைவரும் ஆதரவு நல்குபவர் போல் தெரிகின்றது. ஏனெனில் அவரது பலத்தை அவர் உணராமல் இருப்பது தமிழ் மக்க

ளுக்கு ஆபத்தாகவே முடியும். இணைந்து நடத்தும் அரசியல் எல்லா விடயங்களுக்கும் ஒத்து வராது. ஏனெனில் தமிழ் மக்கள் இன்று விரகதியின் விளிம்புக்கு வந்து விட்டார்கள். கடந்த தேர்தல் நேரத்தில் நல்லாட்சியினூடாக தமிழ் மக்களின் பிரச்சினைகளை தீர்ப்பதாக வாக்களித்திருந்தார்கள். ஆனால் எதுவும் நடைபெறவில்லை. இனியாவது எல்லா தமிழ் அரசியல்வாதிகளும் உணர்ந்து ஒருமித்த கருத்தோடு செயல்படுவது சாலச் சிறந்தது. – என அவர் மேலும் தெரிவித்துள்ளார்.

## நெடுந்தீவு வைத்தியசாலைக் குறைகளை தீர்க்கக் கோரி நேற்று போராட்டம்



நீண்ட காலமாகத் தீர்க்கப்படாமல் ஆபத்தான நிலையில் இருக்கும் நெடுந்தீவு வைத்தியசாலையின் குறைகளை தீர்க்க வலியுறுத்தி நெடுந்தீவு மக்களால் கவன

யீர்ப்பு போராட்டம் ஒன்று நேற்று முன்னெடுக்கப்பட்டுள்ளது. இன்று நெடுந்தீவு வைத்தியசாலை முன்றிலில் இப்போராட்டம் ஆரம்பிக்கப்பட்டது. போராட்

டத்தில் ஈடுபட்டவர்கள் பேரணியாக பிரதேச செயலகம் வரை சென்றனர்.

## சோரியே இல்லாத நகரமாக 2023இல் கொழும்பு மாறும்

அமைச்சர் சம்பிக்கவின் நம்பிக்கை இது சேரி இல்லாத நகரமாக, 2023இற்கு முன்னர் கொழும்பு மாற்றம் பெறும் என மாநகர மற்றும் மேல் மாகாண அபிவிருத்தி அமைச்சர் பாட்டலி சம்பிக்க ரணவக்க தெரிவித்தார்.

சர்வதேச சிறுவர் தினத்தைக் கொண்டாடும் முகமாக, கொழும்பில் அண்மையில் நடைபெற்ற நிகழ்வொன்றில் கலந்துகொண்டு உரையாற்றிய போதே, அவர் இவ்வாறு தெரிவித்தார்.

அவர் தொடர்ந்து கருத்துத் தெரிவிக்கையில் –

யாகச் செய்வோர், நல்ல வேலைகளையும் பெறுவர். இந்த முறைமை, பிள்ளைகளுக்கு பல உபாதைகளையும் மன அழுத்தத்தையும் கொடுக்கின்றது.

பின்லாந்தில் உள்ள மாதிரியுருவில், சோதனைகளும் போட்டிகளும் இல்லை. அங்கு மாணவர்கள் குறித்த ஒரு திறனில் பயிற்றப்படுவதில்லை. அவர்கள் சமூகம் முகங்கொடுக்கும் பிரச்சினைகளைத் தீர்க்க வழிகாட்டப்படுவர்.

இதற்கு மேலாக, தொழில் நுட்ப அபிவிருத்தி காரணமாக, புதிய தொழில்நுட்பத்தின் அடிப்படையிலான முறைமைகளும் அறிமுகம் செய்யப்பட்டுள்ளன. இதில் எமது நாட்டைப் போன்று, தொழிற்சாலை மாதிரியுரு செயற்பாட்டில் உள்ளது.

கொழும்பு நகரம், உலகில் மிகவும் சிறந்த பொருளாதார மையங்களில் ஒன்றாக வரும். துறைமுகம் 2019இன் பின்னர் எமது வாழ்வை மாற்றியமைக்கும். நகர அபிவிருத்தி அதிகார சபையின் பலமான நடவடிக்கைகள் மூலம், கட்டுமானத்துறை வளர்ச்சியின் ஊக்குவிசையாகியுள்ளது. சிறியதோர் ஒப்பந்தகாரரும், அபிவிருத்திக்குப் பங்காளராக முடியும் என்றார் அமைச்சர்.

நிரந்தரமாக வைத்தியர் இல்லாமை, இடிந்து விழும் நிலையில் காணப்படும் நோயாளி விடுதிகள், மருத்துவ உபகரணங்கள் மற்றும் மருந்து பொருட்கள் இல்லாமை போன்ற ஏராளமான பிரச்சினைகளும் போராட்டக்காரர்களால் முன்வைக்கப்பட்டன.

அச்சமயம் நெடுந்தீவிற்கு வருகை தந்த யாழ். மாவட்ட அரசாங்க அதிபர் நா.வேதநாயகனிடம் மகஜர் ஒன்றும் கையளிக்கப்பட்டது.

## வணிகமாணி கற்கை: நேர்முகப் பரீட்சை

யாழ்ப்பாணப் பல்கலைக் கழக திறந்த மற்றும் தொலை கல்வி நிலைய மாணவர்களுக்கு கான வணிகமாணி (வெளிவாரி) 2014/2015 பட்டக் கற்கை நெறிக்கான நேர்முகப் பரீட்சை நாளை மறுதினம் வெள்ளிக்கிழமை முதல் ஞாயிறு வரை - 3 தினங்கள் - திறந்த மற்றும் தொலைக்கல்வி நிலையத்தில் நடத்துவதற்கு ஏற்பாடுகள் பூர்த்தியாகியுள்ளன.

எனவே மேற்படி கற்கை நெறிக்கு விண்ணப்பித்து நேர்முகப் பரீட்சைக்கான அழைப்பிதழ் கடிதங்கள் கிடைக்கப் பெறாதோர் திறந்த மற்றும் தொலைக்கல்வி நிலையத்துடன் நாளை 12 ஆம் திகதிக்கு முன்னர் (வியாழக்கிழமை) தொடர்பு கொள்ளுமாறும், மேலதிக விவரங்களுக்கு 021 222 3612 என்ற தொலைபேசி இலக்கத்துடன் தொடர்பு கொள்ளுமாறும் அறிவிக்கப்பட்டுள்ளது. (இ

## யாழ்ப்பாணத்துக்கென தனியான தோர் வங்கி!

### டக்ளஸ் தேவானந்தா யோசனை

சமூகம் சார்ந்து உழைப்பது மட்டுமன்றி அதற்காகவே தொபந்தும் எனது அரசியலுக்கூடாக பல்வேறுபட்ட பணிகளை முன்னெடுத்து வருகின்றேன் என ஈழ மக்கள் ஜனநாயக கட்சியின் செயலாளர் நாயகம் டக்ளஸ் தேவானந்தா தெரிவித்துள்ளார்.

யாழ்ப்பாணத்தில் அமைந்துள்ள கட்சியின் தலைமை அலுவலகத்தில் யாழ். மாநகர எல்லைக்குட்பட்ட வர்த்தகர்களுடனான நேற்றைய சந்திப்பின் போதே அவர் இவ்வாறு தெரிவித்துள்ளார்

பதே எனது அவாவாகும். தென்னிந்தியாவிலிருந்து கொழும்பு ஊடாக வடபகுதிக்கு கொண்டுவரும் பொருள்களுக்கான விலைகள் அதிகரிக்கப்படும் நிலையில் அவற்றை தென்னிந்தியாவிலிருந்து நேரடியாக வடமாகாணத்திற்கு தருவித்து அவை இங்கு விற்பனை செய்யப்படுமிடத்து வியாபாரிகளும் மக்களும் நன்மையடையவாய்ப்புள்ளதாக வர்த்தகர்கள் சுட்டிக்காட்டியிருந்தனர்.

அவர் மேலும் தெரிவிக்கையில் –

குறிப்பாக வடக்கு மாகாண சபைசரியாக இயங்கும் பட்சத்தில் எமது மக்கள் அத்தியாவசியப் பொருள்களுக்கு மட்டுமன்றி ஏனைய பொருள்களையும் பெற்றுக்கொள்வதில் இட்பாடுகளைச் சந்திக்க வேண்டிய நிலைமை ஏற்படாது. இவ்விடயத்தில் வடக்கு மாகாண சபை அக்கறையற்றிருப்பது வேதனையளிப்பதாக டக்ளஸ் தேவானந்தா சுட்டிக்காட்டினார்.

யாழ் குடாநாட்டில் மட்டுமல்லாது வடபகுதியில் வர்த்தகர்களுடன் பொது மக்களும் அரசமற்றும் தனியார்துறை நுண்கடன் திட்டங்களினால் பல்வேறுபட்ட நெருக்கடிகளுக்கு முகங்கொடுத்து வருகின்றனர். இதனால் மனரீதியான தாக்கங்களுக்கு அவர்கள் உள்ளாகும் அதே வேளை தற்கொலை செய்யும் அளவுக்கும் நிலைமை மோசமடைகிறது.

இந்தச் சந்திப்பின்போது கட்சியின் தேசிய அமைப்பாளர் பசுபதி சீவரத்தினம், கட்சியின் யாழ். மாவட்ட உதவி நிர்வாக செயலாளர் சிவகுரு பாலகிருஷ்ணன், யாழ் மாநகர முன்னாள் முதல்வர் யோகேஸ்வரி பற்குணராஜா, கட்சியின் யாழ்ப்பாணம் பிரதேச நிர்வாக செயலாளர் ரீகன், யாழ்ப்பாணம் வர்த்தக சங்க தலைவர் ஜெனக்குமார், சட்டத்தரணி ஆகியோர் உடனிருந்தனர்.

எனவே இது விடயத்தில் வர்த்தகர்களும் மக்களும் எதிர்காலத்தில் சிந்தித்து செயற்பட வேண்டும். அந்தவகையில்தான் எனது நீண்டகால எண்ணமான வடமாகாணத்துக்கென தனியான வங்கி ஒன்றை நிறுவி அதனூடாக வர்த்தகர்களுக்கும் மக்களுக்கும் உதவவேண்டும் என

## குறுகிய கால யோகா பயிற்சி நெறி

யாழ்ப்பாணம், ஒக்.11 இந்துசமயப் பேரவை தமது தலைமைச் செயலகத்தில் யோகா குறுகிய காலப் பயிற்சி நெறியொன்றை ஆரம்பிக்கின்றது. இதற்கான அறிமுக நிகழ்வு நாளை வியாழக்கிழமை மாலை 6 மணியளவில் பேரவையின் செயலர் சி.சக்திகிரீவன் தலைமையில் நடைபெறவுள்ளது.

தொடர்ந்து யோகா வகுப்புகள் இரவு 6 மணி தொடக்கம் 7 மணி வரை 10 நாள் தினமும் நடைபெறும்.

யோகா பழக விரும்புவர்களின் நன்மைகருதி வெவ்வேறு நேரங்களிலான மேலும் சில

பயிற்சி நெறிகளுக்கான புதிவுகளும் இடம்பெறும். யோகா சனங்கள், பிராணாயாமம், தியானம் முதலான பயிற்சிகளில் மிகவும் பயனுடையவை குறித்த நாள்களுக்குள் அனுபவமுள்ள ஆசான்களால் பயிற்றுவிக்கப்படுவதோடு கையேடு சான்றிதழ் என்பனவும் வழங்கப்படும். இந்துசமயப் பேரவையின் தலைமை அலுவலகம் இல. 51, பலாலி வீதி, கந்தர்மடத்தில் அமைந்துள்ளது. ஆர்வமுள்ள அனைவரும் யோகா பயிற்சி நெறியில் இணைந்து பயனடைய முடியுமென்று இந்துசமயப் பேரவை அறிவித்துள்ளது. (இ

# நமது பார்வை

உண்மை - நேர்மை - பக்கம் சாராமை

ஆசிரியர்பீடம்: 30, கல்லூரி வீதி, யாழ்ப்பாணம்  
செய்தி: 021 222 3000, kalaikkathirnews@gmail.com  
தொலைநகல் (fax): 021 221 9440, ads@kalaikkathir.lk  
விளம்பரம்/விநியோகம்: 021 222 2600

## தெற்கில் ஒற்றுமை; வடக்கில் வேற்றுமை?

நீண்டகாலம் புரையோடிப் போயிருக்கும் இனப்பிரச்சினைக்கு அரசியல் தீர்வையும் வழங்கக் கூடியதான ஓர் அரசமைப்பு ஏற்பாடு குறித்து சிந்திக்கப்படுகின்றது; அதற்கான தீவிர முயற்சிகள் முன்னெடுக்கப்படுகின்றன. நீண்டகால இழுபறிக்குப் பின்னர் அரசமைப்பு உருவாக்கத்துக்கான நடவடிக்கைக் குழு தனது இடைக்கால அறிக்கையை முன்வைத்துவிட்டது. ஒரு வகையில் பார்த்தால் இந்த முயற்சியில் கால் கிணறு தாண்டிய நிலைமை. முழுக் கிணறையும் விக்கிணமின்றித் தாண்டுவது குறித்தே பலரும் சிந்திக்கின்றனர். அந்த இடைக்கால அறிக்கை குறித்து இந்த மாத இறுதியில் நாடாளுமன்றம் அரசமைப்பு நிர்ணய சபையாக மாறி விவாதிக்க இருக்கின்றது. அதன் பின்னர் நகல் அரசமைப்பு வடிவத்தை உருவாக்கும் முயற்சிகள் ஆரம்பமாகும் என எதிர்பார்க்கலாம்.

ஆனால், இந்த அரசமைப்பு உருவாக்க முயற்சிகளுக்கு நிரந்தர ஆப்பு அடிப்பதன் மூலம் தனது அரசியல் எதிர்காலத்தை வளப்படுத்தி, அதிகாரத்தை மீளக் கைப்பற்றிக் கொள்ளலாம் என முன்னாள் ஜனாதிபதி மஹிந்த ராஜபக்ஷ தலைமையிலான கூட்டு எதிரணி தீவிரமாகச் சிந்திக்கிறது. அதற்காகத் தலையால் கிடங்கு வெட்டவும் அது தயாராக இருக்கின்றது என்பது தெரிந்த விடயமே.

அத்தகைய அரசமைப்பு உருவாக்கத்துக்கான சர்வஜன வாக்கெடுப்பை எப்படியும் வெற்றிகரமாக முன்னகர்த்துவதில் தான் புதிய அரசமைப்பு நடைமுறைப்படுத்தப்படுமா, இல்லையா என்பது தங்கியிருக்கின்றது என்பதும் வெளிப்படையானது.

அதனாலும், அத்தகைய சர்வஜன வாக்கெடுப்புக்குச் செல்லக்கூடிய தான அரசியல் களச்சூழலைப் பேணிக் கொள்ள வேண்டும் என்பதில் நல்லாட்சி அரசு உறுதியாக உள்ளது.

சர்வஜன வாக்கெடுப்புக்கு முன்னர் ஏதேனும் ஒரு தேர்தல் நடந்து, அந்தத் தேர்தலில் கூட்டு எதிரணி, முன்னணிக்கு வருமானால் அரசுத் தரப்பைப் பொறுத்தவரை சர்வஜன வாக்கெடுப்பு அம்போதான்!

அதனாலேயே அரசமைப்புத் திருத்தத்துக்கான சர்வஜன வாக்கெடுப்பு நடத்தப்படுவதற்கு முன்னர் ஏதேனும் தேர்தல்கள் வராமல் பார்ப்பதற்கு அரசு தலைகீழாக முயல்கின்றது.

ஆனால், அரசின் கட்டுப்பாட்டை - விருப்பத்தை - எதிர்பார்ப்பை - மீறி, உள்ளூராட்சித் தேர்தல் முதலில், பெரும்பாலும் ஜனவரி மூன்றாம் வாரத்தில் வந்துவிடும் என்ற சூழமைவு - நிலைமை - உருவாகியுள்ளது.

தனது கையையும் மீறி, உள்ளூராட்சித் தேர்தல் வந்துவிட்டால், அதில் கூட்டு எதிரணி முன்னணிக்கு வராமல் பார்க்க வேண்டிய கட்டாயம் நல்லாட்சி அரசுத் தரப்புக்கு - முக்கியமாக அரசுத் தரப்பின் பிரதான பங்காளிக் கட்சிகளான ஐ.தே.கட்சி மற்றும் சுதந்திரக் கட்சி ஆகியவற்றுக்கு - ஏற்பட்டிருக்கின்றது.

இந்த நோக்கத்தை எட்டுவதற்காக, கடந்த ஜனாதிபதித் தேர்தலைப் போல, இந்த உள்ளூராட்சித் தேர்தலையும் மைத்திரி, ரணில் தரப்புகள் சேர்ந்து ஓரணியில் எதிர்கொண்டால் நல்லது என்ற ஒரு யோசனை - வியூகம் - முன்னாள் ஜனாதிபதி சந்திரிகா குமாரதுங்க போன்ற மூத்த தலைவர்கள் சிலரால் பிரேரிக்கப்பட்டிருப்பதாகக் கூறப்படுகின்றது.

கடந்த ஜனாதிபதித் தேர்தலில் ஐ.தே.க. - சு.க. ஓரணியில் இணையவில்லை. அவை எதிர் எதிரணியிலேயே நின்றன. சு.க வின் பொதுச் செயலாளராக இருந்த மைத்திரிபால சிறிசேனதான் கட்சியை விட்டு வெளியே வந்து அப்போதைய எதிர்க்கட்சியின் பொது வேட்பாளராக அன்னப்பறவைச் சின்னத்தில் களமிறங்கினார்.

சு.கவுக்கு வெளியே வந்து, ஐ.தே.க. உள்ளிட்ட எதிரணித் தரப்புகளுடன் சேர்ந்து போட்டியிட்டமையால் - அந்த முயற்சிக்கு சிறு பான்மையினத்தவரின் முழு ஆதரவும், ஒத்துழைப்பும் கிடைத்தமையால் - அந்தச் சமயத்தில் பெரும் அரசியல் ஜாம்பவானாகத் திகழ்ந்த மஹிந்த ராஜபக்ஷவை வீழ்த்தி மைத்திரிபால சிறிசேனவால் வெல்ல முடிந்தது.

இப்போது மைத்திரி சு.கவின் தலைவர். அதேசமயம் நாட்டின் ஜனாதிபதி. அவரின் பிரதமர் ரணில் விக்கிரமசிங்க. அவர் நாட்டின் பிரதமர்.

இருவருக்கும் இடையில் நல்லதோர் உறவுநிலை - அரசியல் புரிந்துணர்வுப் போக்கு - இருப்பதாக நோக்கர்கள் கூறுகின்றனர்.

அந்த நிலைமை உண்மையில் வலுவானதாக இருக்குமானால், ஒரு நல்ல நோக்கத்துக்காக - நாட்டின் அரசியல் எதிர்காலத்துக்காக - உள்ளூராட்சித் தேர்தலில் பாரம்பரிய 'வைரிகளான' இரு கட்சியினரையும் ஒரு வேட்பாளர் பட்டியலின் கீழ் கொண்டுவருவது அப்படி ஒன்றும் கஷ்டமான காரியமே அல்ல.

புதிய அரசமைப்பு முயற்சிகளை வெற்றிகரமாக நகர்த்த வேண்டும் என்பதற்காக நாட்டின் இரு பிரதான தென்னிலங்கைக் கட்சிகளும் தத்தமது கட்சிகளின் நலன்களைப் புறக்கணித்து - பாரம்பரிய வைரித்தனத்தைத் தள்ளி வைத்துவிட்டு - தேர்தலைக் கூட ஒன்றுபட்டு அணுகுவது குறித்துப் பரிசீலிக்கின்றன.

ஆனால், தமிழர்தரப்பில் என்ன நடக்கப்போகின்றது? இதுவரை தமிழ்க் கூட்டமைப்பு என்ற பெயரில் ஒற்றுமைப்பட்டு நின்றவர்கள் உள்ளூராட்சித் தேர்தலில் அப்படித் தொடர்வது பெரும்பாலும் சாத்தியமற்றது என்கின்றன விடயமறிந்த வட்டாரங்கள். ஏற்கனவே நான்கு கட்சிகளின் கூட்டமைப்பு இனி மூன்று கட்சிகளின் அமைப்பாகத் தேயும் என்று செய்திகள் வந்துள்ளன.

தெற்கில் அரசியல் தலைமைகள் ஒற்றுமைப்பட முனைகின்றன. வடக்கு, கிழக்கில் நிலைமை அப்படியில்லை. வழக்கம் போன்று தலைகீழ் என்று கொள்ளலாம் அல்லவா?

# உளவள நாளான நேற்று வவுனியாவில் முதியோருக்கு விழிப்புட்டும் செயற்றிட்டம்!



வவுனியா, ஒக். 11 வவுனியா சைவப்பிரகாச மகளிர் கல்லூரியில் உளவள நாளான நேற்று முதியோருக்கு விழிப்புட்டும் செயற்றிட்டம் மொன்று நடைபெற்றுள்ளது. இந்தச் செயற்றிட்டம் பாடசாலை அதிபர் பா.கமலேஸ்வரி தலைமையில் மாவட்ட சமூக சேவை அலுவலகத்தால் முன்னெடுக்கப்பட்டிருந்தது. இதன் போது பாடசாலை அதிபர் பா.கமலேஸ்வரி கருத்து தெரிவிக்கையில் -

இளம் தலைமுறையினர் தாய் மற்றும் தந்தையரின் வார்த்தைகளுக்கு மதிப்பளிக்க வேண்டும். மூத்தோர் விழுமியங்களை பாடசாலைகளில் கற்றுக் கொள்ளவேண்டும். அத்துடன் நல்ல ஆசிரியர்களை மாதிரியாகப் பின்பற்றல் வேண்டும் என வலியுறுத்தினார். மாவட்ட சமூகசேவை உத்தியோகத்தர் தமிழ் இனியன் செ. ஸ்ரீநிவாசன், மூத்தோரின் கருத்துக்களை இளைய தலை

முறையினர் செவிமடுக்க வேண்டும், உற்றுக்கேட்க வேண்டும் எனும் கருத்துடைய சிறப்புரை நிகழ்த்தியிருந்தார். இந்த நிகழ்வில் வவுனியா நகர முதியோர் சங்கத் தலைவர் தா.சலசலோசன், பாடசாலை அபிவிருத்திச் சங்கச் செயலாளர் க.உதயகுமார், அபிவிருத்தி உத்தியோகத்தர் எஸ்.கே. வசந்தன், பிரதி அதிபர், ஆசிரியர்கள், மாணவர்கள் உட்பட பலரும் கலந்து கொண்டனர். (க)

# ஒட்டுசுட்டானில் சுடலையை ஆக்கிரமித்துள்ள கிராணுவம்!

ஒட்டுசுட்டான் பிரதேச செயலாளர் பிரிவின கீழுள்ள வெடுக்குநாரி பொது மயானத்தை கிராணுவத்தினர் ஆக்கிரமித்து வைத்துள்ளனர் என பொதுமக்கள் தெரிவித்துள்ளனர். அத்துடன், இந்தப் பொது மயானத்தை மீள கையளிக்க படையினர் மறுப்புத் தெரிவித்து வருகின்றனர் என்றும், அந்தப் பகுதியில் புத்தரின்



# மருத்துவர் அம்பிகைபாகனின் சிலை சாவகச்சேரியில் இன்று திறப்பு



சாவகச்சேரி, ஒக். 11 சாவகச்சேரி வைத்திய சாலை முன்றலில் அமைக்கப்பட்டுள்ள மதிப்புமிக்க மருத்துவர் சங்கரப்பிள்ளை அம்பிகைபாகனின் நினைவுத்திருவுருவச் சிலை இன்று புதன்கிழமை திறந்து வைக்கப்படவுள்ளது. மக்களைக் கவர்ந்த பெருமகனான மருத்துவர் சங்கரப்பிள்ளை அம்பிகைபாகன் (கடவுள்) அண்மையில் உயிரிழந்தார். இவர்தனது வாழ்நாளையே

மருத்துவத்துக்கு அர்ப்பணித்தமை மட்டுமல்லாமல் ஏழை எளியவர்களுக்குச் சிறந்த பணியாற்றியவர். அன்னாரின் நினைவாக சாவகச்சேரி இந்துக் கல்லூரியின் முன்னாள் பிரதி அதிபர் செல்லையா சபாரத்தினத்தின் ஏற்பாட்டில், கலாநிதி வைத்திய லிங்கம் சிவராசாவின் அனுசரணையில் திருவுருவச் சிலை அமைக்கும் பணிகள் நிறைவுற்ற நிலையிலேயே இன்று திறந்து வைக்கப்படவுள்ளது. இந்தச் சிலையை சாவகச்சேரி ஆதாரவைத்தியசாலை முன்னாள் மருத்துவ அத்தியட்சகரும் தற்போது மந்திகை ஆதார வைத்தியசாலையின் மருத்துவ அத்தியட்சகராகவும் கடமையாற்றும் மருத்துவர்தம்பாபிள்ளை குகதாசன் திறந்துவைக்கவுள்ளார். (இ)

சிலையொன்று வைக்கப்பட்டுள்ளது எனவும் அவர்கள் குற்றஞ்சாட்டியுள்ளனர். ஒட்டுசுட்டான் கிராமவாசிகளும், முத்தயன்கட்டு கிராம வாசிகளும் வெடுக்குநாரி சுடலையைக் காலம் காலமாகப் பயன்படுத்தி வந்த நிலையில் 2009 ஆம் ஆண்டு படையினர் ஆக்கிரமித்துள்ளனர் எனத் தெரிவிக்கப்படுகின்றது. இந்த நிலையில், மீள்குடியேற்றத்தின் பின்னர் இறந்தவர்களின் சடலங்களை தகனம் செய்வதற்கு மாற்று இடம் தேடிச்செல்ல வேண்டிய நிலை ஏற்பட்டுள்ளது என்றும் சுட்டிக்காட்டியுள்ளனர். இந்தச் சுடலையை மீட்டுத் தருவதில் அரசியல் தலைவர்களும், சம்பந்தப்பட்ட அதிகாரிகளும் அதிக கவனம் எடுக்கவேண்டும் என்று கோரிக்கை விடுத்துள்ளனர்.

**உலக மார்பகப் புற்றுநோய் விழிப்புட்டல் மாதம் ஐப்பசி - 2017**

- மார்பகப் புற்றுநோய் பாதித்த குடும்ப வரலாறு கொண்டோர். (தாய் அல்லது சகோதரி பாதிக்கப்பட்டிருப்பின்)
- தாய்மைப் பேறுடையாதவர்கள்.
- மாதவிடாய் நின்ற பின்பு அதிக உடல்நிறை கூடியவர்கள்.
- மிகநீண்ட காலத்துக்கு ஈஸ்ரோஜன் ஓமோன் தூண்டலுக்கு உட்பட்டவர்கள்.
- மிக இளவயதில் பூப்படைந்தவர்கள்.
- பிந்திய வயதில் மாதவிடாய் நின்றவர்கள்

Be Breast Aware

இவர்களுக்கு மார்பகப் புற்றுநோய் தாக்கக்கூடிய அபாயநிலை அதிகமாகும்.

**தகவல்:- சுகாதார வைத்திய அதிகாரி பணிமனை, யாழ்ப்பாணம்.**

**நாளாளை**

**12.10.2017**

**வியாழக்கிழமை**

நட்சத்திரம் : திருவாதிரை பி.ப. 1.02 வரை  
திதி : ஸ்பத்தி மு.ப. 10.35 வரை

சுபநேரம் : 7.32 - 9.02 வரை  
இராகுகாலம்: 1.32 - 3.02 வரை



# சமுத்திர, கடல்வழி பாதுகாப்பு மாநாடு; கொழும்பில் 51 நாடுகளின் பிரதிநிதிகள் - 2017!

கொழும்பு, ஒக். 11 சமுத்திரமற்றும் கடல்வழி பாதுகாப்பு தொடர்பாக விரிவாக ஆராயும் 'கோல்டயலொக்' எனும் சர்வதேச கடல்சார் பாதுகாப்பு மாநாடு நேற்று முன்தினம் ஆரம்பமானது. பாதுகாப்பு அமைச்சு மற்றும் இலங்கை கடற்படை ஆகியவற்றின் ஏற்பாட்டில் எட்டாவது வருடமாகத் தொடர்ச்சியாக நடைபெறுகின்ற இந்த சர்வதேச மாநாட்டின் அங்குரார்ப்பண நிகழ்வு கொழும்பு கோல்பேஸ் ஹோட்டலில் நடைபெற்றது. பாதுகாப்பு இராஜாங்க அமைச்சர்

ருவான் விஜேவர்தன பிரதம அதிதியாகவும் முன்னாள் ஜனாதிபதி சந்திரிகா பண்டாரநாயக்க குமாருங்க கௌரவ அதிதியாகவும் கலந்துகொண்டனர். இலங்கை கடற்படைத்தளபதி வைஸ் அட்மிரல் ட்ரவிஸ் சின்னையாவின் தலைமையில் 'மேம்படுத்தப்பட்ட கடல்சார் பாதுகாப்புக்கான விரிவான பார்வை' என்ற தொனிப் பொருளில் இரண்டு நாட்களைக்கொண்ட இந்த சர்வதேச மாநாட்டில் அமெரிக்கா உட்பட 51 நாடுகள் மற்றும் 12 சர்வதேச அமைப்புக்களின் பிரதிநிதிகள் கலந்துகொண்டுள்ளனர்.

ஆரம்ப நிகழ்வில் கலந்துகொண்டு பாதுகாப்பு அமைச்சர் விஜேவர்தன உரையாற்றுகையில் - கடல்சார் பங்காளர்கள், நட்பு நாடுகளுடன் மேம்பட்ட கடல் பாதுகாப்பு ஒத்துழைப்புக்கென விரிவான கவனம் செலுத்த வேண்டும். கடல் சார் ஆதிக்கம் மற்றும் அதன் விவகாரங்களும் இன்று முக்கிய காரணிகளில் ஒன்றாக உள்ளது. அதேவேளை, இதன் செல்வாக்கு தற்போதும் மற்றும் எதிர்காலத்திலும் உறவுகளை பெரியளவில் முன்னெடுத்துச் செல்ல ஏதுவாக அமையும் என்று

தெரிவித்துள்ளார். உள்நாட்டு மற்றும் வெளி நாடுகளைச் சேர்ந்த கடற்படை மற்றும் கடல்சார் துறைசார்ந்த நிபுணர்கள் கலந்துரையாடும் இந்த மாநாடு 2010 ஆம் ஆண்டு முதற் தடவையாக இடம் பெற்றது. இந்த நிகழ்வில் அமைச்சர்கள், வெளிநாட்டு பிரதிநிதிகள், பாதுகாப்பு படைகளின் பிரதம அதிகாரி, இராணுவத் தளபதி, விமானப் படைத் தளபதி, பொலிஸ் மா அதிபர் உட்பட முக்கிய தர்கள் பலர் கலந்து கொண்டனர்.

## அமெ. கடற்படைத்தளபதி இலங்கைக்கு விஜயம்!



அமெரிக்காவின் பசுபிக் கப்பல்படையின் கட்டளைத் தளபதி அட்மிரல் ஸ்கொட் சுவிவர், இலங்கைக்கு விஜயம் மேற்கொண்டுள்ளார். கொழும்பில் நேற்று முன்தினம் ஆரம்பமான, இலங்கைக் கடற்படையின் 'காலி கலந்துரையாடல்-2017' கடல்சார் கருத்தரங்கில் பங்கேற்கவே அவர் இலங்கைக்கு வந்துள்ளார். அட்மிரல் சுவிவர், நேற்றுமுன்தினம், காலி கலந்துரையாடலில், 'பாதுகாப்பைக் கட்டியெழுப்புவதற்கு நம்பிக்கை அடிப்படையிலான கடல்சார் உறவுகள்' என்ற தொனிப் பொருளில் உரையாற்றியிருந்தார். அதேவேளை, அமெரிக்காவின் பெறுமானங்களை காலி கலந்துரையாடலில் வலியுறுத்துவதற்காக அவர் இலங்கைக்கு வந்திருக்கிறார் என இலங்கைக்கான அமெரிக்க தூதுவர் அதுல் கெசாப் தனது கீச்சகப் பக்கத்தில் பதிவு ஒன்றை இட்டுள்ளார்.

## வடமாகாணத்தில் தேசிய டெங்கு ஒழிப்பு; அரசாங்க தகவல் திணைக்களம் ஏற்பாடு!

வடமாகாணத்தில் ஊடக நிறுவனங்களுடன் இணைந்து தேசிய டெங்கு ஒழிப்பு வேலைத்திட்டம் நடைமுறைப்படுத்தப்படவுள்ளது. இது தொடர்பான விசேட கலந்துரையாடல் யாழ்ப்பாண மாவட்ட செயலகத்தின் கேட்போர் கூடத்தில் எதிர்வரும் வெள்ளிக்கிழமை பிற்பகல் 3 மணிக்கு நடைபெறவுள்ளது என அரசு தகவல் திணைக்களம் வெளியிட்டுள்ளது. அந்த அறிக்கையில் மேலும் குறிப்பிடப்பட்டுள்ளது. அந்த அறிக்கையில் மேலும் குறிப்பிடப்பட்டுள்ளவை வருமாறு:- நாளுக்கு நாள் அதிகரித்து வரும் டெங்கு நோயால் இன்று வரை பல உயிர்கள் காவு கொள்ளப்பட்டுள்ளன அத்து

டன், பலர் தொடர்ந்தும் வைத்தியசாலையில் சிகிச்சைபெற்று வருகின்றனர். சுகாதார அமைச்சின் தரவுகளின் படி கடந்த ஓரிரு வாரங்களில் நாட்டின் வடமாகாணத்தில் டெங்கு நோய் அதிகமாகப் பரவியுள்ளது என இனங்காணப்பட்டுள்ளது. மரண வீதமும் யாழ்ப்பாணத்தை மையமாகக் கொண்ட வடமாகாணத்தில் நாளுக்கு நாள் அதிகரித்து வருகின்றது. இந்த நிலைமையைக் கவனத்திற் கொண்டு, ஜனாதிபதி செயலணி, நிதி மற்றும் ஊடகத் துறை அமைச்சுடன் இணைந்து அரசு தகவல் திணைக்களம், அனைத்து ஊடக நிறுவனங்களையும் இணைத்துக் கொண்டு வடமாகாணத்தில்

பரவியுள்ள டெங்கு நோயை ஒழிப்பதற்கான விசேட வேலைத்திட்டமொன்றைச் செயற்படுத்த நடவடிக்கை மேற்கொண்டு வருகின்றது. இந்தத் தேசிய வேலைத்திட்டத்தை வெற்றிகரமாக முன்னெடுப்பது தொடர்பில் விசேட கலந்துரையாடல் என்று நாளை மறுதினம் மணிக்கு யாழ்ப்பாண மாவட்ட செயலகத்தின் கேட்போர் கூடத்தில் இடம் பெறவுள்ளது. எனவே, இந்தக் கலந்துரையாடலில் உங்களது ஊடக நிறுவனத்தில் முடிவெடுக்கக் கூடிய அதிகாரி ஒருவரை கலந்து கொள்ளச் செய்யுமாறு பணிவாக வேண்டிக்கொள்கின்றேன் என்றும் அந்த அறிக்கையில் குறிப்பிடப்பட்டுள்ளது.

## பின்லாந்து முதலீட்டாளர்களை கவர்ந்திழுத்து இரு நாட்டு உறவுகளை மேம்படுத்த நடவடிக்கை!

கொழும்பு, ஒக். 11 பின்லாந்தை சென்றடைந்த பிரதமர் ரணில் விக்கிரமசிங்க தொழில் வாண்மையாளர்களுடன் விரிவான பேச்சுகளை நடத்தியுள்ளார். கடந்த ஞாயிற்றுக் கிழமை இடம்பெற்ற இந்த பேச்சு இரு நாடுகளுக்கிடையிலான நல்லுறவு மற்றும் வர்த்தக உறவுகளை மேம்படுத்தும் வகையில் இடம்பெற்றிருந்தது. பின்லாந்தின் மூன்று முன்னணி தொழில் முயற்சி நிறுவனங்களுடனான கலந்துரையாடலில் அவர் கருத்து வெளி

யிட்டார். இந்தக் கலந்துரையாடல் ஹெல்சின்கி நகரில் இடம்பெற்றுள்ளது. பின்லாந்து முதலீட்டாளர்களைக் கூடுதலாக கவர்ந்திழுத்து, இரு நாட்டு உறவுகளை மேம்படுத்த வேண்டுமென பிரதமர் ரணில் விக்கிரமசிங்க தெரிவித்துள்ளார். இந்த நிறுவனங்களின் பிரதிநிதிகள் தமது சேவைகள் பற்றி பிரதமரிடம் விவரித்துக் கூறினார்கள். இலங்கையில் மேற்கொள்ளக்கூடிய முதலீடுகள் தொடர்பாகவும் அவர்கள் தகவல் அறிவித்தார்கள்.

இந்தக் கலந்துரையாடலில் முதலீடுகள், நிதியுதவி, திணைக்கழிவுகள் ஊடாக மின்வலு உற்பத்தி, குடிதண்ணீர் விநியோகம் முதலான துறைகள் பற்றிக் கவனம் செலுத்தப்பட்டது. துறைமுகம் மற்றும் கப்பல் துறை அமைச்சர் மஹிந்த சமரசிங்க பிரதமரின் செயலாளர் சமன் ஏக்கநாயக்க, நோர்வேக்கான இலங்கைத் தூதர் ஜயந்த பெலிப்பான பிரதமரின் மேலதிகச் செயலாளர் சமன் அதாவுத ஹெட்டி மற்றும் விசேட உதவியாளர் உள்ளிட்டோர் இதில் கலந்து கொண்டனர்.



# வெளிநாடுகளில் இலங்கையர்கள் எதிர்கொள்ளும் பிரச்சினைகளைத் தீர்க்க நடவடிக்கை எடுக்க வேண்டும்!

மட்டக்களப்பு, ஒக். 11  
மட்டக்களப்பு மாவட்டத்தில் இருந்து மத்திய கிழக்கு நாடுகளுக்குச் சென்று பணிபுரியும் புலம்பெயர் தொழிலாளர்கள் எதிர்கொள்ளும் பிரச்சினைகள் பற்றி ஆராய்ந்து தீர்வு பெற்றுத்தர வேண்டும் என பாதிக்கப்பட்டவர்களின் குடும்பங்கள் வேண்டுகோள் விடுத்துள்ளன.

இது குறித்து மட்டக்களப்பு மாவட்டத்தில் இருந்து மத்திய கிழக்கு நாடுகளுக்கு சென்ற, பாதிக்கப்பட்ட தொழிலாளர்களின் குடும்பங்கள் தெரிவித்தவை வருமாறு:-  
மட்டக்களப்பு மாவட்டத்தில் இருந்து மத்திய கிழக்கு நாடு

களுக்குச் சென்று பணிபுரியும் புலம்பெயர் தொழிலாளர்கள் எதிர்கொள்ளும் பிரச்சினைகள் பற்றி ஆராய்ந்து தீர்வு பெற்றுத்தர வேண்டும்.

இலங்கை வெளிநாட்டு வேலைவாய்ப்பு பணியகம் பெரும்பாலானமாவட்டங்களில் செயற்பட்டு வரும் வேளையில், மனக்குறைகளை தீர்த்து வைக்கும் விடயத்தில் முறைப்பாடு ஒன்றை முன் வைத்தால் அதற்கான விசாரணைக்காக இலங்கை வெளிநாட்டு வேலைவாய்ப்பு பணியகத்தின் கொழும்பு தலைமைக் காரியாலயத்துக்கு நீண்ட தூரம் பயணிக்க வேண்டியுள்ளது. எனவே, விசாரணைக்காக

## பாதிக்கப்பட்டவர்கள் குடும்பங்கள் வேண்டுகோள்

கொழும்புக்கு செல்பவர்கள் மற்றும் அவர்களது குடும்பங்கள் எதிர்நோக்கும் பிரச்சினைகள் அதிகரித்த வண்ணம் உள்ளன.

விசாரணைக்கு செல்பவரின் நாளாந்த வருமானத்தை இழக்க வேண்டிய நிலை, கால்நடைகளை வைத்திருப்பவர்கள் விசாரணைக்குச் செல்வதால் கால்நடைகளைப் பராமரிப்பதில் ஏற்படும் பிரச்சினைகள் என ஏராளம் இருக்கின்றன. எனவே, மனக்குறைகளை

கையாளும் பொறிமுறை (இணக்கப் பொறிமுறை) வாய்ப்பு மட்டக்களப்பிலுள்ள இலங்கை வெளிநாட்டு வேலைவாய்ப்பு பணியகத்தின் மாவட்ட காரியாலயத்திலும் பெறக்கூடிய ஒழுங்குகளை அரசாங்கம் செய்து தர வேண்டும்.

போதியளவு அலுவலக உத்தியோகத்தர்கள், சகல தொடர்பாடல் வசதிகள் என்பனவும் மாவட்டக் காரியாலயத்துக்குச் செய்து தரப்பட வேண்டுமென

அரசிடம் கோரிக்கை விடுக்கிறோம் எனத் தெரிவித்துள்ளனர்.

இது தொடர்பாக புலம்பெயர்ந்த தொழிலாளர்களின் நலனுக்காக பாடுபடும் கிழக்கிலங்கை தன்னம்பிக்கை சமூக எழுச்சி நிறுவனம் பல்வேறு அமைப்புக்களிடம் பாதிக்கப்பட்ட குடும்பங்களின் வேண்டுகோளை முன் வைத்துள்ளன என அந்த நிறுவனத்தின் பணிப்பாளர் எஸ்.ஸ்பிரிதி யோன் தெரிவித்துள்ளார். (க)

## மக்கள் வங்கியின் கிளைகள் திருகோணமலையில் திறந்து வைப்பு!



மட்டக்களப்பு, ஒக். 11  
மக்கள் வங்கியின் 99 ஆவது மற்றும் 100 ஆவது தன்னியக்க வங்கிக் கிளையானது திருகோணமலை மத்திய பேருந்து நிலையத்திற்கு அருகில், அபயபுர சந்தியிலும் நேற்று உத்தியோகபூர்வமாகத் திறந்து வைக்கப்பட்டுள்ளது.

இந்த நிகழ்வு நேற்று காலை நடைபெற்றதுடன், வங்கியின் சிரேஷ்ட பொது முகாமையாளர் பொனிபஸ் டி சில்வா, பிரதிப்பொது முகாமையாளர் மஹிந்த பிரேமநாத் மற்றும் பிரதேச முகாமையாளர்கள் ஆகியோர் பங்கேற்று வங்கிக் கிளையினைத் திறந்து வைத்தனர்.

இந்த கிளையில் பணவைப் பிடல், பண மீள்ப் பெறல்கள் மற்றும் மாதாந்த மின் மற்றும் குடிதண்ணீர், தொலைபேசி விலைப் பட்டியல்களுக்கு பணம் செலுத்தக்கூடிய தானியங்கி முறையில் இயங்கும் இயந்திரங்கள் பொருத்தப்பட்டுள்ளமை குறிப்பிடத்தக்கது.

## 7 இளைஞர்கள் மற்றும் சந்திரநேரு படுகாலை நினைவேந்தல்!

அம்பாறை திருக்கோவில் பிரதேசத்தில் 7 தமிழ் இளைஞர்கள் இராணுவத்தால் சுட்டுக் கொலை செய்யப்பட்ட சம்பவத்தின் 15 ஆம் ஆண்டு நினைவேந்தல் நிகழ்வுகள் நேற்று முன்தினம் இடம்பெற்றுள்ளன.

அத்துடன் தமிழ்த் தேசியக் கூட்டமைப்பின் முன்னாள் நாடாளுமன்ற உறுப்பினர் மாமனிதர் அரியநாயகம் சந்திரநேருவின் 12 ஆவது ஆண்டு நினைவேந்தல் நிகழ்வும் உலக தமிழ் மாணவர் ஒன்றியத்தால் நினைவு கூரப்பட்டுள்ளது.

இந்த நினைவு தினங்கள் திருக்கோவில் மாணிக்கப்பிள்ளையார் ஆலயம் முன்பாகவுள்ள நினைவுத் தூபியில் நேற்று முன்தினம் மாலை அனுஷ்டிக்கப்பட்டது.

மாலை 5 மணியளவில் மாணிக்கப்பிள்ளையார் ஆலயத்தில் மணியொலிக்கப்பட்டு பிரதான சுடர் அதிதிகளால் ஏற்றிவைக்கப்பட்டதைத் தொடர்ந்து 7 இளைஞர்களின் சமாதிக்கு பெற்றோர்கள் மற்றும் உறவினர்களால் மலர்மாலை அணிவித்து அஞ்சலி செலுத்தப்பட்டது.

அத்துடன், முன்னாள் நாடாளுமன்ற உறுப்பினர் அரியநாயகம்



சந்திரநேருவின் சமாதிக்கு அவரது மனைவி மாலை அணிவித்து அஞ்சலியைச் செலுத்தினார்.

நினைவேந்தல் நிகழ்வில் அம்பாறை மாவட்ட தமிழ்த் தேசியக் கூட்டமைப்பின் நாடாளுமன்ற உறுப்பினர் கவீந்திரன் கோடீஸ்வரன், உலகதமிழ் மாணவர் ஒன்றியத்தின் ஆலோசகர் தம்பையா யோகேஸ்வரன் உலக தமிழ் மாணவர் ஒன்றியத்தின் மட்டு. அம்பாறை இணைப்பாளர் ஆர். ஆர். டிஸ்கரன் முன்னாள் போராளிகள் ஆகியோரும் கலந்துகொண்டு தமது அஞ்சலி உரைகளை ஆற்றியிருந்தனர்.

கடந்த 2002 ஆண்டு ஒக்ரோபர்

மாதம் 09 ஆம் திகதி காஞ்சிரம்குடா இராணுவ முகாம் அமைந்திருந்த பகுதியில் இடம்பெற்ற ஆர்ப்பாட்டம் ஒன்றின் போது இராணுவத்தினரால் துப்பாக்கி சூடு நடத்தப்பட்டது.

இதன்போது திருக்கோவில் பிரதேசத்தைச் சேர்ந்த மாணவர்கள் உட்பட 7 தமிழ் இளைஞர்கள் படுகொலை செய்யப்பட்டனர்.

அதேவேளை முன்னாள் நாடாளுமன்ற உறுப்பினர் மாமனிதர் அரியநாயகம் சந்திரநேரு கடந்த 2005 ஆம் ஆண்டு பெப்ரவரி மாதம் 8 ஆம் திகதி படுகொலை செய்யப்பட்டமை குறிப்பிடத்தக்கது.

## மர்மமான முறையில் இளம் தாய் உயிரிழப்பு!

மட்டக்களப்பு, ஒக். 11  
மட்டக்களப்பு மாவட்டத்தின் கொக்கட்டிச்சோலை பகுதியில் பெண் ஒருவர் மர்மமான முறையில் உயிரிழந்துள்ளார்.

இந்தச் சம்பவம் நேற்று முன்தினம் இரவு இடம்பெற்றுள்ளதுடன், இதனால் அப்பகுதியில் சற்று பதற்றமான சூழ்நிலை உருவாகி இருந்தது.

மட்டக்களப்பு - கொக்கட்டிச்சோலை பிரதான வீதியில் முத்துலிங்கப்பிள்ளையார் ஆலய பகுதியில் உள்ள விஜயரட்சணம் தர்மினி (வயது - 26) என்னும் ஐந்து வயது பிள்ளையின் தாயே மர்மமான முறையில் உயிரிழந்துள்ளார்.

இவர்கட்டிலித்தூங்கியவாறே உயிரிழந்த நிலையில் காணப்பட்டார் என உயிரிழந்தவரின் சகோதரி தெரிவித்துள்ளார்.

மேலும், வீட்டின் மோட்டு



வளையில் கயிறு ஒன்று தொங்கிய நிலையில் காணப்பட்டது என பொலிஸார் தெரிவித்துள்ளனர்.

உயிரிழந்தவரின் சகோதரியின் பாடசாலை நண்பன் ஒருவர் அந்த வீட்டில் இருந்த போதே சம்பவம் இடம்பெற்றுள்ளது என அப்பகுதி மக்கள் தெரிவித்துள்ளனர்.

இதன்போது, அந்த இளைஞனை பொலிஸார் கைது செய்துள்ளனர். உயிரிழந்த பெண்ணின் சடலம் பிரேத பரிசோதனைகளுக்காக மட்டக்களப்பு போதனா வைத்தியசாலைக்கு கொண்டு செல்லப்பட்டுள்ளது.

இதேவேளை, சிவில் உடையில் வந்த பொலிஸ் உத்தியோகத்தர் ஒருவர் அங்கு நின்ற இளைஞர்களைத் தாக்கமுட்டார் என்றும் பிரதேச மக்கள் தெரிவித்துள்ளனர்.

அத்துடன் பெண் உயிரிழந்த சம்பவத்துடன் சந்தேகிக்கப்படும் இளைஞரைக் கைது செய்யாமல் அவரை காப்பாற்றும் நடவடிக்கைகளை பொலிஸார் மேற்கொண்டனர் என்றும் பிரதேச மக்கள் கூறியுள்ளனர்.

கொக்கட்டிச்சோலை பொலிஸ் நிலையத்தினை பெருமளவான இளைஞர்கள் சூழ்ந்திருந்ததன் காரணமாக அப்பகுதியில் பதற்றமான சூழ்நிலை ஏற்பட்டது.

இதேவேளை, சம்பவம் தொடர்பில் முறையான விசாரணைகள் முன்னெடுக்கப்படும், சம்பவத்துடன் தொடர்புபட்டதாக சந்தேகிக்கப்படும் இளைஞர் தொடர்பில் விசாரணை நடத்தப்படும் என பொலிஸார் வழங்கிய உறுதி மொழியை தொடர்ந்து பொதுமக்கள் கலைந்து சென்றுள்ளனர்.

# நாமலுக்கு சொந்தமான நிறுவனத்தின் முன்னாள் பணிப்பாளர் கைதானார்!

கொழும்பு, ஒக். 11 நாடாளுமன்ற உறுப்பினர் நாமல் ராஜபக்ஷவிற்குச் சொந்தமானது என்று கருதப்படும் நிறுவனம் ஒன்றின் முன்னாள் பணிப்பாளர் விமான நிலையத்தில் கைது செய்யப்பட்டுள்ளார்.

பொயில் இருந்து நாடுதிரும்பிய வேளையில் நேற்று அதி காலை கடடுநாயக்க விமான நிலையத்தில் வைத்து கைது செய்யப்பட்டுள்ளார்.

நாடாளுமன்ற உறுப்பினர் நாமல் ராஜபக்ஷ தெளிவுபடுத்த முடியாத வழிகளில் சம்பாதித்தார் எனக் கூறப்படும் 3 கோடி ரூபாவை வரையறுக்கப்பட்ட கவர்ஸ் கோப்ரடீஸ் சேர்விசஸ் தனியார் நிறுவனம் உடாக கறுப்

புப் பண சுத்திகரிப்பு நடவடிக்கைகளில் ஈடுபடுத்தினார் என குற்றம் சுமத்தப்பட்டுள்ள அவரது செயலாளராக கருதப்படும் பட்டபொல ஆர்ச்சிகே ஒரெனலா இரோ சில்வா அபுதாபியில் கைது செய்யப்பட்டுள்ளார்.

கறுப்புப் பண சுத்திகரிப்பு குற்றச்சாட்டில் பிரதிவாதியாக கருதப்படும் மேற்படி நாமலின் செயலாளரான யுவதி, தொடர்ச்சியாக நீதிமன்றை புறக்கணித்து வந்த நிலையில் அவருக்கு எதிராக பிறப்பிக்கப்பட்டிருந்த சிவப்பு அறிவித்தல் பிரகாரம் இவ்வாறு அபுதாபியில் வைத்து அந்நாட்டு பொலிஸாரால் கைது செய்யப்பட்டுள்ளார்.

இந்த நிலையில், அவர் நேற்று

முற்பகல் இலங்கைக்கு நாடு கடத்தப்பட்டதையடுத்து கட்டுநாயக்க விமான நிலையத்தில் வைத்து குடிவரவு குடியகல்வுத் திணைக்களத்தின் அதிகாரிகள் அவரை கைது செய்துள்ளனர்.

கடந்த 2013 ஆம் ஆண்டு ஒக்ரோபர் மாதம் முதலாம் திகதிக்கும் 2014 ஆம் ஆண்டு ஒகஸ்ட் 31 ஆம் திகதிக்கும் இடைப்பட்ட காலப்பகுதியில் கொழும்பில் வைத்து, முறைப்பாட்டாளர் தர்ப்பு அறியாத பலருடன் சேர்ந்து சதித்திட்டம் தீட்டி உழைக்கப்பட்ட விதத்தை தெளிவுபடுத்த முடியாத வகையில் 3 கோடி ரூபாவை சம்பாதித்தன் உடாக கறுப்புப் பண சுத்திகரிப்பு சட்டத்தின் கீழ் குற்றம் ஒன்றைப் புரிந்தமை, அதற்கு

## அபுதாபியில் இருந்து நாடு கடத்தப்பட்ட நிலையில்



உதவி ஒத்தாசை புரிந்தமை உள்ளிட்ட 11 குற்றச்சாட்டுக்களின் கீழ் நாமல் ராஜபக்ஷ உள்ளிட்ட ஆறு பேருக்கு எதிராக சட்டமா அதிபரால் கொழும்பு மேல் நீதிமன்றில் வழக்கு தொடரப்பட்டுள்ளது. இந்த வழக்கில் நான்காம் பிரதிவாதி தற்போது அபுதாபியில் கைது செய்யப்பட்டு நேற்று முற்பகல் இலங்கைக்கு நாடு கடத்தப்பட்டபோது குடிவரவு மற்றும் குடியகல்வு அதிகாரிகளால் கைது செய்யப்பட்ட பட்டபொல ஆர்ச்சிகே ஒரெனலா இரோ சில்வா ஆவார்.

இவர் குறித்த சர்ச்சைக்குரிய வரையறுக்கப்பட்ட கவர்ஸ் கோப்ரடீஸ் சேர்விசஸ் தனியார் நிறுவனத்தின் பங்குதாரராகவும், பணிப்பாளர் சபை உறுப்பினராகவும் செயற்பட்டுள்ளார்.

அத்துடன், அந்த நிறுவனத்தின் செயலாளராகவும் பதவி வகித்தார் என நிதிக்குற்றப் புலனாய்வுப் பிரிவு விசாரணைகள் உடாக கண்டறியப்பட்டிருந்தன. இது தொடர்பில் இரோ சில்வா

தேடப்பட்டு வந்த நிலையிலேயே, சிவப்பு அறிவித்தல் பிரகாரம் அபுதாபியில் கைது செய்யப்பட்டு இலங்கைக்கு நாடு கடத்தப்பட்டுள்ளார்.

இதனிடையே எச்.சி.129/17 எனும் இலக்கத்தின் கீழ் விசாரிக்கப்பட்டு வரும் இந்த கறுப்புப் பண சுத்திகரிப்பு வழக்கும் கொழும்பு 7 ஆம் இலக்க மேல் நீதிமன்றில் விசாரணைக்கு எடுத்துக் கொள்ளப்படவுள்ளது.

இரோ சில்வாவுக்கு மேலதிகமாக இந்த கவர்ஸ் கோப்ரடீஸ் சேர்விசஸ் வழக்கில் முதல் பிரதிவாதியாக நாமல் ராஜபக்ஷ பெயரிடப்பட்டுள்ளது.

இந்த நிலையில், 2 ஆம் 3 ஆம் பிரதிவாதிகளாக முறையே இந்த பிரதானக் குற்றாண்மை சஜானி போகொல்லாகம ஆகியோரும் 5 ஆம் பிரதிவாதி பாக் நித்திசேனானி சமரநாயக்கவும் 6 ஆவது பிரதிவாதி பதற்கு வரையறுக்கப்பட்ட கவர்ஸ் கோப்ரடீஸ் சேர்விசஸ் தனியார் நிறுவனமும் பெயரிடப்பட்டுள்ளமை சுட்டிக்காட்டத்தக்கது.

## தீபாவளித் திருநாளை முன்னிட்டு 42 இந்திய மீனவர்களுக்கு விடுதலை!

கொழும்பு, ஒக். 11 தீபாவளியை முன்னிட்டு கைது செய்யப்பட்ட 42 இந்திய மீனவர்களை இலங்கை அரசு விடுதலை செய்யவுள்ளது.

இந்தியா - இலங்கை ஆகிய இரு நாடுகளுக்கிடையே நடைபெற்ற சமூகமான பேச்சுவார்த்தையின் அடிப்படையில் இந்த விடுதலை நடவடிக்கை மேற்கொள்ளப்பட்டவுள்ளது என தெரிவிக்கப்படுகிறது.

கடந்த காலங்களில் இரா மேஸ்வரம், புதுக்கோட்டை உள்



ளிட்ட பல பிரதேசங் களைச் சேர்ந்த மீனவர்களை அத்துமீறி இலங்கை கடற்படர்ப்பில் மீன்பிடித்ததாக இலங்கை கடற்படை

யினர் கைது செய்தனர். அவ்வாறு கைது செய்யப்பட்ட மீனவர்கள் இரு நாடுகளுக்கிடையிலுள்ள நல்லுறவை முன்னிட்டு எதிர்வரும் தீபாவளிக்கு முன்பதாக விடுதலை செய்யப்படவுள்ளனர்.

## அம்பாந்தோட்டை ஆர்ப்பாட்டத்தில் இரசாயன தீரவிய நீர்த் தாக்குதல்!



அம்பாந்தோட்டையில் ஆர்ப்பாட்டத்தில் ஈடுபட்ட பொது மக்கள் மீது ஒரு வகை இரசாயன தீரவியங் களை தண்ணீரில் கலக்கி பொலிஸார் நீர்த்தாரைத் தாக்குதலை நடத்தியிருக்கின்ற அதிர்ச்சித் தகவல்

ஒன்று வெளியிடப்பட்டுள்ளது. தென்மாகாண சபையின் பிரதித்தலைவர் சம்பத் அத்து கோரள இந்த தகவலை வெளியிட்டிருக்கின்றார். தென் மாகாண சபை கூட்டம் நேற்று மாகாண சபைத் தவிசாளர் சோமவன்ச கோந்தாகொட தலைமையில் இடம்பெற்றது.

இதில் கலந்துகொண்டு உரையாற்றிய போதே பிரதித்தலைவர் சம்பத் அத்து கோரள இதனைக் குறிப்பிட்டார். ஆர்ப்பாட்டத்தில் ஈடுபட்ட ஆர்ப்பாட்டக்காரர்கள் மீது பொலிஸார் மேற்கொண்ட நீர்த்தாரைப் பிரயோகத்தில் ஒருவகை இரசாயனத் தீரவியம் கலக்கப்பட்டிருந்தது எனத் தெரிவித்த அவர், அந்த இரசாயன தாக்கத்தினால் அவர்களுக்கு சுவாசிக்க முடியாமல் போயிருந்தது எனக் கூறினார். இது தொடர்பான முறையான விசாரணையொன்று நடத்தப்பட வேண்டும் என்றும் அவர் கோரிக்கை விடுத்தார்.

## போர்க்குற்றங்களுக்கு படையினரை பொறுப்புக்கூற வைப்பதற்கு முயற்சி!

### மேஜர் ஜெனரல் அமல் கருணாசேகர தெரிவிப்பு

கொழும்பு, ஒக். 11 போர்க்குற்றங்கள் தொடர்பாக வன்னிகள முனையில் நிலை கொண்டிருந்த இராணுவ அதிகாரிகள் மற்றும் படையினரைப் பொறுப்புக்கூற வைக்க முயற்சிகள் முன்னெடுக்கப்படுகின்றன. என இராணுவத் தலைமை அதிகாரி மேஜர் ஜெனரல் அமல் கருணாசேகர தெரிவித்துள்ளார்.

பொறுப்புக்கூறல் விவகாரங்களுக்கு தீர்வுகாண இராணுவம் எடுத்துள்ள நடவடிக்கைகள் தொடர்பாக உடகம் ஒன்றுக்கு

விளக்க மளித்தபோதே அவர் இவ்வாறு கூறியுள்ளார்.

இது தொடர்பில் அவர் மேலும் தெரிவித்தவை வருமாறு:- வன்னி நடவடிக்கையில் ஈடுபட்டிருந்தார்கள் என்ற அடிப்படையில், சண்டையிடும் படையினர் கள் தண்டிக்கப்பட்டுள்ளனர்.

படையினர்களுக்கு தலைமை தாங்கிய இராணுவத் தளபதி சரத் பொன்சேகாவுக்கு திரும்பத் திரும்ப அமெரிக்க நுழைவிசைவு மறுக்கப்பட்டுள்ளது. 59 ஆவது டிவிசனுக்கு தலைமை தாங்கிய



மேஜர் ஜெனரல் சாஜிகல்சேகர ஆஸ்திரேலியா நுழைவிசைவு வழங்க மறுத்துள்ளது என்றும் அவர் கூறியுள்ளார்.

## தேர்தலுக்கான தயார்ப்படுத்தல்களில் இறங்கியது தேர்தல் ஆணைக்குழு!



கொழும்பு, ஒக். 11 உள்நாட்டித் தேர்தலை நடத்துவதற்கான ஏற்பாடுகளில் இலங்கையின் தேசிய தேர்தல் ஆணைக்குழு இறங்கியுள்ளது என மேலதிக தேர்தல்கள் ஆணையாளர் எம்.எம்.மொகமட் தெரிவித்துள்ளார்.

இது தொடர்பில் அவர் மேலும் தெரிவித்தவை வருமாறு:-

புதிய தேர்தல் முறை தொடர்பாக, மூத்த தலைமை அதிகாரிகள் மற்றும் உதவித் தேர்தல் ஆணையாளர்களுக்கு விளக்கமளிக்கும் நடவடிக்கைகள் ஆரம்பிக்கப்பட்டுள்ளன. இதற்கமைய மூத்த தலைமை அதிகாரிகள் மற்றும்

உதவித் தேர்தல் ஆணையாளர்களுக்கு, நாடளாவிய ரீதியில் 3 நாட்கள் சிறப்பு பயிற்சித் திட்டங்கள் முன்னெடுக்கப்பட்டு வருகின்றன.

தேர்தல் கடமைகளில் ஈடுபடும் அரசாங்க அதிகாரிகள் மற்றும் உதவியாளர்களுக்கும் வரும் டிசம்பர் மாதம், பயிற்சி அளிக்கவும், தேர்தல் ஆணையாளர் திட்டமிட்டுள்ளார்.

அரசியல் கட்சிகள் கேட்டுக் கொண்டால், அவற்றின் பிரதிநிதிகளுக்கும், புதிய தேர்தல் சட்டங்கள் தொடர்பாக விளக்கமளிக்கவும், தேர்தல் ஆணைக்குழு தயாராக இருக்கிறது என்றும் அவர் தெரிவித்துள்ளார்.

உதவித் தேர்தல் ஆணையாளர்களுக்கு, நாடளாவிய ரீதியில் 3 நாட்கள் சிறப்பு பயிற்சித் திட்டங்கள் முன்னெடுக்கப்பட்டு வருகின்றன.

தேர்தல் கடமைகளில் ஈடுபடும் அரசாங்க அதிகாரிகள் மற்றும் உதவியாளர்களுக்கும் வரும் டிசம்பர் மாதம், பயிற்சி அளிக்கவும், தேர்தல் ஆணையாளர் திட்டமிட்டுள்ளார்.

அரசியல் கட்சிகள் கேட்டுக் கொண்டால், அவற்றின் பிரதிநிதிகளுக்கும், புதிய தேர்தல் சட்டங்கள் தொடர்பாக விளக்கமளிக்கவும், தேர்தல் ஆணைக்குழு தயாராக இருக்கிறது என்றும் அவர் தெரிவித்துள்ளார்.

# கச்சாய் நூலகத்தால் வாசிப்புமாத போட்டிகள்

16 ஆம் திகதி முதல் 23 ஆம் திகதி வரை

தேசிய வாசிப்பு மாதத்தை முன்னிட்டு சாவகச்சேரி கச்சாய் பொது நூலகத்தால் பாடசாலை மாணவர்கள் (தரம் 6 - 13) மற்றும் முன்பள்ளிச் சிறார்களிடையே பல்வேறு போட்டிகள் நடத்தப்படவுள்ளன.

பாடசாலை மாணவர்கள் இடையே (தமிழ், ஆங்கிலம்), பேச்சு, பொதுஅறிவு, கட்டுரை, சிறுகதை, ஓவியப் போட்டிகளும் முன்பள்ளிச்சிறார்களுக்கு நிறந்தீட்டல் போட்டியும் நடைபெறும்.

ஒவ்வொரு வகுப்புகளிலிருந்தும் தலா 5 மாணவர்கள் போட்டிகளில் பங்குபற்ற முடியும். பங்குபற்றும் மாணவர்களின் பெயர் விவரங்களை விரைவில் அனுப்பி வைக்குமாறு பொது நூலகர் அறிவித்துள்ளார்.

போட்டிகள் எதிர்வரும் 16 ஆம் திகதி தொடக்கம் 23 ஆம் திகதிவரை நூலக மண்டபத்தில் நடைபெறும் என அறிவிக்கப்பட்டுள்ளது. (இ)

## தினசரி ராசி பலன் 11.10.2017

2017 ஆம் ஆண்டு ஏவிளம்பி வருடம் புரட்டாதித் திங்கள் 25 ஆம் நாள் புதன்கிழமை. ஷஷ்டித் திதி காலை 9.10 மணிவரை. பின்னர் ஸப்தமி. நட்சத்திரம் மிருகசீரிடம் பகல் 12.25 மணிவரை. பின்னர் திருவாதிரை. சித்தயோகம் முழுவதும்.

ராகுகாலம் - பகல் 11.57 மணிமுதல் 1.26 மணிவரை.

சுபநேரம் - மாலை 4.32 மணிமுதல் 6.02 மணிவரை.

திவசம் செய்ய வேண்டிய திதி- புரட்டாதி மாத தேய்பிறை

ஸப்தமி.

பிறந்த நட்சத்திர வழிபாடு: மிருகசீரிடம்.

### 'ஜோதிட மணி' பிரம்மநீ சி.ஜெகதீஸ்வரசர்மா ஜே.பி.

**மேஷம்:** மத்திய பலன்கள் காணப்படுகின்றன. பண வரவு சுமாராக இருக்கும். செலவினங்கள் அதிகரிக்கும். தொழிலில் பிரயாசை அதிகமாகும். தேவையற்ற அலைச்சல்களால் உடலில் சோர்வு, அசதி ஏற்படும்.

**ரிஷபம்:** விருத்தியான நாள். பொருளாதாரம் ஏற்ற மடையும். வியாபாரத்தில் அமோக லாபம் கிடைக்கும். சுயதொழில் விருத்தியடையும். மாணவர்கள் கல்வியில் முதன்மை அடைவார்கள்.

**மிதுனம்:** ஆக்கபூர்வ பலன்கள் காணப்படுகின்றன. வருமானம் வளமாக இருக்கும். மாணவர்களின் அறிவுத்திறன், கேட்கும் ஆற்றல் கூடும். வியாபாரம் நன்கு முன்னேற்றமடையும்.

**கடகம்:** யோசனையான நாள். பணவரவு குறையும். உடல்நிலை பாதிப்பும். வியாபாரத்தில் போட்டி முதலீடுகளில் லாபம் குறையும். உத்தியோகத்தர்களுக்குக் கடின உழைப்புத் தேவை.

**சிம்மம்:** நன்மையான நாள். பணம் தாராளமாகப் பழங்கும். வியாபாரம் பல்கிப் பெருகும். உத்தியோகம் பார்க்கும் பெண்களுக்கு வரவேற்பு அதிகரிக்கும். பிள்ளைகளால் மகிழ்ச்சி உண்டாகும்.

**கன்னி:** சம பலன்கள் காணப்படுகின்றன. பண வரவு சுமாராக இருக்கும். பயணங்களால் செலவுகள் உண்டாகும். உறவினர் வீட்டுச் சுபச் செலவுகளும் உண்டு.

**துலாம்:** யோகமான நாள். பணப்புழக்கம் சரளமாக இருக்கும். புதுச்சொத்து வாங்குவார்கள். திருமண காரியங்கள் விரைவில் முடியும். மாணவர்களுக்கு உயர் கல்விக்காக வெளிநாடு செல்லும் யோகம் உண்டு.

**விருச்சிகம்:** சஞ்சலமான நாள். பணவருவாய் குறையும். உத்தியோகத்தில் சக ஊழியர்களுடன் சச்சரவுகள் வந்துநீங்கும். வெளிநாட்டுப் பயண முயற்சி தோல்வியைத் தரும்.

**தனுசு:** சம பலன்கள் காணப்படுகின்றன. காரியத் தடைகள், அலைச்சல், தூக்கமின்மை, பணப்பற்றாக்குறை, வீண்பழி வந்து நீங்கும். வியாபாரம் சுமாராக நடக்கும்.

**மகரம்:** மேன்மையான நாள். பணவரவு திருப்தியைத் தரும். குடும்ப ஒற்றுமை மேம்படும். பாராமுகமாக இருந்த உறவினர்கள், நண்பர்கள் வலியவந்து சேர்வார்கள். சகோதர வழி உறவு வலுப்பெறும்.

**கும்பம்:** மகிழ்ச்சியான நாள். நிதிநிலைமை வளமாக இருக்கும். வியாபாரம் நன்கு செழிப்படையும். வெளிநாட்டு உறவினர் வரவால் மகிழ்ச்சி அதிகரிக்கும். பெண்களுக்கு விரும்பியவை கிடைக்கும்.

**மீனம்:** துயரமான நாள். பொருளாதாரம் நலிவடையும். தொழிலாளர்களுக்கு தொழில் வாய்ப்பின்மையால் கஷ்டப்படநேரும். தொழிலில் கவனக்குறைவும், வெறுப்பும் உண்டாகும்.

சந்திராட்டமநாள்: விசாகம் 4 ஆம் கால், அனுஷம், கேட்டை ஆகிய நட்சத்திரங்களில் பிறந்தோர் இன்று சுபகருமங்களில் ஈடுபடுவதைத் தவிர்க்கவும்.

# ஐனாதிபதி மைத்திரி, பிரதமர் ரணிலின் வாக்குறுதிகளை நம்ப வேண்டாம்!

மகாநாயக்கரை கோருகிறார் கம்மன்பில

கொழும்பு, ஓக். 11  
புதிய அரசமைப்பு தொடர் பாக ஐனாதிபதி மைத்திரிபால சிறிசேனவும், பிரதமர் ரணில் விக்கிரமசிங்கவும் வழங்கியுள்ள வாக்குறுதிகளை நம்ப வேண்டாம் என்று மல்வத்த பீடத்தின் மகாநாயக்கதேரரிடம், கூட்டு எதிரணியின் நாடாளுமன்ற உறுப்பினர் உதய கம்மன்பில கோரியுள்ளார்.

கொழும்பில் நேற்றுமுன் தினம் நடந்த செய்தியாளர் சந்திப்பிலேயே உதய கம்மன்பில

மேற்கண்டவாறு தெரிவித்துள்ளார்.

இது தொடர்பில் அவர் மேலும் தெரிவித்தவை வருமாறு:-

புதிய அரசமைப்பில் பௌத்த மதத்தின் நிலை தொடர்பாக ஐனாதிபதியும், பிரதமரும் வழங்கியுள்ள உத்தரவாதம் குறித்து மல்வத்த பீடத்தின் மகாநாயக்கர் தெரிவித்துள்ள கருத்து எனக்கு ஆழ்ந்த கவலையை ஏற்படுத்தியுள்ளது.

இலங்கையின் ஒற்றையாட்சி முறைக்கு பாதிப்பை ஏற்படுத்தும், பௌத்த மதத்துக்கான முன்னுரிமையை அகற்றுவதற்குமான அரசியல் நிகழ்ச்சி நிரலை மல்வத்த பீடத்தின் மகாநாயக்கர் மனதில் கொள்ளவேண்டும்.

இனாதிபாக நாட்டைப் பிரிக்கும் அரசின் திட்டத்தை மகாநாயக்கர் ஆய்வு செய்ய வேண்டும் என்றும் அவர் கேட்டுக்கொண்டுள்ளார்.

(க)

## யாழ். வலய விஞ்ஞான விநாடிவினாப் போட்டி

யாழ்ப்பாணம், ஓக். 11  
யாழ்ப்பாண கல்வி வலயத்துக்குட்பட்ட பாடசாலைகளுக்கு இடையிலான வலய மட்ட விஞ்ஞான விநாடி வினாப் போட்டி எதிர்வரும் 14 ஆம் திகதி சனிக்கிழமை நடைபெறவுள்ளது.

இந்தப் போட்டிகள் யாழ்ப்பாணக் கோட்டப் பாடசாலைகளுக்கு வேம்படி மகளிர் உயர்தரப் பாடசாலையிலும் நல்லூர் கோட்டப்பாடசாலைகளுக்கு யாழ்ப்பாணம் இந்து மகளிர் கல்லூரியிலும், கோப்பாய் கோட்டப் பாடசாலைகளுக்கு கோப்பாய் கிறிஸ்தவக் கல்லூரியிலும் நடைபெறவுள்ளன.

ஆங்கிலமொழி மூலமான போட்டிகள் யாவும் வேம்படி மகளிர் உயர்தரப் பாடசாலையில் நடைபெறவுள்ளன.

அன்றைய தினம் காலை 9 மணிமுதல் 10.30 மணிவரை தரம் 6 முதல் தரம் 9 வரையான மாணவர்களுக்கும், முற்பகல் 10.30 மணிமுதல் 11.30 மணிவரை தரம் 10 மற்றும் தரம் 11 மாணவர்களுக்கும் போட்டிகள் இடம்பெறவுள்ளன.

போட்டிகளில் பங்குபற்றவுள்ள மாணவர்கள் பொறுப்பாசிரியர்களுடன் உரிய நேரத்துக்கு வருகை தருமாறு அறிவிக்கப்பட்டுள்ளது. (இ)

## திருநெல்வேலி லயன்ஸ் கழகத்தால் மானவருக்கு மழை அங்கிகள்; ஆசிரியர்களும் கௌரவிப்பு

அச்செழுமெதடிஸ்தமிஷன் தமிழ்க் கல்வன் பாடசாலையில் கல்வி பயிலும் 49 மாணவர்களும் வறுமைக்கோட்டுக்குட்பட்ட குடும்பங்களைச் சேர்ந்தவர்களாவர்.

இந்த மாணவர்களின் பெற்றோர்கள் நாளாந்த வேலைகள் மூலமே தங்களை வாழ்வாதாரத்தைத் தேடி வருபவர்களாதலால் தங்கள் பிள்ளைகளின் அடிப்படைத் தேவைகளைக் கூட நிறைவேற்ற முடியாமல் உள்ளனர். பல அரசுசார்பற்ற மற்றும் நல்லுள்ளம் கொண்ட பலரது அவ்வப்போது உதவிகள் இந்த மாணவர்களுக்கும் பெரிதும் நன்மையளித்துள்ளன.

அந்த வகையில் எதிர்வரும் மழைக்காலத்தில் மாணவர்கள் ஒழுங்காகப் பாடசாலைக்கு வரவேண்டும் என்னும் நல்ல எண்ணத்தில் பாடசாலையின் அதிபர் இந்த மாணவர்களுக்கு

மழை அங்கிகளை வழங்க உதவ வேண்டும் என்று திருநெல்வேலி வட்ட லயன்ஸ் கழகத்தினரைக் கேட்டுக் கொண்டார்.

அதையடுத்து அண்மையில் மேற்படி பாடசாலைக்கு திருநெல்வேலி வட்ட லயன்ஸ் கழகத்தினர் நேரடியாகச் சென்று அங்கு கல்வி பயிலும் 49 மாணவர்களுக்கும் மழை அங்கிகளை வழங்கினர். அன்றைய தினம் ஆசிரியர் தினமாக அமைந்ததால் அங்கு கல்வி கற்பிக்கும் ஆசிரியர்களும் திருநெல்வேலி வட்ட லயன்ஸ் கழகத்தினரால் கௌரவிக்கப்பட்டனர்.

இந்த நிகழ்வில் திருநெல்வேலி வட்ட லயன்ஸ் கழகத்தின் தலைவர் லயன் வி.பி. ரீகன் உட்பட ஏனைய சில லயன்ஸ் கழக உறுப்பினர்களும் பங்குபற்றினர். (இ)

## கரவெட்டிப் பகுதிக்கான உரமானியப் பதிவு

கரவெட்டிப் பிரதேச செயலகத்துக்குட்பட்ட கமநல திணைக்களத்தில் 2017 ஆம் ஆண்டுக்கான பெரும் போக உரமானியத்துக்கான பதிவுகள் ஆரம்பிக்கப்பட்டுள்ளன. பதிவுகளை இந்தவாரம் முழுவதும் மேற்கொள்ளலாம் எனக் கமநல உத்தியோகத்தர்கள் அறிவித்துள்ளனர். (இ)

## பொதுக்கூட்டம்

காரைநகர், ஓக். 11  
காரைநகர் பிரதேச கலாசாரப் பேரவையின் வருடாந்தப் பொதுக்கூட்டமும் நிர்வாக சபைத் தெரிவும் இன்று புதன்கிழமை பிற்பகல் 3 மணிக்கு காரைநகர் பிரதேச செயலக மாநாட்டு மண்டபத்தில் நடைபெறும்.

இந்தப் பொதுக்கூட்டத்தில் காரைநகரில் வசிக்கும் கலைஞர்கள், எழுத்தாளர்கள், ஆர்வலர்கள் அனைவரையும் கலந்து கொள்ளுமாறு பிரதேச செயலர் ஈ.தயாநுபன் கேட்டுக்கொண்டுள்ளார். (இ)

## பழைய மாணவர் சங்க பொதுக்கூட்டம்

தெல்லிப்பழை, ஓக். 11  
காங்கேசந்துறை நடேஸ் வராக் கல்லூரியின் பழைய மாணவர் சங்கப் பொதுக்கூட்டம் எதிர்வரும் 15 ஆம் திகதி ஞாயிற்றுக்கிழமை முற்பகல் 10 மணிக்கு கல்லூரி மண்டபத்தில் அதிபர் தலைமையில் இடம்பெறும்.

பொதுச்சபை உறுப்பினர்கள் அனைவரையும் கலந்து கொள்ளுமாறு சங்கத்தின் செயலாளர் அறிவித்துள்ளார்.

## நாளை மின்தடை



உயர் அழுத்த மற்றும் தாழ் அழுத்த மின்விநியோக மார்க்கங்களின் கட்டமைப்பு மற்றும் பராமரிப்பு வேலைகளுக்காக நாளை வியாழக் கிழமை காலை 8 மணியில் இருந்து மாலை 5 மணி வரை யாழ். பிரதேசத்தில் - வல்லிபுரம், உபயகதிர்காமம் புனிதநகர், கற்கோவளம், மாதனை, நெல்லண்டை, பருத்தித்துறை வெளிச்ச வீடு, சிவப்பிரகாசம், 3 ஆம் குறுக்குத்தெரு பிரதேசம், கற்கோவளம் ஐஸ் தொழிற்சாலை ஆகிய பிரதேசங்களில் மின்விநியோகம் தடைப்பட்டிருக்கும் என்று மின்பொறியியலாளர் எம்.துவாரகன் அறிவித்துள்ளார். (இ)

சிங்களவரை அண்டி வாழ்வதே ஒரே வழி என்று எண்ணுவது எம்மை நாமே ஏமாற்றுவதாகவே அமையும். யதார்த்தத்தைப் புரிந்து கொண்டு முன்னேற யாவரும் ஒன்றிணைய வேண்டும் -சி.வீ.விக்னேஸ் வரன்.

**கேள்வி:** அரசியல் பிரவேசம்-முதலில் உங்களுடைய அரசியல் பிரவேசத்திலிருந்து ஆரம்பிப்போம்-உங்களுடைய அரசியல் பிரவேசம் பற்றி கூறுங்கள்-அது ஒரு தற்செயல் நிகழ்வா அல்லது நன்கு திட்டமிடப்பட்ட ஒன்றா?

**பதில்:** என்னுடைய வாழ்வில் நன்கு திட்டமிடப்படும் விடயங்கள் அல்லது என்னால் எதிர்பார்க்கும் விடயங்கள் நடைபெறுவதில்லை. காத்திராப் பிரகாரமாகவே நிகழ்வுகள் நடைபெற்று வருகின்றன. 1962ஆம் ஆண்டில் சட்டமாணவர்கள் சங்கத் தலைவரானதும் அவ்வாறே. எனக்குப் பின் இன்னொரு தமிழர் சட்டமாணவர் சங்கத் தலைவராக வர 48 வருடங்கள் போயின. எதிர்பாராது அந்த பதவி என்னை வந்தடைந்தது.

பலரின் வற்புறுத்தலும் கண்ணியமான கோரிக்கைகளுமே என்னைத் தடம் மாறச் செய்து அரசியலுக்குள் அழைத்து வந்துள்ளன. ஆறு மாதங்கள் தொடர்ந்து அரசியலுக்கு வர முடியாது என்று கண்டிப்பாக இருந்தேன். நண்பர்களினதும் மற்றையோரினதும் தொடர் கோரிக்கைகளை மறுக்க முடியாது போகவே நான் ஒரு பெரும் தவறைச் செய்துவிட்டேன். அது என்னவென்றால் எல்லோரும் சேர்ந்து கோரிக்கை விடுத்தால் உங்கள் கோரிக்கையைச் சாதகமாகப் பரிசீலிப்பேன் என்று கூறிவிட்டேன்.

**தற்செயல் நிகழ்வு என ஒருபோதும் கூறமாட்டேன்** எமது தமிழ்த் தலைவர்கள் ஒரு போதும் சேரமாட்டார்கள் என்ற திட நம்பிக்கையில் அவ்வாறு கூறிவிட்டேன். ஆனால் அவர்களோ சேர்ந்து கோரிக்கை விடுத்தார்கள். எனது சுதந்திரம் பறிபோய்விட்டது. அரசியலுக்கு வர நேர்ந்தது. இதை நான் தற்செயல் நிகழ்வெனக் கூறமாட்டேன்.

யோகசுவாமிகளுடன் சேர்ந்து எப்பவோ முடிந்த காரியம் என்று தான் கூறுவேன்? கண்டிப்பாக இது திட்டமிடப்பட்ட செயல் அல்ல.

**கேள்வி:** எனக்கு நினைவிருக்கிறது நீங்கள் உயர்நீதிமன்ற நீதியரசராக பதவியேற்ற பொழுது, ஓர் உரையை ஆற்றியிருந்தீர்கள் - அப்போது தமிழீழத்திற்கான ஆயுத விடுதலைப் போராட்டம் இடம்பெற்றுக் கொண்டிருந்தது. உங்களது உரை தெற்கில் கடுமையான அதிர்வலைகளை ஏற்படுத்தியிருந்தது. அந்த உரை தொடர்பில் அப்போது ஜாதிக ஹெல உறுமய உங்களை கடுமையாக விமர்சித்திருந்தது. அவர்கள் உங்களை ஒரு தமிழ் இனவாதியாகக் காண்பிக்க முயன்றனர். ஆனால் தமிழ்ச் சமூகமோ அந்த



முதலமைச்சர் விக்னேஸ்வரனின் பிரத்தியேக நேர்காணல்

# சிங்களவரை அண்டி வாழ்வதே ஒரேவழி என்று எண்ணுவது எம்மை நாமே ஏமாற்றுவதே!



நேர்கண்டவர்: யதீந்திரா

உரையின் மூலம் விக்னேஸ் வரனுக்குள் இருக்கும் தமிழ் உணர்வை அறிந்து கொண்டது. அப்படியே உரையை ஆற்ற

## வீட்டில் ஆங்கிலத்தில் உரையாடுவது...!

என்னுடைய தாயார் நாளாந்தம் ஆங்கிலப் பத்திரிகைகள் வாசித்து வந்தவர். ஆனால் என் தந்தையுடனோ, எம்முடனோ ஆங்கிலத்தில் பேசமாட்டார். தமிழிலேயே பேசுவார். குடும்பத்தினுள் ஆங்கிலத்தில் பேசுவது ஒரு தரக்குறைவான செயல் என்றே அவர் கருதியிருக்க வேண்டும். தமிழில் பற்று ஏற்பட உடுவில் மகளிர் கல்லூரியில் கல்வி கற்ற எனது தாயாரும் ஒரு காரணம்.

வேண்டுமென்னும் எண்ணம் ஏன் உங்களுக்கு ஏற்பட்டது ஏனெனில் நீங்கள் கொழும்பில் வாழ்ந்துவந்த ஒருவர். சிங்கள ஆளுமையாட்சிக்கு இணைந்து செல்லக் கூடிய வாய்ப்புகள் உங்கள் முன் தாராளமாகவே இருந்தன. ஆனாலும் நீங்களோ அதனைத் தெரிவு செய்யவில்லை - ஏன்?

**பதில்:** உண்மையை உணர்ந்து ஒருவன் உண்மையைப் பேசப் பின்நிற்க வேண்டியதில்லை. எனக்குத் தமிழ் உணர்வு இருக்கின்றதோ இல்லையோ எனக்குத் தெரியாது. தமிழ் மொழி, அதன் இலக்கியம், தமிழர்களின் பாரம்பரிய குறிக் கோள்கள் பற்றி ஆர்வமும் பக்தியும் நோயல் கல்லூரி நாள்களில் இருந்தே என்னுள் வளர்ந்து வந்த

துள்ளன. இதற்கு எமது தமிழ்ப் பாட ஆசான்களே காரணம் என்று நினைக்கின்றேன். மேலும் என்னுடைய தாயார் நாளாந்தம் ஆங்கிலப் பத்திரிகைகள் வாசித்து

போது அதனை சிறந்த தெரிவாகப் பார்த்த சிங்களவர்கள் பலரும் பின்னர் தலைகீழாக மாறினர். நிமல்கா பெர்னாண்டோ போன்ற சிவில் சமூக செயற்

# யதார்த்தத்தை புரிந்து கொண்டு முன்னேற யாவரும் ஒன்றிணைவோம்

வந்தவர். ஆனால் என் தந்தையுடனோ, எம்முடனோ ஆங்கிலத்தில் பேசமாட்டார். தமிழிலேயே பேசுவார். குடும்பத்தினுள் ஆங்கிலத்தில் பேசுவது ஒரு தரக்குறைவான செயல் என்றே

பாட்டாளர்கள் கூட உங்களை விமர்சிக்குமளவிற்கு நிலைமைகள் திடீரென்று மாறின. உங்களை இப்போது பலரும் சிங்களவர்கள் மட்டுமல்ல சில தமிழர்கள் கூட (Extremist) கடும்போக்கு வாதியாகவே காண்பிக்க முற்படுகின்றனர். இதனை எவ்வாறு பார்க்கின்றீர்கள் கடும்போக்குவாதி - தமிழ்த் தேசிய வாதி - உண்மையில் விக்னேஸ்வரன் யார்?

**பதில்:** நல்ல கேள்வி. ஒவ்வொருவரும் தமது கருத்துக்களைக் கூறும் போது தமது ஏதோவொரு சூழ்நிலை, ஸ்தானம், கருத்துக்கோணம் ஒன்றில் இருந்து தான் பேசுகின்றார்கள். உதாரணத்திற்கு ஒரு மார்க்சிய வாதியை எடுத்துக் கொள்வோம். மனித வாழ்க்கையை, மனித வளர்ச்சியை, மனிதவரலாற்றை, உலக பொருளாதாரத்தின் பரிணாம வளர்ச்சியை அவர்கள் கார்ல் மார்க்ஸ், ஏங்கெல்ஸ் என்ற இருவரின் கண்கள் ஊடாகவே பார்த்துப் பரிசீலிப்பவர்கள். தம்மைச் சுற்றி நடைபெறும் ஒவ்வொன்றையும் அவர்களின் அந்தப்பார்வையின்கீழ் கொண்டு வந்து அங்கிருந்து அலசி ஆராய்ந்தே முடிவுக்கு வருகின்றார்கள். தமது கருத்துக்களை அந்த நிலையில் இருந்தே உலகுக்கு எடுத்துக் கூறுகின்றார்கள். என் நண்பர் வாசுதேவ நாணயக்காரவும் அவ்வாறே. அவர் நண்பர் நிமல்காவும் அவ்வாறே. எமது கருத்துக்கள், நடவடிக்கைகள் அவர்களின் அந்தக் கருத்துக்கோணத்திற்கு ஒவ்வொன்றும் இல்லாதவை. உண்மையை உள்வாறு நோக்குகின்றவன். உண்மையை உள்வாறு நோக்குகின்றவன். உண்மையை உள்வாறு நோக்குகின்றவன். ஆனால் என்னைப் பற்றித் தவறான எண்ணங்கள் பரப்பியவர்கள் நான் மகாநாயக்கர்களைச் சந்தித்த பின் தற்போது விக்னேஸ்வரன் மாறிவருகின்றார் என்று கூறுகின்றார்கள். ஏனென்றால் கடும்போக்காளர் என்று தாங்கள் கருத்து வெளியிட்ட ஒருவர் எவ்வாறு மகாநாயக்கர்களைச் சென்று சந்தித்தார்? ஆகவே அவரின் போக்கில் மாற்றம் ஏற்பட்டிருக்க வேண்டும் என்கின்றார்கள். ஆனால் அது தவறு.

கைகள் அவர்களின் அந்தக் கருத்துக் கோணத்திற்கு ஒவ்வொன்றும் இல்லாதவை. உண்மையை உள்வாறு நோக்குகின்றவன். உண்மையை உள்வாறு நோக்குகின்றவன். ஆனால் என்னைப் பற்றித் தவறான எண்ணங்கள் பரப்பியவர்கள் நான் மகாநாயக்கர்களைச் சந்தித்த பின் தற்போது விக்னேஸ்வரன் மாறிவருகின்றார் என்று கூறுகின்றார்கள். ஏனென்றால் கடும்போக்காளர் என்று தாங்கள் கருத்து வெளியிட்ட ஒருவர் எவ்வாறு மகாநாயக்கர்களைச் சென்று சந்தித்தார்? ஆகவே அவரின் போக்கில் மாற்றம் ஏற்பட்டிருக்க வேண்டும் என்கின்றார்கள். ஆனால் அது தவறு.

சிலர் கிடைத்ததை

சுருட்டிக் கொள்ளும் நிலையில்!

எமது நாட்டில் நடந்தது என்ன? சிங்களத் தலைவர்கள் அரசியல் அதிகாரத்தைத் தம் வசம் எடுத்துக் கொண்டு தாம் செய்ததே சரியென்ற அடிப்படையில் இதுவரை காலமும் நடந்து கொண்டதே இந்நாட்டில் அரசியல் நிலை பாதிப்படைந்ததற்குக் காரணம். அரசியல் முட்டுச் சந்திக்கும் (Impasse) அதுவே காரணம். சில தமிழ்த் தலைவர்கள் கூட தப்புச் செய்யப்பட்டுவிட்டது. அந்தத் தப்பை, தவறை இனி மாற்ற முடியாது. கிடைக்கின்றதை இனிச் சுருட்டிக் கொள்ள வேண்டியது தான் என்று நினைக்கின்றார்கள். அவ்வாறான சிந்தனை கொண்டவர்கள் உண்மையை எடுத்துக் கூறுவோரைக் கடும்போக்குவாதிகளாகவே காண்பார்கள்.

மேலும், சில அரசியல்வாதிகள் இயற்கையாகவே கரவான எண்ணங்களைக் கொண்டவர்கள். அது அவர்களின் இயல்பு. எனவே நாங்கள் ஏதேனும் ஒன்றைச் சொன்னாலோ செய்தாலோ அவர்களின் கரவெண்ணங்கள் கரவாகவே சிந்தித்து கரவான சிந்தனைகளையே அவர்கள் சிதறவிடுவார்கள். உதாரணத்திற்கு விக்னேஸ்வரன்பிறிதொரு கட்சியை ஆரம்பிக்கவே கடும்போக்குவாதியாக மாறிவிட்டார் என்போர் தாம் எவ்வாறு நடந்து கொள்வார்களோ அதை

வைத்தே என்னையும் விமர்சிக்கின்றனர்.

நான்கும்கடும்போக்கும் இல்லை மென்போக்கும் இல்லை. உண்மையை உள்வாறு நோக்குகின்றவன். உண்மை தான் முக்கியம். ஒவ்வொருவரின் கருத்துக் கோணம் முக்கியமல்ல. கருத்துக் கோணங்கள் ஒருவர்கொருவர் வேற்றுமைப்படும். ஆகவே தமது கோணத்திற்கு எனது நடவடிக்கை முரண்பாடாக இருக்கின்றது என அவர்கள் நினைத்தால் அவர்கள் என்னைக் கடும்போக்காளன், யதார்த்த நிலை அறியாதவன், சுயநலவாதிய என்று அழைக்கத்தான் பார்ப்பார்கள். அதற்கு நான் பொறுப்பல்லன்.

யாவரையும் நேசிப்பவன் மக்கள் யாவரையும் நேசிப்பவன் என்ற எனது அடிப்படை நிலையில் இருந்து நான் என்றுமே மாறியதில்லை. ஆனால் என்னைப் பற்றித் தவறான எண்ணங்கள் பரப்பியவர்கள் நான் மகாநாயக்கர்களைச் சந்தித்த பின் தற்போது விக்னேஸ்வரன் மாறிவருகின்றார் என்று கூறுகின்றார்கள். ஏனென்றால் கடும்போக்காளர் என்று தாங்கள் கருத்து வெளியிட்ட ஒருவர் எவ்வாறு மகாநாயக்கர்களைச் சென்று சந்தித்தார்? ஆகவே அவரின் போக்கில் மாற்றம் ஏற்பட்டிருக்க வேண்டும் என்கின்றார்கள். ஆனால் அது தவறு.

(12ஆம் பக்கம் பார்க்க)

தொகுப்பு: பொன்.வேணு கிருஷ்ணா

சூ கீ, “பயங்கரவாதத்தின் மீதான போர்” என்ற பெயரில் நியாயப்படுத்தியும், மேலும் இராணுவத்தின் கொடூரங்களுக்கு விடையிறுத்த ரோஹிங்யா போராளிகளை அடக்குவதற்கான தேவையை குறிப்பிட்டும் இராணுவத்தின் இன அழிப்பு பிரசாரத்தை பகிரங்கமாக பாதுகாத்துள்ளார்.


சூ கீ, “பயங்கரவாதத்தின் மீதான போர்” என்ற பெயரில் நியாயப்படுத்தியும், மேலும் இராணுவத்தின் கொடூரங்களுக்கு விடையிறுத்த ரோஹிங்யா போராளிகளை அடக்குவதற்கான தேவையை குறிப்பிட்டும் இராணுவத்தின் இன அழிப்பு பிரசாரத்தை பகிரங்கமாக பாதுகாத்துள்ளார். அண்மையில் துருக்கிய ஜனாதிபதியின் விமர்சனத்திற்குப் பின்னர், பயங்கரவாதிகளின் நலன்களை ஊக்குவிக்கும் நோக்கத்துடன் பிரச்சினைகளை உருவாக்குகின்ற “போலி செய்தி புக்கப்படங்கள்” மற்றும் “தவறான தகவலின் ஒரு பெரும் தொகுப்பு” ஆகியவற்றிற்கு எதிராக சூ கீ தாக்குதலுக்கு உள்ளானார்.

மியன்மாவின் நிகழ்வுகள், ஏகாதிபத்தியத்தின் நலன்களை முன்னெடுப்பதற்கு மனித உரிமைகளை விசமத்தனமாக பயன்படுத்துவதின் ஒரு தெளிவான உதாரணமாகும். ஆனால் இது ஒரேயொரு விடயத்தில் இருந்து மட்டும் வேறுபட்டுள்ளது. அவ்வப்போது மீண்டும் மீண்டும், ஆக்கிரமிப்பு மற்றும் ஆட்சி மாற்ற நடவடிக்கைகள் மீதான சட்டவிரோத போர்களுக்கான சாக்குப்போக்காக மனித உரிமைகள் குறித்து தலைவர்கள் மற்றும் ஆட்சிகள் மீதான ஆர்ப்பாட்டம் சுண்டப்பட்டு வருகிறது. அமெரிக்காவும், அதன் நட்பு நாடுகளும், பல்வேறு தாராளவாதிகள் மற்றும் போலி - இடது குழுக்களின் ஆதரவுடன் ஈராக், லிபியா மற்றும் சிரியாவில் கழிவுகளை வீசியமையானது, மூலோபாய, ஆற்றல் நிறைந்த மத்திய கிழக்கில் அமெரிக்க மேலாதிக்கத்தை உயர்த்துவதற்கான ஒரு முயற்சியில் மில்லியன் கணக்கான உயிரிழப்புகளுக்கு இட்டுச்செல்கின்றது.

ஏகாதிபத்தியத்தால் மேலாதிக்கம் செய்யப்பட்ட மியன்மார் போன்றதொரு தாமதமான முதலாளித்துவ அபிவிருத்திகண்ட நாடுகளில் அடிப்படை ஜனநாயக உரிமைகளை நிலைநாட்டிக்கொள்வதற்கு கூட முதலாளித்துவத்தின் எந்தவொரு பகுதியினதும் இயல்பான இயலாமையையே கொண்டுள்ளது.

**ஐரோப்பிய ஒன்றிய ஆணைக்குழு தலைவர் ஜோன்-குளோட் ஜூங்கர் (European Commission President Jean Claude Juncker) உரை**

புளூசெல்லில் 13 September 2017 இல் ஐரோப்பிய ஒன்றிய அரசுகளுக்கான அவரது பொது உரையில், ஐரோப்பிய ஒன்றிய ஆணைக்குழு தலைவர் ஜோன்-குளோட் ஜூங்கர் (European Commission President Jean Claude Juncker) ஐரோப்பிய ஒன்றியத்தில்



இருந்து பிரிட்டன் வெளியேறியதற்குப் பிந்தைய, ஓர் ஆக்கிரோஷமான இராணுவமற்றும் வர்த்தக செயற்பாட்டியலை கோடிட்டுக் காட்டினார்.

அதன் சிக்கன நடவடிக்கைகள் மற்றும் பொலிஸ்-அரசு நடவடிக்கைகளுக்காக தொழிலாளர்களால் இழிவாக கருதப்படும் ஓர் அமைப்பின் தலைவராக, ஜூங்கர், தொடர்ந்து அவரின் கொள்கையின் அடித்தளமாக “ஐரோப்பிய மதிப்புகளை” கையிலெடுத்தார். ஆனால், இந்த வெற்றுத்தனமான தவறாக வழிநடத்தும் வார்த்தைகளை தவிர்த்து, அவர் உரை ஒரு தெளிவான சேதியை வழங்கியது, அதுவாவது: நீண்டகால கூட்டாளிகளுடன், அனைத்திற்கும் மேலாக வொஷிங்டன் மற்றும் லண்டனுடன், ஐரோப்பிய ஒன்றிய உறுவுகள் பெற்றிருந்துள்ளதற்கு இடையே, அது உலகளாவிய வர்த்தக போருக்குத் தயாரிப்பு செய்ய வேண்டும் மற்றும் அமெரிக்காவிடமிருந்து ஒரு சுதந்திரமான இராணுவ கொள்கையைப் பின்பற்ற வேண்டும் என்றிருந்தது.

2008 வோல் ஸ்ட்ரீட் பொறிவுக்குப் பின்னர் அண்மித்து ஒரு தசாப்தத்தில், “முடிவாக ஒவ்வொரு ஐரோப்பிய ஒன்றிய அங்கத்துவ நாட்டையும் எட்டியுள்ள ஒரு பொருளாதார மீட்சிக்காக” ஐரோப்பிய ஒன்றியத்தை வாழ்த்தி ஜூங்கர் அந்த உரையை தொடங்கினார். இந்த மீட்சி எனப்படுவதை ஆர்ப்பரித்த போதினும், இதன் பலன்கள் அதிகரித்தளவில் சமூகத்தின் செல்வ வளமான அடுக்குகளுக்கே சென்றுள்ளது என்பதால், ஜூங்கர் ஒரு கவலையான குறிப்பையும் எதிரொலித்தார்: நமக்கு இப்போதொரு சந்தர்ப்பம் கிடைத்துள்ளது. ஆனால் இந்த ஜன்னல் எப்போதும் திறந்திருக்காது. இதில் வீசும் காற்றை நமது பயணத்திற்கு பயன்படுத்தி, இச்சந்தர்ப்பத்தை மிகவும் பயனுள்ளதாக ஆக்குவோம் என்றார்.

கனடா மற்றும் ஜப்பானுடன் ஐரோப்பிய ஒன்றிய சுதந்திர வர்த்தக உடன்படிக்கைகள் அதிகரித்து வருகின்றன என்றாலும், மெக்சிக்கோ, தென் அமெரிக்கா மற்றும் நியூசிலாந்து உடன்

இதுபோன்ற உடன்படிக்கைகளுக்கான திட்டங்கள் உள்ளன என்றாலும் கூட, இவை ஐரோப்பாவின் வர்த்தக பங்காளிகளுக்கு எதிரான வர்த்தக நடவடிக்கைகள் மற்றும் ஒரு மிகப்பெரும் இராணுவ ஆயத்தப்படுத்தலுக்கான திட்டங்களுடன் கரங்கோத்து செல்கின்றன என்பதை ஜூங்கர் தெளிவுபடுத்தினார்.



**அமெரிக்க-ஐரோப்பிய ஒன்றிய அடல்வாண்டிக் நாடுகள் கடந்த வர்த்தக மற்றும் முதலீட்டு பங்காண்மை (TTIP) பேச்சுகள் பிரெஞ்சு மற்றும் ஜேர்மன் ஆட்சேபனைகளால் உடைந்து போய் ஓராண்டுக்குப் பின்னர், ஜூங்கர் அமெரிக்காவை ஒரு முக்கிய வர்த்தக பங்காளி என்றோ அல்லது ஐரோப்பிய ஒன்றியம் ஒரு சுதந்திர வர்த்தக உடன்படிக்கையை பெற முயலும் ஒரு நாடு என்றோ அதை குறிப்பிடவில்லை.**

“ஒருமுறை அனைவருக்கும் தெரிவித்துவிடுகிறேன்: நாம் அப்பாவி சுதந்திர வர்த்தகர்கள் அல்லர். ஐரோப்பா எப்போதுமே அதன் மூலோபாய நலன்களைப் பாதுகாக்க வேண்டும்”, என்று தெரிவித்த ஜூங்கர், “இதனால் தான் இன்று நாம் முதலீட்டு பாதுகாப்புக்காக ஒரு புதிய ஐரோப்பிய ஒன்றிய கட்டமைப்பை முன்மொழிந்து வருகிறோம். வெளிநாட்டு, அரசுடைமை நிறுவனம் ஒன்று ஐரோப்பிய துறைமுகம் ஒன்றை, நமது எரிசக்தித்துறை உட்கட்டமைப்பு அல்லது ஒரு பாதுகாப்பு தொழில்நுட்ப நிறுவனத்தின் பகுதியை, விலைக்கு

வாங்க விரும்புகிறது என்றால், அது நுண்மையாக ஆய்வுக்குட்படுத்தப்பட்டு விவாதிக்கப்பட்டு, வெளிப்படைத்தன்மையோடு மட்டுமே நடக்க வேண்டு” என்றார். இது “அவசியமானால் நமது பாதுகாப்பைப் பேணுவதற்கு” உதவக்கூடும் என்பதையும் ஜூங்கர் சேர்த்துக் கொண்டார்.

அமெரிக்க-ஐரோப்பிய ஒன்றிய அடல்வாண்டிக் நாடுகள் கடந்த வர்த்தக மற்றும் முதலீட்டு பங்காண்மை (TTIP) பேச்சுவார்த்தைகள் பிரெஞ்சு மற்றும் ஜேர்மன் ஆட்சேபனைகளால் உடைந்து போய் ஓராண்டுக்குப் பின்னர், ஜூங்கர் அமெரிக்காவை ஒரு முக்கிய வர்த்தக பங்காளி என்றோ அல்லது ஐரோப்பிய ஒன்றியம் ஒரு சுதந்திர வர்த்தக உடன்படிக்கையை பெற முயலும் ஒரு நாடு என்றோ அதைக் குறிப்பிடவில்லை.

ஜேர்மன் வெளியுறவு கொள்கையை மீள்இராணுவமயப்படுத்துவதாக பேர்லின் அறிவித்த மூன்றாண்டுகளுக்குப் பின்னர், ஐரோப்பிய ஒன்றிய இராணுவம் என்பதாக இருக்கக்கூடிய ஒன்றை உருவாக்குவதை ஜூங்கர்தீவிரப்படுத்துமாறு அழைப்பு விடுக்கும்ளவிற்குச் சென்றார்.

ஐரோப்பிய ஒன்றியம் “ஒரு பலமான உலகளாவிய பாத்திரம் வகிக்கக்கூடியதாக இருக்க வேண்டும். உலகின் மீது அதிக பலத்தைக் கொண்டிருக்க வேண்டுமானால், நாம் வெளியுறவு கொள்கை முடிவுகளை விரைவாக எடுக்கக் கூடியவர்களாக இருக்க

வேண்டும். இதனால் தான் அங்கத்துவ நாடுகள் வெளியுறவுக் கொள்கை முடிவுகளை ஒருமித்த கருத்து என்பதிலிருந்து தகுதியான பெரும்பான்மை வாக்குகள் அடிப்படையில் எடுக்க ஆலோசிக்க வேண்டுமென நான் விரும்புகிறேன். மேலும் பாதுகாப்பு விடயங்களில் நாம் இன்னும் கூடுதலான முயற்சிகளை அர்ப்பணிக்க வேண்டுமென்றும் நான் விரும்புகிறேன். ஒரு புதிய ஐரோப்பிய பாதுகாப்பு நிதியம் கண்ணுக்குத் தெரிகிறது. பாதுகாப்புத்துறையில் ஒரு நிரந்தர அமைப்பு ரீதியிலான கூட்டுறவு என்பதைப் போல உள்ளது. 2025 வாக்கில், நமக்கு முழு செயற்பாட்டில் இருக்கும் ஓர் ஐரோப்பிய பாதுகாப்பு அமைப்பு அவசியம். நமக்கு அது அவசியப்படுகிறது. நேட்டோவும் அதை விரும்புகிறது” என்றார்.

வொஷிங்டன் மற்றும் லண்டன் உட்பட, நேட்டோ, ஐரோப்பிய ஒன்றிய பாதுகாப்பு அமைப்பு உருவாவதை விரும்புகிறது என்ற ஜூங்கரின் கூற்று, வேகமாக அமெரிக்க-ஐரோப்பிய ஒன்றிய மோதல் அதிகரித்து வருவதைக் குறைத்துக் காட்டும் முயற்சியன்றி வேறொன்றுமில்லை.  
(கேள்வி தொடரும்)

# சுதந்திர வேட்கை

**அத்தியாயம் - VII**

## மாத்தையாவும் மக்கள் முன்னணியும்

மாத்தையா தொடர்பான விசாரணைகள் முடிவடையப் பல மாதங்கள் பிடித்தன. மாத்தையாவும் அவருக்குக் கீழே பணியாற்றிய அவரது நெருங்கிய தோழர்களும் கடுமையான விசாரணைக்கு உட்படுத்தப்பட்டனர். இறுதியாக, சதித்திட்டத்தின் முழுமையான பின்னணி அம்பலமாகியது. இந்தச் சதித்திட்டத்தில் முக்கிய பங்கு வகித்த கதாநாயகர்களிடமிருந்து பெறப்பட்ட வாக்குமூலங்கள் ஒலிநாடாக்களிலும், ஒளிநாடாக்களிலும் (வீடியோ) பதியப்பட்டன. இதே சமயம், விடுதலைப் புலிப் போராளிகளுக்கு விசேட கூட்டங்கள் ஒழுங்கு செய்யப்பட்டு, இந்தச் சதித்திட்டத்தின் நோக்கம் பற்றியும் பின்னணி பற்றியும் அவர்களுக்கு விளங்கப்படுத்தப்பட்டது. இந்தக் கூட்டங்களின்போது, மாத்தையா தவிர்ந்து, இந்தச் சதியில் நேரடியாகப் பங்குகொண்ட பல மூத்த போராளிகள், தாமாகவே முன்வந்து சதிப்பற்றிய உண்மை விவரங்களைப் பகிரங்க வாக்குமூலங்களாக தெரியப்படுத்தினர். இது ஒரு சிக்கல் நிறைந்த விபரீதக் கதை.

மாத்தையாவின் மிகவும் நெருக்கமான போராளிகளுடன், முதலில் இந்திய புலனாய்வுத் துறையினர் தொடர்புகளை ஏற்படுத்திக் கொண்டனர். பின்னர் இவர்கள் வாயிலாக மாத்தையாவுடன் தொடர்பு கொண்டனர். விடுதலைப் புலிகளின் தலைமையை அழிக்கச் சதி தீட்டப்பட்டது. சதி வெற்றிகரமாக நிறைவேறினால் மாத்தையாவுக்கு இந்தியாவின் ஆதரவு மட்டுமன்றி, பெருந்தொகையான நிதியுதவியும் வழங்கப்படும் என உறுதியளிக்கப்பட்டது. தமிழ்நாட்டில், இந்திய சிறை ஒன்றில் தடுத்துவைக்கப்பட்டிருந்த பிரபாகரனின் மெய்ப்பாதுகாவலர் ஒருவர், சிறையிலிருந்து இரகசியமாக விடுவிக் கப்பட்டு, பிரதான கொலை யாளியாகப் பயிற்றுவிக்கப்பட்டார். சிறைக் காவலிலிருந்து தப்பியோடினார் என்ற ஒரு புனைக்கதையுடன் இவர் யாழ்ப்பாணம் திரும்பி வந்தார். பிரபாகரனது படுக்கை அறையில் நேரக்குண்டு வைப்பதே மாத்தையாவின் சதியில் அவருக்குக் கொடுக்கப்பட்ட முக்கிய பணி. இந்த இளைஞர் தமது சிறையுடைப்புக் கதையுடனாய்வுப்பாணத்திரும்பியதும், அவர் மீண்டும் பிரபாகரனின் காவல் அணியில் சேர்த்துக் கொள்ளப்பட்டார். இவர்கைது செய்யப்படுவதற்குச் சில நாட்களுக்கு முன்னதாக, எமது வீட்டுக்கு வருகை தந்து, தமது சிறை உடைப்புச் சாகசம் பற்றிப் புருகித் தள்ளினார்.

கொலைச் சதிக்குப் பிரதான சூத்திரதாரி மாத்தையாவே என்பது ஐயுறவுக்கு இடமின்றி, விசாரணை முடிவில் நிரூபணமாகியது. பிரபாகரனையும் அவ

ருக்கு விசுவாசமான மூத்த தலைவர்களையும் தளபதிகளையும் கொன்றொழித்துவிட்டு, விடுதலைப் புலிகளின்தலைமைப் பதவியை தனதாக்கிக் கொள்வதே மாத்தையாவின் சூழ்ச்சித்திட்டம். விடுதலைப் புலிகள் இயக்கத்தின் தலைமைத்துவத்தை அழிக்கச் சதி செய்தனர் என்ற குற்றச்சாட்டின் பெயரில், 1994 ஆம் ஆண்டு டிசெம்பர் மாதம் 28 ஆம் திகதி மாத்தையாவுக்கும் அவரோடு சேர்ந்து செயற்பட்ட ஒரு சில சதிக்காரர்களுக்கும் மரண தண்டனை வழங்கப்பட்டது.

விடுதலைப் புலிகளின் மக்கள் முன்னணி என்ற அரசியற் கட்சிகலைக்கப்பட்டு, கொலைச் சதிக் குற்றச்சாட்டில் மாத்தையா கைது செய்யப்பட்டமையைத் தொடர்ந்து, புலிகளின் அரசியற் பிரிவு புனர்நிர்மாணம் செய்யப்பட்டது. யாழ்ப்பாணக் குடாநாட்டின் தளபதியாகப் பணியாற்றிய தமிழ்ச் செல்வன் அரசியற் பிரிவுக்குப் பொறுப்பாக நியமிக்கப்பட்டார்.



## சீதன முறைமை

திருமணத்தின்போது பெண்களுக்குச் சீதனம் வழங்கும் முறையானது, யாழ்ப்பாண சமூகத்தில் ஆழமாக வேரோடிய நிறுவனமயப்பட்ட ஒரு வழக்காகும். யாழ்ப்பாண மக்களின் பாரம்பரிய சொத்துடைமைச் சட்டமாகிய தேச வழமைச் சட்டக் கோவையில் சீதன முறைமை ஒரு சமூக ஒழுங்கு முறையாகக் கொள்ளப்படுகிறது. மிகவும் சுவாரஷ்யமான இந்தச் சொத்துடைமைச் சட்டத்தில், தாய்வழியாகவும் தந்தைவழியாகவும் பெறப்படும் சொத்துக்களைப் பேணுவது பற்றிய விதிமுறைகள் அடங்கியுள்ளன. தாய்வழிச் சொத்துடைமையின் மூலம் முந்நூறு ஆண்டுகால வரலாற்றை உடைய தேச வழமைச் சட்டத்துக்கும் அப்பாலானது. யாழ்ப்பாண சீதனவழக்குமுறையின் வரலாற்று வேரும் ஆழமானது.

பத்து நூற்றாண்டுகளுக்கு முன்னர், தென்மேற்கு இந்தியாவிலிருந்து யாழ்ப்பாணத்தில் குடியேறிய திராவிடத் தமிழர்களிடமிருந்தே இந்த வழக்குமுறை தோன்றியிருக்கலாம் என நம்பப்படுகிறது. 'மலபார்' என காலனித்துவவாதிகளால் வர்ணிக்கப்பட்ட, பண்டைய திராவிட இனத்தைச் சேர்ந்த கேரள மக்கள் மத்தியில் நிலவிய 'மருமக்கள் தாயம்' என்ற சொத்துடைமைச் சட்டத்


முப்பது ஆண்டுகளுக்கு மேல் படிநிலை வளர்ச்சி கண்டு, நீட்சி கொண்ட தமிழீழ வீரதலைப் புலிகள் இயக்கத்தின் புரட்சிகர வரலாறு ஒரு முகம்பமாக வெடித்துச் சீதம், பிரளயமாகப் பொங்கிப் பிரவகித்து அடங்கிநடுக்கின்றது.

அந்த இயக்கத்தின் வரலாற்றுக்குள்ளே பொதிந்து கிடக்கும் அதிசயக்கதக்க நுட்பமான அம்சங்களும் தியாகங்களும் வீரவரலாறுகளும் நம்மில் பலருக்குத் தெரிவதில்லை.

வீரதலைப் புலிகள் இயக்கம் பற்றிய ஒரு பார்வையாக - அந்த இயக்கத்துடன் பங்காற்றிய ஒரு வரலாற்றுப் பயணத்தின் படிமமாக - கட்டவிடக்கூறும் இந்த நூல்.

புலிகளின் மத்யுரைவர் அர்தர் பாலசீங்கம் எழுதிய 'போரும் சாதாநாமும்' என்ற நூலின் ஊடாக வீரதலைப் புலிகள் இயக்கத்தைத் தாசீத்த நாம், அவரது துணைவியாரான - ஆஸ்திரேலியப் பெண்ணான - அடேல் பாலசீங்கத்தின் படந்வுப் பதிவு மூலம் புலிகள் இயக்கத்தின் உட்குக்குமங்களை இந்தப் புதிய தொடர்ன் ஊடே அறிந்து கொள்ள முடியும்.

'சுதந்திர வேட்கை' என்ற இந்த நூல் முதலில் ஆங்கிலத்தில் 'Will To Freedom' என்ற தலைப்பில் வெளியானது. தமிழ்ப் பதிப்பு சரியாக பதினைந்து ஆண்டுகளுக்கு முன்னர் 2002 இல் 'தமிழீழ வீரதலைப் போராட்டம் - உள்ளிருந்து ஒரு நோக்கு' என்ற பீடிகையுடன் வெளியானது.

**122**


திலிருந்தே சீதன முறைமை தோன்றியிருக்கலாம் என்பது சில ஆய்வாளர்களின் கருத்து. காலனித்துவவாதிகள் இந்தச் சொத்துடைமைச் சட்டத்தைத் திருத்திய போதும், பெண்களுக்குச் சீதனம் வழங்கும் மரபுமுறை சாராம்சத்தில் மாறவில்லை. யாழ்ப்பாண தமிழ்ச்

தமக்கு திருமணம் பேசப்படும்பொழுது, எடுத்துக்கொண்ட முற்றிலும் மாறான நிலைப்பாடுதான். ஒரு சிலரைத் தவிர, அநேகமானோர் சீதனம் வாங்கியே திருமணம் செய்தனர். அதுமட்டுமன்றி சீதனம் வாங்கியமைமையையும் நியாயப்படுத்த முனைந்தனர்.

எழுபதுகளின் கடைசியிலும், எண்பதுகளின் ஆரம்பத்திலும் பெண்ணியச் சிந்தனைகள் என்னிடம் தீவிரம் பெற்றிருந்த காலத்தில், ஒரு பெண் பணமும், சொத்தும் கொடுத்துக் கணவனை வாங்குகின்ற வாழ்க்கை என்னால் ஜீரணிக்க முடியவில்லை. இந்தக் கீழ்த்தரமான வழக்குமுறைக்கு தமிழ்ப் பெண்கள் மத்தியில் கடுமையான எதிர்ப்பு நிலவும் என்று நான் எண்ணினேன். ஆனால், நான்தெரிந்து கொண்டமையை விட சீதன முறைமை மிகவும் சிக்கலானது என்பதை நான் பின்னர் உணர்ந்து கொண்டேன். திருமணத்துக்கு முன்பாக, மணமகனுக்கும், அவரது குடும்பத்துக்கும் இணக்கப்பாடு கண்ட ஒரு தொகைப் பணமும் சொத்தும் வழங்கும் ஓர் எளிய நடைமுறையாக மட்டும் சீதன முறையை எடைபோட முடியாது.

சீதன வழக்குமுறை யாழ்ப்பாண சமூகத்தின் சமூக பொருளாதார வாழ்வுக்கு ஓர் அச்சாணியான பிரச்சினை; குறிப்பாக தமிழ்ப் பெண்களின் வாழ்வினும் கௌரவத்தினும் பாரதூரமான பாதிப்பை ஏற்படுத்தக்கூடிய ஒரு பிரச்சினை. தமிழ் சமூகத்துடன் நான் ஆழமாக நெருங்கிப் பழகியபோதுதான் சீதன வழக்கின் முழுமையான பரிமாணங்களையும் புரிந்து கொள்ள முடிந்தது. எழுபதுகளின் இறுதியிலும் எண்பதுகளின் ஆரம்பத்திலும் நான் பிரபாகரனையும் விடுதலைப் புலிப் போராளிகளையும் இந்தியாவில் சந்தித்த போது அவர்கள் சீதன முறைமையை வன்மையாக எதிர்த்தார்கள். விடுதலைப் புலிகளின் அரசியற் கொள்கைத்திட்டத்தில் சீதன ஒழிப்பு ஒரு முக்கிய அம்சமாக இடம்பெறவேண்டும் என்றும் வற்புறுத்தினார்கள். பெண்களை இழிவுபடுத்தும் இந்த நடைமுறை முற்றாக ஒழிக்கப்படவேண்டும் என அந்தக்காலத்திலிருந்தே பெண் போராளிகளும் கடுமையான நிலைப்பாட்டை எடுத்தனர்.

(தொடரும்...)

# பாடசாலைகளில் அசைவ உணவு வழங்கலை தவிர்க்க அனைவரும் ஒத்துழையுங்கள்!



## வீணாகான குருபீடம் கோரிக்கை

கள் தொண்டாற்றிக் கொண்டிருக்கின்றன. அரசாங்கமும் கலாசாரத்திணைக்களங்களை, அமைச்சுக்களை அமைத்து அவரவர் கலை, கலாசார விழுமியங்களைப் பாதுகாப்பதற்கும் வளர்ப்பதற்கும் தொண்டாற்றிக் கொண்டிருக்கின்றன.

தமிழர் பாரம்பரியம் கல்விப் பாரம்பரியத்துடன் இணைந்து காணப்படுகின்றமை சிறப்பம் சமாகும். கல்வியால் உயர்ந்தவர்களிடம் நல்ல கல்வி இருந்திருக்கின்றது. அதனால் எமது தமிழினம் உலகளாவிய ரீதியில் பேசப்படும் இனமாகத் திகழ்ந்துவருகின்றது. யுத்தகாலத்தில் எமது நல்லொழுக்க விழுமியங்கள் மிகக் கண்டிப்பாகப் பின்பற்றப்பட்டுவந்திருக்கின்றன.

மாணவ சமூகமே கலாசார விழுமியங்களைப் பின்பற்ற ஆரம்பிக்கின்ற முதல் படிநிலையாளர்களாகத் திகழ்கின்றார்கள். பாரம்பரிய கலாசார விழுமியங்களில் உணவுப்பழக்கவழக்கமும் ஒன்றாகும். நற்குண, நற்செயற்பாடுகளைத் தூண்டுவதில் உணவுப் பழக்கவழக்கம் முதலிடம் வகிக்கின்றது. சைவ உணவு, அசைவ உணவு என்பது மதம் கடந்த ஒன்றாகும். சைவ உணவு அனைத்து மதத்தவர்களாலும்

விரும்பி உண்ணும் உணவாகக் காணப்படுவதாகும். சைவர்கள் சைவபோசனம் உடையவர்களாக இருந்தலின் அவசியம் பற்றிப் பல சமயச்சான்றோர்கள் எடுத்தியம் பியிருக்கின்றார்கள். சைவ போசனம் உடையவர்களாக இருக்கின்றமை எமது சைவசமய கடப்பாடும் ஆகும்.

மாணவர்களின் கல்வி உணவின்மையால் தடைப்படக்கூடாது என்னும் நலநோக்கத்தில் பாடசாலைகளில் மதிய உணவு இலவசமாக வழங்கப்படுவது மாணவர்களுக்கு மாத்திரமல்ல பெற்றோருக்கும் பெரும் பேறாக அமைந்ததாகும். இருந்தாலும் கூட ஒருசில பாடசாலைகளில் குறிப்பாக சைவப்பாடசாலைகளில் எமது பாரம்பரியத்தை அவமதிக்கும் வகையில் மதிய உணவுக்காக அசைவ உணவான ரீன் மீன் வழங்கப்படுவது பெரும் கவலைதரும் விடயமாக உள்ளது. இது எமது சைவ பாரம்பரியத்தை முற்றுமுழுதாகப் புறந்தள்ளுவதாக அமைந்திருக்கின்றது.

வன்முறையற்ற சமூகத்தை உருவாக்கும் முயற்சியில் ஈடுபட்டுள்ள கல்விச் சமூகம் அதற்கு மாறாகச் செயற்படுவது போல் உள்ளது. இந்த நடவடிக்கை சைவத்தையும் தமிழையும் வளர்ப்பதற்குத் தொண்டாற்றிய ஆறுமுகநாவலர் முதலான

பெரியவர்களின் தொண்டுகளை உதாசீனப்படுத்துவதாகவும் அவர்களின் ஆத்மாவை அமைதியழிக்கச் செய்வதாகவும் அமைந்து விடுகின்றது. இந்த விடயத்தில் பாடசாலைச் சமூகம், பெற்றோர்களின் விருப்பத்தைக் கருத்திற் கொண்டு நாம் செயற்படுகின்றோம் என கருத்துக் கூறுவதும், தொண்டு நிறுவனங்கள் தருவதைத்தான் நாம் பெறமுடியும் இல்லாவிட்டால் மதிய உணவை நிறுத்திவிடுவார்கள் எனக் காரணம் கூறுவதும் பொதுவான கருத்தாகக் காணப்படுகின்றது.

எமது கலாசார விழுமியங்களை அழித்து அல்லது விட்டுக் கொடுத்து அல்லது எம்மை நாம் விற்றுத்தான் எமது உண்டிவழக்க வேண்டும் என்னும் தேவை ஈழத்தமிழினத்துக்கு இன்னமும் வரவில்லை.

மாணவ பருவத்தில் நல்வழிப்படுத்தாவிட்டால் எதிர்காலத்தில் பாடசாலைகளும் பசுவதை செய்யும் கொல்களங்களாக மாறும் என்பதில் ஐயமில்லை.

இந்த விடயத்தில் கல்விச் சமூகமும் இந்து நிறுவனங்களும் அதிகமான அக்கறை எடுத்து எமது பாரம்பரியம் பேணுவதற்கு ஒத்துழைப்பைத் தரவேண்டும் என வீணாகான குருபீடம் வலியுறுத்திக் கேட்டுக்கொள்கின்றது. - என்றுள்ளது. (இ)

பாடசாலைகளில் மதிய உணவு இலவசமாக வழங்கப்பட்டு வருகின்றது. இது மாணவர்களுக்கு மட்டுமன்றி பெற்றோர்களுக்கும் பெரும் பேறு என்றே கூறவேண்டும். இருந்தபோதும் ஒரு சில பாடசாலைகளில் - குறிப்பாக சைவப் பாடசாலைகளில் கூட - அசைவ உணவு வழங்குவது கவலை தரும் விடயமாகும்.

இவை ஒருபுறமிருக்க, பொதுவாகப் பாடசாலைகளில் அசைவ உணவைத் தவிர்த்து, சைவ உணவு வழங்குவதே சிறந்ததாகும். இதனைக் கருத்திற் கொண்டு, கல்விச் சமூகமும் நிறுவனங்களும் இது விடயத்தில் ஒத்துழைப்பை வழங்க வேண்டும் என்று யாழ்ப்பாணம், சித்தன் கோணி வீணாகான குருபீடத்தின் அமைப்பாளர் சிவபுரி சபா வாசுதேவக்குருக்கர் கேட்டுக் கொண்டுள்ளார்.

இது தொடர்பில் அவர் ஊடகங்களுக்கு அனுப்பிவைத்துள்ள செய்திக் குறிப்பில் கூறப்பட்டுள்ளவை வருமாறு:-

உலகில் ஈழத்தமிழினம் பெருமையும் சிறப்பும் பெற்றுத் திகழ்வதற்கு அதன் கலாசார விழுமியங்களைப் பேணுவதில் கொண்டுள்ள பற்று பிரதானமான காரணமாகும். எமது மண் பல யுத்தங்களையும் பேரழிவுகளையும் கண்டிருந்தபோதும் எமது இனம் எமது கலாசார விழுமியங்களைக் கைவிடவில்லை. சற்று நலிவுற்றது போல் காணப்பட்டாலும் கூட முற்றுமுழுதாகக் கைவிடப்படவில்லை. அதனைப் பாதுகாப்பதற்கும் வளர்ப்பதற்கும் சமூகத்தில் பல சமய, சமூகத் தலைவர்கள், மதகுருமார்கள், கல்விமாமர்கள், அரசியற் தலைவர்கள் அரும்பாடுபட்டுக்கொண்டுதான் இருக்கின்றார்கள். பல சமய நிறுவனங்

# சிங்களவரை அண்டி வாழ்வதே...

(09ஆம் பக்கத் தொடர்ச்சி)  
நான் மகாநாயக்கர்களுக்கு என்றுமே எனது மதிப்பைத் தெரிவிப்பவன். உண்மையில் காவி யுடையணிந்த, மத உரியணிந்த எந்த மதகுருவையும் மதிப்பவன். ஆனால், அவர்கள் அல்லது அவர்களுடன் சேர்ந்தவர்கள் தவறுகள் செய்கின்றார்கள் என்றால் அதைச் சுட்டிக் காட்டப் பின்பிற்காதவன். ஆகவே விக்னேஸ்வரன் கடும்போக்கில் இருந்து மென்போக்குக்குத் திரும்பி விட்டார் என்பவர்கள் நான் மகாநாயக்கர்களுடன் என்ன பேசிக் கொண்டேன், எப்படிப் பேசிக் கொண்டேன் என்பதை அறிந்து கொள்ள வேண்டும். அப்போது தான் அவர்களின் முன்னைய கணிப்புியழையென அவர்களுக்குத் தெரியவரும். கடும்போக்கானும் அல்லன் மென்போக்கானும் அல்லன் மீண்டும் கூறுகின்றேன். நான் கடும்போக்கானும் அல்லன். மென்போக்கானும் அல்லன். அது அவரவர் பார்வையில் தான் இருக்கின்றது. நான் என்றும் போல் உண்மையில் நாட்ட முள்ளவன். மக்களில் நாட்ட முள்ளவன். என் கடமையில் குறியாக இருப்பவன்.

கேள்வி: நீங்களே பல தடவைகள் கூறியிருக்கின்றீர்கள் - உங்களை அரசியலுக்கு கொண்டு வந்தது சம்பந்தன் அவர்கள் என்று. அன்று உங்களை தெரிவு தொடர்பில் கூட்டமைப்பிற்குள்ளேயே எதிர்ப்பிருந்தது. அதனை நீங்கள்

அறிவீர்கள் - அந்த நேரத்தில் மாவை சேனாதிராசாவின் பெயரையே பலரும் சிபார்சு செய்திருந்தனர். ஆனால், சம்பந்தனோ மாவை இதற்கு பொருத்த மற்றவர் என்று நிராகரித்திருந்தார். அந்த நேரத்தில் இது பற்றி கூறும் போது சம்பந்தன் ஒரு விடயத்தை மீண்டும் மீண்டும் கூறிக் கொண்டிருந்தார். அதாவது சர்வதேச சமூகம் ஏற்றுக் கொள்ளக் கூடிய உதாரணமாக உலக வங்கி, சர்வதேச நாணய நிதியம் போன்றவற்றுடன் பேசக் கூடிய ஆற்றலுள்ள ஒருவரே எங்களுக்குத் தேவை.

அப்படியான ஒருவர்தான் விக்னேஸ்வரன். ஆனால் தமிழ் மக்களுக்கான அரசியல் தீர்வு தொடர்பான முயற்சிகளில் எந்தவோர் இடத்திலும் உங்களின் பங்களிப்பு உள்வாங்கப்படவில்லையே - ஏன்? இன்று மேற்கொள்ளப்படும் அரசியல் தீர்வு முயற்சிகள் தொடர்பில் உங்களின் அவதானம் என்ன?

பதில்: சம்பந்தர் உட்பட பலர் எனக்கு அழுத்தம் கொடுத்தே நான் அரசியலுக்குள் நுழைந்தேன். நுழைந்த போது எனது பார்வை, கருத்துக் கோணம் சம்பந்தருடனும் மற்றைய தமிழரசுக் கட்சி அரசியல் வாதிகளுடனும் ஒத்துப்போவதாகவே இருந்தது.

எப்பொழுது நான் யாழ்ப்பாணத்தில் குடியேறினேனோ, தற்போதைக்கு நிரந்தரமாக வசிக்கத் தொடங்கினேனோ அப்போதே சம்பந்தர் அவர்களின்

எனதும் வேறு சில தமிழ் அரசியல் வாதிகளினதும் கருத்து தவறானது என்று புரிந்து கொண்டேன். கொழும்பில் இருந்து அங்கிருக்கும் சுற்றுச்சூழலுக்கு ஏற்றவாறு தயாரிக்கப்பட்ட ஒரு கருத்தே அவர்தம் கருத்து என்று புரிந்து கொண்டேன். அவர்கள் கருத்தில் ஒரு செயற்கையை நான் உணர்ந்தேன்.

வடக்கு, கிழக்குப் பெரும் பான்மை மக்களின் இயற்கைச் சிந்தனை ஒன்றாக இருக்க, அரசியல் தலைமைத்துவம் தாம் சரியென்று தீர்மானித்த செயற்கைக் கருத்தே, முழுத் தமிழ்ச் சமூகத்தாலும் ஏற்றுக் கொள்ளப்பட வேண்டும் என்ற ஒரு நிலையில் இருந்து பேசி வந்ததை அவதானித்தேன். அது தான் உண்மையான தலைமைத்துவம் என்றும் அவர்கள் நினைத்தார்கள். மக்களின் இயற்கையான கருத்தை அறிந்தவர் என்ற முறையில் குறித்த செயற்கைத் தீர்மானங்களுக்கு என்னால் தலையாட்ட முடியவில்லை.

தீர்வு முயற்சிகளுக்கு அழைக்காது விசித்திரமன்று தமிழரசுக்கட்சியின் ஆரம்பகால உறுப்பினரான பேராசிரியர் சிற்றம்பலம் போன்றோர் எமது மக்கள் பற்றிய எனது கணிப்பு சரியென்றே கூறுகின்றார்கள். அவ்வாறே சிவில் இயக்கங்களின் தலைவர்கள் பலர் எனது பார்வையை, கருத்தை, யதார்த்தத்தை ஏற்றுள்ளார்கள், வரவேற்று முள்ளார்கள். ஒரு செயற்கையான அரசியல்



சில் தீர்வை நாடுபவர்கள் எவ்வாறு மக்களின் இயற்கையான எண்ணங்களை பிரதிபலிக்கும் ஒருவரைத் தம்முடன் சேர்ப்பார்கள்? என்னால் அவர்களின் பயணம் தடைப்பட்டுப் போய் விடுமே? அதனால்தான் என்னைக் கூப்பிடவில்லை என்று நம்புகின்றேன். எவ்வாறு ஒரு முதலமைச்சர் தன்னோடு ஒத்துப் போகாத ஒருவரைத் தன் அமைச்சர் அவையில் வைத்திருக்க உடன் படாரோ என் கருத்துக்களைத் தெரிந்து கொண்டு தமிழ்த்தலைமைகள் என்னைத் தீர்வு முயற்சிகளுக்கு அழைக்க உடன்படாது விசித்திரமன்று. என்னுடைய இன்றைய தீர்வு முயற்சிகளைப் பற்றிய கருத்தைக் கேட்டுள்ளீர்கள்.

எனது அவதானம் பின் வருமாறு:-  
ஒருவர் நோயுற்றிருந்தால் அவரின் அந்த நோய் என்ன என்று முதலில் அறிந்து கொள்ளவேண்டும். அதன் பின் அந்த நோய்க்கு எவ்வாறான சிகிச்சை அளிக்க வேண்டும் என்றுள்ளது. (மிகுதி நாளை)

நும் என்று ஆராயவேண்டும். அந்த ஆராய்வின் முடிவில் சிகிச்சை ஆரம்பிக்கப்பட்டு நோயைத் தீர்க்க முயற்சிக்க வேண்டும். நாம் இப்போது எமது நோயைச் சரியாகப் புரிந்து கொள்ளவில்லை என்பதே எனது கருத்து. நோயைப் புரிந்து கொள்ளாது ஒவ்வொருவரும் பனடோல் கொடுப்போம், கசாயம் கொடுப்போம், பனடோல் கொடுப்போம், எண்ணெய் தேய்ப்போம் என்று கூறிக் கொண்டிருக்கின்றோம்.

நோயைப் புரிந்து கொள்ளாது மருந்துகளைப் பற்றிய சர்ச்சையில் ஈடுபட்டுள்ளோம். நோயைப் புரிந்து கொள்ள நோயின் சரித்திரம் மிக அவசியம். எவ்வாறான பின்புலம் இன்றைய நோயை ஏற்படுத்தியது என்று அறிந்தால்தான் உரிய சிகிச்சையைப் பரிந்துரைக்கலாம். நோயைப் புரிந்து கொள்ளாது சிகிச்சையில் நாம் ஈடுபட்டுள்ளோம் என்பதே எனது அவதானம். (மிகுதி நாளை)

# மைத்திரி - ரணில் தேசிய அரசு ஆட்சிக்கு அதிகாரமோ சட்ட அனுமதியோ கிடையாது!

கொழும்பு, ஒக். 11  
இலங்கையின் தற்போதைய மைத்திரி-ரணில் தலைமையிலான தேசிய அரசுக்கு ஆட்சியில் இருப்பதற்கு எந்தவொரு அதிகாரமோ சட்ட அனுமதியோ இல்லை என மஹிந்த ராஜபக்ஷ தலைமையிலான கூட்டு எதிர் ரணி தெரிவித்துள்ளது.

மைத்திரி-ரணில் தலைமையிலான இலங்கையின் தற்போதைய அரசால் தயாரிக்கப்பட்டுவரும் உத்தேச அரசமைப்பால் நாடு பிளவுபடும் ஆபத்து எழுந்துள்ளது எனக் குற்றஞ்சாட்டிவரும் முன்னாள் ஜனாதிபதி மஹிந்த ராஜபக்ஷ தலைமையிலான கூட்டு எதிர் ரணியினர் நாட்டு மக்களைத் தெளிவுபடுத்தும் வகையில் பொதுக் கூட்டங்களை நடத்தி வருகின்றனர்.

நாட்டு மக்களுக்கு அளித்த எந்தவொரு வாக்குறுதியையும் நிறைவேற்றாத தற்போதைய அரசு நாட்டை அரசமைப்பைக் கொண்டு துண்டாடவும் முயற்சித்து வருவதாலேயே ஆட்சி செய்யும் அதிகாரத்தை இழந்திருக்கிறது என மஹிந்த அணியின் முக்கியஸ்தரான நாடாளுமன்ற உறுப்பினர் தினேஷ்குணவர்த்தன கண்டியில் நடைபெற்ற பொதுக் கூட்டமொன்றில் கலந்து கொண்டபோது சுட்டிக்காட்டி உள்ளார். இதன்போது நாட்டைப் பிளவுபடுத்த முயலும் தற்போதைய மைத்திரி-ரணில் அரசை ஆட்சியிலிருந்து துரத்துவதற்கு அனைவரும் இணைந்து செயற



பட முன்வர வேண்டும் என்று அழைப்பு விடுத்துள்ளார்.

இது தொடர்பில் அவர் மேலும் தெரிவித்தவை வருமாறு:-

‘யுனிட்டரி’ என்ற ஆங்கில வார்த்தையே ‘ஏக்கய’ என்ற சிங்கள வார்த்தைக்கு சட்ட ரீதியாகவும், சர்வதேச அரங்கிலும் அங்கீகரிக்கப்பட்டு ஏற்றுக் கொள்ளப்பட்ட ஆங்கில மொழி பெயர்ப்பாகும்.

இந்த வார்த்தைப் பிரயோகத்தை அகற்றுமாறு சம்பந்தன் தலைமையிலான தமிழர் தரப்பினர் விடுத்த கோரிக்கைக்கு ஐக்கிய தேசியக் கட்சியினர் ஆதரவு வெளியிட்டமையாலேயே தற்போது முன்வைக்கப்பட்டுள்ள உத்தேச அரசமைப்பு தொடர்பான இடைக்கால அறிக்கையின் பரிந்துரைகளில் முக்கிய இடத்தைப் பிடித்திருக்கின்றன.

ஆனால், கூட்டு எதிர் ரணியினரும், பூநீலங்கா சுதந்திரக் கட்சியினரும் அதேபோல்

ஜாதிக ஹெல உறுமய கட்சியினரும் ‘யுனிட்டரி’ என்ற பதத்தை அகற்று வதற்கு இணங்க முடியாது என்று கையெழுத்திட்டு எழுத்து மூலம் கடிதமொன்றையும் வழங்கியிருந்தனர்.

இதற்கமைய இந்த இரண்டு நிலைப்பாடுகள்தொடர்பிலேயே நாடாளுமன்றில் விவாதம் இடம் பெற்றிருக்க வேண்டும். ஆனால், இடைக்கால அறிக்கையில் ‘ஏக்கய’ என்ற ஒற்றையாட்சி பதம் நீக்கப்பட வேண்டும் என்ற பரிந்துரைகள் குறிப்பிடப்படவில்லை என்று ஜனாதிபதியும் பிரதமரும் திட்டவாட்டமாக அறிவித்து வருகின்றமையாலேயே இந்த விவகாரத்தை நாம் இங்கு குறிப்பிட வேண்டிய நிலை ஏற்பட்டது.

உத்தேச அரசமைப்புத் தொடர்பான இடைக்கால அறிக்கையில் ‘ஏக்கய’ என்ற பதத்துக்கு பிளவுபடுத்த முடியாத மற்றும் துண்டாட முடியாத நாடு என்ற விளக்கத்தைக் கொடுக்கலாம்

என்ற பரிந்துரை முன்வைக்கப்பட்டுள்ளது. ஆனால், தமிழில் ஒருமித்த நாடு என்று அழைக்கப்படும் என்றும் குறிப்பிடப்பட்டுள்ளது.

அதுவும் பொய். சரி சிங்கள வர்களான நாம் முன்வைக்கும் யோசனைகளை ஜனாதிபதியும்

## கூட்டு எதிர் ரணி தொழிவிப்பு

பிரதமரும் ஏற்றுக்கொள்ள விரும்பவில்லை என்று நாம் எடுத்துக்கொண்டாலும், வழி நடத்தல் குழுவில் அங்கம் வகிக்கும் டக்ளஸ் தேவானந்தா ‘ஏக்கய’ என்ற பதத்திற்கான தமிழ் மொழிபெயர்ப்பு ஒருமித்த நாடு என்று கூறுவது முற்றிலும் தவறானது என்று எழுத்துமூலம் சுட்டிக் காட்டியுள்ளார்.

அதாவது, 72 ஆம் ஆண்டு அரசமைப்பிலுள்ள தமிழ் பதத்தை அல்ல இங்கு குறிப்பிட்டிருக்கின்றனர். 73 ஆம் ஆண்டு அரசமைப்பில் ‘ஏக்கய’ என்ற பதத்துக்கான தமிழ் பதத்தை அல்ல இடைக்கால அறிக்கையில் குறிப்பிட்டிருக்கின்றனர்.

அதாவது, இடைக்கால அறிக்கையில் இணைக்கப்பட்ட நாடு என்ற தெளிவை கொடுக்கக்கூடிய தமிழ் பதத்தையே அவர்கள் குறிப்பிட்டிருக்கின்றனர். ஆங்கிலத்தில் ‘யுனிட்டரி’ என்ற பதத்திற்குப் பதிலாக ‘அன்ட் டிவைட்’ என்ற

பதத்தை முன்மொழிந்துள்ளனர். சிங்களத்தில் ‘ஏக்கய’ என்ற பதத்துக்கு மேலதிகமாக ‘பிளவுபடாத’ என்ற பதத்தை இணைக்க பரிந்துரைத்துள்ளனர்.

பிளவுபடாத நாட்டுக்கு எதற்காக அவ்வாறான வார்த்தைப் பிரயோகம். எமது நாட்டுக்கு அவ்வாறான பதங்கள் தேவையில்லை. அதாவது, இதுவரை காலமும் நடைமுறையில் இருந்த - இருக்கும் - அரசமைப்புக்களில் மிகத் தெளிவாகக் குறிப்பிடப்பட்டுள்ள ஆட்சி முறைமையான ஏக்கய என்ற ஒற்றையாட்சி முறைமை தொடர்ந்தும் பாதுகாக்கப்பட வேண்டும்.

அதன் ஊடாகவே நாட்டின் நாடாளுமன்றத்துக்குரிய கௌரவமும் அதிகாரமும் தங்கியுள்ளன. அதில் மாற்றங்களை ஏற்படுத்த இடமளிக்க முடியாது. அதனால்தான் நாடாளுமன்றம் அதி உயர்பீடமாகக் கருதப்படுகின்றது.

அதனைவிடுத்து அந்த கௌரவத்துக்குப் பங்கம் ஏற்படுத்தி நாடாளுமன்றின் சிர்சை வெட்டி அகற்றும் வகையிலான பதங்களை உத்தேச அரசமைப்பில் அறிமுகப்படுத்துவதன் மூலம் நாடு துண்டாடப்படக்கூடிய ஆபத்து இருக்கின்றது.

இந்த ஆபத்திலிருந்து நாட்டையும் நாட்டு மக்களையும் பாதுகாப்பதற்கு நாம் அனைவரும் இணைந்து போராட வேண்டிய காலம் வந்துவிட்டது என்றும் அவர் குறிப்பிட்டார்.

## தெல்தெனியவில் விபத்து: சம்பவ இடத்தில் மூவர் பலி!

கண்டி தெல்தெனிய பகுதியில் இடம் பெற்றவாகனவிபத்தில் மூவர் உயிரிழந்துள்ளனர். அத்துடன் இருவர் காயமடைந்துள்ளனர்.

இந்த விபத்து நேற்று காலை இடம்பெற்றுள்ளது என பொலிஸ் ஊடகப்பிரிவு தெரிவித்துள்ளது.

மஹியங்கனையிலிருந்து கண்டி நோக்கிச் சென்ற காரின் சாரதிக்கு தூக்கம் ஏற்பட்டதன் காரணமாக, கார் வீதியை விட்டு விலகி மோட்டார் சைக்கிளுடன் மோதியுள்ளதோடு இரு பெண்கள் மீதும் மோதி, அருகிலிருந்த சுவர் ஒன்றிலும் மோதி விபத்துக்குள்ளாகி

யுள்ளது.

இந்த விபத்தில் பெரிய காயங்களுக்குள்ளான மோட்டார் சைக்கிள் ஓட்டுநர் மற்றும் இரு பெண்களும் தெல்தெனிய வைத்தியசாலையில் அனுமதிக்கப்பட்டமையை அடுத்து உயிரிழந்துள்ளனர்.

காரில் பயணித்த சாரதியும் மற்ற மொருவரும் காயமுற்று தெல்தெனிய வைத்தியசாலையில் சிகிச்சை பெற்று வருகின்றனர்.

தெல்தெனிய பொலிஸார் இது தொடர்பான மேலதிக விசாரணைகளை மேற்கொண்டு வருகின்றனர். (க)

## வடக்கு - கிழக்கு இராணுவ முகாம்கள் நிரந்தரமாக்கத் தனியான சட்டமூலம்!

கொழும்பு, ஒக். 11  
புதிய அரசமைப்பில் தேசிய பாதுகாப்பு என்ற போர்வையில் வடக்கு கிழக்கு மாகாணத்தில் உள்ள இராணுவ முகாம்கள், இராணுவ பயிற்சினிலையங்கள் போன்றவற்றை சட்டத்தால் அங்கீகரிப்பதற்கான ஏற்பாடுகள் இடம்பெறுகின்றன எனத் தகவல்கள் கூறுகின்றன.

இது தொடர்பான மதிப்பீடு ஒன்று பாதுகாப்புத்துறை அதிகாரிகள் மற்றும் வடக்கு கிழக்கில் உள்ள இராணுவ முகாம் அதிகாரிகளிடம் இருந்து பெறப்படுகிறது என்றும் தெரிவிக்கப்படுகிறது.

13 ஆவது திருத்தச்சட்டத்தில் உள்ள காணி பொலிஸ் அதிகாரங்களை முற்றாக நீக்கி, அந்த அதிகாரங்களை மத்திய அரசு எடுக்கவுள்ளது என்றும் ஆளுநர் நியமனம் கூட மாகாண முதலமைச்சர்களின் பரிந்துரைகள், யோசனைகள் இன்றி ஜனாதிபதி, அல்லது நாடாளுமன்றத்தால் நியமிப்பதற்குரிய ஏற்பாடுகள் சட்டத்தால் அங்கீகரிக்கப்பட்டுள்ளன என்றும் தகவல்கள் கூறுகின்றன.

அதேவேளை, மாகாண சபைகள் மற்றும் உள்ளூராட்சி

சபைகளுக்கு கலப்பு முறை தேர்தல் தொடர்பாகத் தனியான சட்டமூலம் உருவாக்கப்பட்டது போன்று புதிய அரசமைப்புக்கு முன்னரே வடக்கு - கிழக்கில் உள்ள இராணுவ முகாம்களையும், இராணுவ பயிற்சினிலையங்களையும் நிரந்தரமாக்குவதற்கான சட்டமூலம் ஒன்றை அரசு கொண்டு வரலாம் என அமைச்சரவைத் தகவல்கள் கூறுகின்றன.

குறிப்பாக, வடக்கு - கிழக்கில் பொதுமக்களின் காணிகள் மற்றும் அரசகாணிகளில் உள்ள இராணுவ முகாம்களை நிரந்தரமாக்குவது, பலாலி இராணுவ முகாம் மற்றும் முல்லைத்தீவு, திருகோணமலை போன்ற பிரதேசங்களில் முக்கியமான கேந்திர நிலையங்களில் உள்ள முகாம்களை நிரந்தரமாக்குவது தொடர்பான சட்டமூலம் தொடர்பாகவும் அரசு ஆலோசித்து வருகின்றது என அமைச்சரவைத் தகவல்கள் தெரிவிக்கின்றன.

இது தொடர்பான நகல் சட்டமூலம் விரைவில் நாடாளுமன்றத்தில் சமர்ப்பிக்கப்படலாம் எனவும் அமைச்சரவைத் தகவல்கள் தெரிவிக்கின்றன. (க)

## விதை நெல்லைப் பெற்றுக்கொள்வதில் கிளிநொச்சி விவசாயிகளுக்கு நெருக்கடி!

கிளிநொச்சி, ஒக். 11  
கிளிநொச்சி மாவட்ட விவசாயிகள் பெரும்போக்குக்கான விதை நெல்லைப் பெற்றுக்கொள்வதில் கடும்க நெருக்கடியை எதிர்கொண்டுள்ளனர் எனத் தெரிவிக்கப்பட்டுள்ளது.

கிளிநொச்சியில் கடந்த சிறுபோகத்தில் அக்கராயன்குளம், வன்னேரிக்குளம், குடமுருட்டிக்குளம், புதுமுறிப்புக்குளம், இரணைமடுக்குளம் என்பவற்றின் கீழ் விதை நெல்லை இலக்காகக் கொண்ட சிறுபோக நெற் செய்கை மேற்

கொள்ளப்பட்டது.

எனினும், சிறுபோக செய்கையின் இறுதிநேரத்தில் குளங்களில் நீர்மட்டம் குறைவடைந்ததன் காரணமாக நெற்செய்கையில் பாதிப்பு ஏற்பட்டதுடன் அவை அறுவடையிலும் தாக்கத்தை ஏற்படுத்தின.

இதனால் அதிகளவான விவசாயிகள் தமது நெல்லை விதை நெல்லிற்குப் பயன்படுத்த முடியாத நிலைக்குத் தள்ளப்பட்டுள்ளனர்.

கடந்த இரு ஆண்டுகளாக கிளிநொச்சி மாவட்டத்தில்

நிலவும் வறட்சியான காலநிலை காரணமாக நெற்செய்கை முழுமையாக வெற்றியளிக்கவில்லை.

இதனால் விதை நெல்லிற்கான நெருக்கடியை விவசாயிகள் எதிர்கொண்டுள்ளனர்.

இந்நிலையில், நேற்றுமாவட்ட செயலகத்தில் நடைபெற்ற விவசாயக் குழுக் கூட்டத்தில், விதை நெல்லைப் பெற்றுத் தருமாறு மாவட்ட செயலாளரிடம் விவசாய அமைப்புகள் வலியுறுத்தியமை குறிப்பிடத்தக்கது.



# கலிபோர்னியாவில் பரவும் காட்டுத்தீ: 10 பேர் சாவு; 20 ஆயிரம் பேர் பாதிப்பு!

## எரிந்துகொண்டிருக்கின்றன 8 நகரங்கள்!!

கலிபோர்னியா, ஒக். 11 அமெரிக்காவில் கலிபோர்னியா மாகாணத்தில் காட்டுத்தீ பரவி வருகிறது. அங்குள்ள நபா, சோனோமா, யுபா, மென்டோசினோ உள்ளிட்ட 8 நகரங்களில் காட்டுத்தீ எரிகிறது. இந்தப்பகுதிகளில் திராட்சை பழம் அதிக அளவில் விளைகின்றன. எனவே, இங்கு வயின் தொழிற்சாலைகள் பெருமளவில் உள்ளன. இங்கு வறட்சி நிலவுவதால் வனப்பகுதியில் தீ பிடித்தது. பலத்த காற்று காரணமாக தீ நகரப் பகுதிகளுக்கும் பரவியது. எனவே, வனப்பகுதிகளை ஒட்டி தங்கியிருக்கும் மக்கள் வெளியேற்றப்பட்டு பாதுகாப்பான இடங்களில் தங்கவைக்கப்பட்டுள்ளனர். தற்போது கலிபோர்னியாவில் 8 நகரங்களில் காட்டுத்தீ எரிந்து கொண்டிருக்கிறது. தீயை அணைக்கும் பணியில் ஏராளமான தீயணைப்பு வாகனங்கள் பயன்படுத்தப்பட்டுள்ளன. காற்று வேகமாக வீசுவதால் தீ பரவுவதை கட்டுப்படுத்த முடியவில்லை. எனவே, 1,500 கட்டடங்கள் மற்றும் வீடுகள் தீயில் எரிந்து சேதம் அடைந்துள்ளன. 20 ஆயிரத்திற்கும் மேற்பட்டோர் வெளியேற்றப்பட்டுள்ளனர். எரிந்து கொண்டிருக்கும் காட்டுத்தீயில் சிக்கி இதுவரை 10 பேர் பலியாகி உள்ளனர். அதில் சோனோமா நகரப் பகுதிகளில் மட்டும் 7 பேர் உயிரிழந்துள்ளனர். மேலும் நபாவில் 2 பேரும், மென்டோசினோவில் ஒருவரும் அடங்குவர். பலர் காயம் அடைந்துள்ளனர். ஏராளமானோரைக் காணவில்லை. ஒரு பள்ளத்தாக்கில் மட்டும் ஆயிரக்கணக்கான ஏக்கர் பகுதியில் எரிந்து கருகியுள்ளது. இந்தக் காட்டுத்தீ சம்பவத்தைத் தொடர்ந்து கலிபோர்னியாவில் அவசர நிலை பிரகடனம் செய்யப்பட்டுள்ளது. கலிபோர்னியா மாகாணத்தில் 14 இடங்களில் எரியும் காட்டுத்தீயால் 70 ஆயிரம் ஏக்கர் எரிந்து சாம்பரானது. கடந்த மாதம் லொஸ் ஏஞ்சல்ஸ் பகுதியில் பயங்கர காட்டுத்தீ பரவி பெரும் பாதிப்பை ஏற்படுத்தியமை குறிப்பிடத்தக்கது. (ப)



70 ஆயிரம் ஏக்கர் காடுகள் சாம்பர்



படுத்த முடியவில்லை. எனவே, 1,500 கட்டடங்கள் மற்றும் வீடுகள் தீயில் எரிந்து சேதம் அடைந்துள்ளன. 20 ஆயிரத்

துக்கும் மேற்பட்டோர் வெளியேற்றப்பட்டுள்ளனர். எரிந்து கொண்டிருக்கும் காட்டுத்தீயில் சிக்கி இதுவரை



10 பேர் பலியாகி உள்ளனர். அதில் சோனோமா நகரப் பகுதிகளில் மட்டும் 7 பேர் உயிரிழந்துள்ளனர். மேலும் நபாவில் 2 பேரும், மென்டோசினோவில் ஒருவரும் அடங்குவர். பலர் காயம் அடைந்துள்ளனர். ஏராளமானோரைக் காணவில்லை. ஒரு பள்ளத்தாக்கில் மட்டும் ஆயிரக்கணக்கான ஏக்கர் பகுதியில் எரிந்து கருகியுள்ளது. இந்தக் காட்டுத்தீ சம்ப

வத்தைத் தொடர்ந்து கலிபோர்னியாவில் அவசர நிலை பிரகடனம் செய்யப்பட்டுள்ளது. கலிபோர்னியா மாகாணத்தில் 14 இடங்களில் எரியும் காட்டுத்தீயால் 70 ஆயிரம் ஏக்கர் எரிந்து சாம்பரானது. கடந்த மாதம் லொஸ் ஏஞ்சல்ஸ் பகுதியில் பயங்கர காட்டுத்தீ பரவி பெரும் பாதிப்பை ஏற்படுத்தியமை குறிப்பிடத்தக்கது. (ப)

## வடகொரிய விவகாரத்தில் தலையிட வேண்டாம் அமெரிக்காவை எச்சரித்தார் ரஷ்ய ஜனாதிபதி

வடகொரியா தொடர்பில் எழுந்துள்ள நெருக்கடி, ஏற்றுக்கொள்ள முடியாதது என அமெரிக்க ஜனாதிபதி ட்ரம்புக்கு, ரஷ்ய ஜனாதிபதி புடின் கட்டும் எச்சரிக்கை விடுத்துள்ளார். இந்த விவகாரம் தொடர்பில் ரஷ்ய வெளிவிவகார அமைச்சர் Sergey Lavrov கூறியவை வருமாறு - கொரிய தீபகற்பத்தில் உருவாகியுள்ள போர் சூழலைத் தணிக்கும் வகையில் முன்னெடுக்கப்படும் ராஜாங்கப் பேச்சுக்களை ஊக்குவிக்காமல், போர் பிரகடனம் நடத்துவது ஒருபோதும் ஏற்றுக்கொள்ள முடியாது. அமெரிக்காவின் இத்தகைய செயல் கண்டனத்துக்கு உரியது என்று தெரிவித்துள்ளார். அதுமட்டுமன்றி, அமெரிக்க வெளிவிவகார செயலருடன் மேற்கொண்ட உரையாடலில் சிரியா, உக்ரைன் மற்றும் வடகொரியா தொடர்பில் விவாதித்தார் எனவும் தெரிவித்துள்ளார். வடகொரியாவுக்கு எதிராக போருக்குத் தயார் என அமெரிக்க இராணுவத் தளபதிகள் அரசுக்கு அறிவித்துள்ள நிலையில், ரஷ்ய வெளிவிவகார அமைச்சரின் இந்த எச்சரிக்கை வெளியாகியுள்ளது. இதனிடையே, அமெரிக்க இராணுவத் தளபதிகளில் ஒருவரான ஜேம்ஸ் மாட்டிஸ், வடகொரிய விவகாரம் தொடர்பில் நாளான நடைக்கும் என்பதைத் தற்போது முன்னெச்சரிக்கை செய்ய முடியாது. ஆனால், அமெரிக்க இராணுவம் வடகொரிய தலைமைக்கு எதிராகப் போர்தொடுக்கத் தயார் நிலையில் உள்ளது என்று தெரிவித்துள்ளார்.

கொண்ட உரையாடலில் சிரியா, உக்ரைன் மற்றும் வடகொரியா தொடர்பில் விவாதித்தார் எனவும் தெரிவித்துள்ளார். வடகொரியாவுக்கு எதிராக போருக்குத் தயார் என அமெரிக்க இராணுவத் தளபதிகள் அரசுக்கு அறிவித்துள்ள நிலையில், ரஷ்ய வெளிவிவகார அமைச்சரின் இந்த எச்சரிக்கை வெளியாகியுள்ளது. இதனிடையே, அமெரிக்க இராணுவத் தளபதிகளில் ஒருவரான ஜேம்ஸ் மாட்டிஸ், வடகொரிய விவகாரம் தொடர்பில் நாளான நடைக்கும் என்பதைத் தற்போது முன்னெச்சரிக்கை செய்ய முடியாது. ஆனால், அமெரிக்க இராணுவம் வடகொரிய தலைமைக்கு எதிராகப் போர்தொடுக்கத் தயார் நிலையில் உள்ளது என்று தெரிவித்துள்ளார்.

## தீவிரவாதிகள் துப்பாக்கிச்சூடு; சோமாலியாவில் 7 பேர் சாவு

மொகடிஷூ, ஒக். 11 சோமாலியா நாட்டின் பண்டலந்த் மாகாணத்தில் பொதுமக்கள் மீது அல் ஷபாப் தீவிரவாதிகள் நடத்திய துப்பாக்கிச்சூட்டில் 7 பேர் பரிதாபமாக பலியாகினர். சோமாலியா நாட்டில் பண்டலந்த் தன்னாட்சி பெற்ற மாகாணமாக உள்ளது. நேற்று அதிகாலை போசாசோ நகரில் அல் ஷபாப் நகரில் துப்பாக்கிகளுடன் புகுந்த தீவிரவாதிகள் அங்கு பாதுகாப்புப் பணியிலிருந்த பொலிஸார் மீது தாக்குதல் நடத்தினர். இதனையடுத்து, பொலிஸாருக்கும் தீவிரவாதிகளுக்கும் இடையே நடைபெற்ற சண்டையில் 7 பேர் பலியாகினர் எனத் தெரிவிக்கப்பட்டுள்ளது. ஆனால், இந்தத் தாக்குதலில் 7 பொலிஸார் கொல்லப்பட்டனர் என அல் ஷபாப் இயக்கத்தின் தளபதி தெரிவித்துள்ளார். கடந்த சில மாதங்களாகவே அந்த நாட்டில் அரசுக்கு எதிராக ஆயுதப்போராட்டம் நடத்திவரும் அல் ஷபாப் இயக்கத்தினர் ஐ.எஸ். இயக்கத்துடன் தொடர்பில் இருக்கின்றனர் எனத் தகவல்கள் வெளியானமை குறிப்பிடத்தக்கது. (க)

## பொருளாதாரத்துக்கான நோபல் பரிசு அமெரிக்காவின் ரிச்சர்ட் எச் தாலர் தெரிவு



2017 ஆம் ஆண்டின் பொருளாதாரத்துக்கான நோபல் பரிசுக்கு அமெரிக்காவைச் சேர்ந்த பொருளாதார வல்லுநர் ரிச்சர்ட் எச் தாலர் தேர்வு செய்யப்பட்டுள்ளார். மருத்துவம், இயற்பியல், வேதியியல், இலக்கியம் மற்றும் அமைதிக்கான நோபல் பரிசுகள் அறிவிக்கப்பட்டுள்ளன. இந்த நிலையில், பொருளாதாரத்துக்கான நோபல் பரிசுகள் ஸ்வீடன் நாட்டின் தலைநகர் ஸ்டால்க்ஹோமொல் அறிவிக்கப்பட்டது. அமெரிக்காவைச் சேர்ந்த பொருளாதார வல்லுநர் ரிச்சர்ட் எச் தாலர் இந்த ஆண்டுக்கான நோபல் பரிசுக்கு தேர்வு செய்யப்பட்டுள்ளார். பொருளாதாரத் துறைக்கு சிறந்த பங்களிப்பை அளித்த காரணத்துக்காக அவர் இந்த விருதுக்குத் தேர்வு செய்யப்பட்டுள்ளார் என பரிசுக் குழுத் தலைவர் கோரன் ஹான்சன் தெரிவித்துள்ளார். பொருளாதார முடிவுகளை எடுக்கும் போது மக்கள் எவ்வாறு நடந்து கொள்கிறார்கள் என்றும், பொருளாதாரத்தில் உளவியல் ரீதியாக முடிவு எடுப்பது தொடர்பான ஆய்வுகளையும் ரிச்சர்ட் ஹெச் தாலர் செய்துள்ளமை குறிப்பிடத்தக்கது. (க)

## நான்தான் முதல் பெண்மணி: ட்ரம்பின் முதல் மனைவி

வொஷிங்டன், ஒக். 11 ரொனால்ட் ட்ரம்பின் முதல் மனைவியான இவானா ட்ரம்ப், நான்தான் அமெரிக்காவின் முதல் பெண்மணி என்று கூறி பரபரப்பை ஏற்படுத்தி உள்ளார். அமெரிக்காவில் அதிபரின் மனைவிக்கு முதல் பெண்மணி என்ற அந்தஸ்து கிடைக்கும். தற்போது அங்கு அதிபராக டொனால்ட் ட்ரம்ப் பதவி வகிக்கிறார். அவருக்கு 3 மனைவிகள். அவர்களில் ஒருவரை விவாகரத்து செய்து விட்டார். அவருடன் 3 ஆவது மனைவி மெலானியா வாழ்ந்து வருகின்றார். அவருக்கும் ட்ரம்புக்கும் பிறந்த ஒரு மகன் இருக்கிறான். எனவே, இவருக்கு அமெரிக்காவின் முதல் பெண்மணி என்ற அந்தஸ்து வழங்கப்பட்டுள்ளது. இதற்கு ட்ரம்பின் முதல் மனைவி இவானா எதிர்ப்புத் தெரிவித்து போர்க்கொடி உயர்த்தியுள்ளார். சமீபத்தில் இவர் தான் எழுதிய 'ரெய்சிங் ட்ரம்ப்' (ட்ரம்பின் எழுச்சி) என்ற புத்தகத்தை வெளியிட்டார்.

அதைத் தொடர்ந்து ஒரு செய்தி நிறுவனத்துக்கு அளித்த பேட்டியில், பொதுவாக நான்தான் டொனால்ட் ட்ரம்பின் முதல் மனைவி. எனவே, நான்தானே அமெரிக்காவின் முதல் பெண்மணி என்று தெரிவித்துள்ளார். மேலும் ட்ரம்ப் பற்றிக் கூறியவை வருமாறு - நான் என் முன்னாள் கணவர் ட்ரம்புடன் 2 வாரங்களுக்கு ஒருமுறை பேசுவேன். வெள்ளை மாளிகையின் நேரடி அழைப்பு என என்னிடம் உள்ளது. ஆனால், அந்த எண்ணில் நான் ட்ரம்புடன் பேசமாட்டேன். ஏனெனில், அங்கு மெலானியா இருக்கிறார். அவர் மீது எனக்கு பொறாமை எதுவும் கிடையாது என்றும் தெரிவித்தார். இதற்கிடையே இவானாவின் பேட்டிக்கு மெலானியா ட்ரம்ப் தனது செய்தித் தொடர்பாளர் ஸ்டபானி கிரிகாம் மூலம்



பதில் அளித்துள்ளார். அதில் வெள்ளை மாளிகையில் மெலானியா தனது கணவர் அதிபர் ட்ரம்ப் மற்றும் மகன் பாரானுடன் தங்கியுள்ளார். அவர் வொஷிங்டன் நகரை நேசிக்கிறார். அமெரிக்காவின் முதல் பெண் அந்தஸ்துக்கு கௌரவம் சேர்க்க நினைக்கிறார். அந்த அந்தஸ்துக்கு ஏற்ப குழந்தைகளுக்கு உதவ பாடுபடுகிறார். புத்தகங்களை விற்பதற்காக அல்ல என்று கூறியுள்ளார். (க)



# இரண்டாவது தடவையாக கில்லாடியான பாடும்மீன்

(கங்கா)

அரியாலை சரஸ்வதி விளையாட்டுக்கழகம் நடத்திய யாழ்ப்பின் கில்லாடி யார்? மாபெரும் உதை பந்தாட்டத் தொடரின் 2017 ஆம் ஆண்டுக்கான போட்டியில், மயிலங்காடு ஞானமுருகன் அணியை வீழ்த்தி, குருநகர் பாடும்மீன் அணிக் கிண்ணத்தைச் சுவீகரித்தது. யாழ்ப்பின் கில்லாடி முதலாவது பருவத்திலும் பாடும்மீன் அணியே சம்பியனாகியிருந்தது.

அரியாலை சரஸ்வதி விளையாட்டுக்கழகத்தின் ஏற்பாட்டில், யாழ்ப்பின் கில்லாடி என்னும் உதை பந்தாட்டச் சுற்றுப்போட்டியொன்று கடந்த செப்டம்பர் மாதம் 10 ஆம் திகதி முதல் அரியாலை உதைபந்தாட்ட பயிற்சி மைதானத்தில் நடைபெற்றது. இந்தச் சுற்றுப்போட்டியில் யாழ்ப்பின் மாவட்டத்தைச் சேர்ந்த 32 உதைபந்தாட்ட அணிகள் பங்குபற்றின. அணிகள் இரண்டு பிரிவுகளாகப் பிரிக்கப்பட்டு, நொக்கவுட் முறையில் ஆட்டங்கள் இடம்பெற்றன.

அரையிறுதி ஆட்டங்களில் குருநகர் பாடும்மீன் அணி 1:0 என்ற கோல்கள் கணக்கில் இளவாலை யங்ஹென்றிஸ் அணியையும், மயிலங்காடு ஞானமுருகன் அணி, 2:0 என்ற கோல்கள் கணக்கில் உரையிறுதியில் அணியையும் வென்றன. இறுதிப்போட்டி கடந்த ஞாயிற்றுக்கிழமை இரவு அரியாலை உதைபந்தாட்ட பயிற்சி மைதானத்தில் மின்னொளியில் நடைபெற்றது. மைதானம் நிறைந்த ரசிகர்களுக்கு மத்தியில் இந்தப் போட்டி நடைபெற்றது.

போட்டி தொடங்கி இரண்டாவது நிமிடத்தில் பாடும்மீன் அணிக்கு கோல் வாய்ப்பொன்று கிடைத்தும், ஞானமுருகன் கோல்



காப்பாளரால் அது தடுக்கப்பட்டது. அதேபோல், 5 மற்றும் 8 ஆவது நிமிடங்களிலும் அருமையான வாய்ப்புக்கிடைத்தும், அதனையும்

பாடும்மீன் அணி கோலாக மாற்றவில்லை. 12, 14 ஆவது நிமிடங்களில் பாடும்மீன் அணிக்கு கோணர் வாய்ப்புக்கள் கிடைத்

தன. இருந்தும், அவையும் கோலாக மாற்றப்படவில்லை. அவ்வளவு நிமிடங்களும் பாடும்மீன் அணியின் பூரண ஆதிக்கத்தின் கீழிருந்த போட்டியை, ஞானமுருகன் அணியினர் மாற்றினர்.

16 ஆவது நிமிடத்தில் ஞானமுருகன் அணிக்கு கிடைத்த மிக இலகுவான வாய்ப்பை அந்த அணியினர் எதிர்பாராத விதமாக வீணாக்கினர். இதன்பிறகு 27, 29, 31, 33, 38 ஆவது நிமிடங்களில் கிடைத்த இலகுவான வாய்ப்புக்களையும், சரியான முடித்தல் இல்லாமல் ஞானமுருகன் அணியினர் வீணாடித்தனர். 39 ஆவது நிமிடத்தில் கோல் கம்பத்துக்கு அருகாமையிலிருந்து தவறு செய்த, ஞானமுருகன் அணியின் 14 ஆம் இலக்க வீரருக்கு மஞ்சள் அட்டை காட்டப்பட்டது. இதன் மூலம் பாடும்மீன் அணிக்கு பனாட்டி வாய்ப்புக் கிடைத்தது. அதனை, அந்த அணியின் 7 ஆம் இலக்க வீரர் வீணாக்கினார். முதல் பாதி ஆட்டம் எவ்வித கோல்களும் இல்லாத நிலையில் முடிவடைந்தது.

இரண்டாம் பாதியின் 4 ஆம் மற்றும் 5 ஆம் நிமிடங்களில் ஞானமுருகன் அணிக்கு கோல் கம்பத்துக்கு அருகில் இலகுவான வாய்ப்புக்கள் கிடைத்தும், பாடும்மீன் அணியின் கோல் காப்பாளரால் அது தடுக்கப்பட்டது. இந்த நிலையில் போட்டியின் 7 ஆவது நிமிடத்தில், வலது பக்க கோணர் திசையில் இருந்து, வாங்கிய பந்தை பாடும்மீன் அணியின்

ஜோசப் ஜெரின்சன், நேராக கோல் கம்பத்துக்குள் புகுத்தி தனது அணிக்கான முதலாவது கோலை அடித்தார்.

போட்டியின் 17 ஆவது நிமிடத்தில் ஞானமுருகன் அணியின் தீபன் அடித்த ஆக்ரோசமான அடியொன்று, பாடும்மீன் அணியின் கோல் கம்பத்தில் பட்டுத் தீரும்பியது. இரண்டு அணிகளும் தங்களுக்கான சந்தர்ப்பங்களை வீணாடித்தன. ஞானமுருகன் அணி இலகுவான சந்தர்ப்பங்களையும் கோலாக்கத் தவறியது. போட்டி நேரமுடிவில், குருநகர் பாடும்மீன் அணி 1:0 என்ற கோல்கள் கணக்கில் வென்று சம்பியனாகியது.

இந்த வருடச் சுற்றுப்போட்டியின் தொடர்நாயகனாக மயிலங்காடு ஞானமுருகன் அணியின் ரவீந்திரன் பார்த்தீபன், இறுதிப்போட்டியின் நாயகனாக குருநகர் பாடும்மீன் அணியின் ஜோசப் ஜெரின்சன் (குட்டி), சிறந்த கோல் காப்பாளராக அதே அணியின் டலா பிரதீபன் ஆகியோர் தெரிவு செய்யப்பட்டனர். இந்தச் சுற்றுத் தொடரின் மக்கள் மனம் கவர்ந்த வீரனாக உரையிறுதியில் அணியின் தர்மகுலநாதன் கஜகோபன் தெரிவு செய்யப்பட்டார்.

2016 ஆம் ஆண்டு ஆரம்பிக்கப்பட்ட இந்தச் சுற்றுப்போட்டியில், அந்த வருடத்தில் குருநகர் பாடும்மீன் அணி சம்பியனாகியிருந்தது. இந்த நிலையில், இம்முறையும் சம்பியனாகி சம்பியன் பட்டத்தை பாடும்மீன் அணி தனதாக்கியுள்ளது.

## சம்பியனானது கரவெட்டி ஞானம்ஸ்

(கங்கா)

இருபாலை விளையாட்டுக்கழகம் வடமாகாண ரீதியில் நடத்திய 16 பந்துபிரமாற்றங்கள் கொண்ட மென்பந்தாட்ட துடுப்பாட்டச் சுற்றுப்போட்டியில் கரவெட்டி ஞானம்ஸ் விளையாட்டுக்கழகம் சம்பியனாகியது.

மேற்படி சுற்றுப்போட்டியின் இறுதிப்போட்டி கடந்த ஞாயிற்றுக்கிழமை இருபாலை விளையாட்டுக்கழக மைதானத்தில் நடைபெற்றது. இதில் இணுவில் கலையொளி விளையாட்டுக்கழகத்தை எதிர்த்து கரவெட்டி ஞானம்ஸ் விளையாட்டுக்கழகம் மோதியது. நாணயச் சுழற்சியில் வென்ற கலையொளி அணி முதலில் களத்தடுப்பில் ஈடுபடத் தீர்மானித்தது. அதற்கிணங்க களமிறங்கிய கரவெட்டி ஞானம்ஸ் அணி, 16 ஓவர்களில் 8 விகிட்டுக்களை இழந்து 74 ஓட்டங்களைப் பெற்றது. 75 ஓட்டங்கள் என்ற வெற்றி இலக்கை நோக்கி பதிலுக்குத் துடுப்பெடுத்தாடிய இணுவில் கலை ஒளி அணி, 14.3 ஓவர்களில் 73 ஓட்டங்களுக்குச் சகல விகிட்டுகளையும் இழந்து, ஓர் ஓட்டத்தால் தோல்வியடைந்தது





# இலங்கையுடனான ஒரு நாள் தொடரிலிருந்து அமிர் விலகல்

வலது கால் தொடையில் ஏற்பட்ட காயம் காரணமாக இலங்கைக்கு எதிரான ஐந்து போட்டிகள் கொண்ட ஒரு நாள் தொடரில் இருந்து பாகிஸ்தான் அணியின் வேகப்பந்து வீச்சாளர் மொஹமட் அமிர் விலகியுள்ளார். இதையடுத்து எதிர்வரும் 13ஆம் திகதி முதல் இடம் பெறவுள்ள இலங்கை அணியுடனான ஒரு நாள் தொடரில் 23 வயதான இளம் வேகப்பந்து வீச்சாளரான உஸ்மான் கான் ஷின்வாரி பாகிஸ்தான் ஒரு நாள் குழாமில் முதற்தடவையாக இணைத்துக்கொள்ளப்பட்டுள்ளார்.

பாகிஸ்தான் - இலங்கை அணி களுக்கு இடையிலான 2ஆவது டெஸ்ட் போட்டி பகல் - இரவு ஆட்டமாக தற்பொழுது டுபாயில் நடைபெற்று வருகிறது. போட்டியின் 2ஆவது நாள் ஆட்டத்தின் போது பாகிஸ்தான் அணியின் இடதுகை வேகப்பந்து வீச்சாளர் மொஹமட் அமிர் பந்துவீச முற்பட்ட போது வலது கால் தொடையில் காயம் ஏற்பட்டது. உடனடியாக மைதானத்தில் இருந்து வெளியேறிய அவருக்கு, எம்.ஆர்.ஈ.ஸ்கேன்பரிசோதனைசெய்து பார்க்கப்பட்டது. அப்போது வலது கால் தொடையில் காயம் ஏற்பட்டது உறுதிப்படுத்தப்பட்டதைத் தொடர்ந்து அவர் எஞ்சிய போட்டிகளிலிருந்து விலகுவதாக அறிவித்தார்.

எனினும், பாகிஸ்தான் அணி முகாமைத்துவம் ஆமிருக்கு முதல் நாள் இரவு, எம்.ஆர்.ஈ.ஸ்கேன்பரிசோதனையை செய்து பார்க்க நடவடிக்கை எடுக்காமலும் மீண்டும் அவரை 2ஆவது நாள் பந்து வீசுவதற்கு அழைக்கப்பட்டமை தொடர்பில் பல கேள்விகள் எழுந்துள்ளன.

ஏற்கனவே, இலங்கை அணியுடனான முதலாவது டெஸ்ட் போட்டியில் விளையாடியிருந்த அமிர், எந்தவொரு விக் கெட்டையும் கைப்பற்றவில்லை என்பது குறிப்பிடத்தக்கது. எனினும் இப்போட்டியில் பாகிஸ்தான் அணிக்காக அவர் தொடர்ந்து பந்து வீசாவிட்டாலும் முதல் இன்னிங்ஸில் அவர் துடுப்பெடுத்தாடியிருந்தமை குறிப்பிடத்தக்கது.

உடனே வெளியேறினார். அதனைத் தொடர்ந்து எஞ்சிய 3 பந்துகளை யாஷிர்ஷா வீசியிருந்தார். ஆனால் போட்டி நிறைவடைந்தபிறகு வைத்திய ஆலோசனைப்படி ஆமிருக்கு ஓய்வளிக்க வேண்டும் என அணி முகாமைத்துவத்துக்கு அறிவிக்கப்பட்டுள்ளது.

இந்த நிலையில் அணி முகாமைத்துவத்தின் இறுதி நேர முடிவில் போட்டியின் 2ஆவது நாளில் மீண்டும் களத்தடுப்பில் ஈடுபட்ட அமிர், 11ஆவது ஓவரில் 3 பந்துகளை வீசிய போது மீண்டும் உபாதைக்குள்ளானார். இதையடுத்து உடனடியாக மைதானத்தில் இருந்து வெளியேறிய அவருக்கு, எம்.ஆர்.ஈ.ஸ்கேன்பரிசோதனைசெய்து பார்க்கப்பட்டது. அப்போது வலது கால் தொடையில் காயம் ஏற்பட்டது உறுதிப்படுத்தப்பட்டதைத் தொடர்ந்து அவர் எஞ்சிய போட்டிகளிலிருந்து விலகுவதாக அறிவித்தார்.

எனினும், பாகிஸ்தான் அணி முகாமைத்துவம் ஆமிருக்கு முதல் நாள் இரவு, எம்.ஆர்.ஈ.ஸ்கேன்பரிசோதனையை செய்து பார்க்க நடவடிக்கை எடுக்காமலும் மீண்டும் அவரை 2ஆவது நாள் பந்து வீசுவதற்கு அழைக்கப்பட்டமை தொடர்பில் பல கேள்விகள் எழுந்துள்ளன.

ஏற்கனவே, இலங்கை அணியுடனான முதலாவது டெஸ்ட் போட்டியில் விளையாடியிருந்த அமிர், எந்தவொரு விக் கெட்டையும் கைப்பற்றவில்லை என்பது குறிப்பிடத்தக்கது. எனினும் இப்போட்டியில் பாகிஸ்தான் அணிக்காக அவர் தொடர்ந்து பந்து வீசாவிட்டாலும் முதல் இன்னிங்ஸில் அவர் துடுப்பெடுத்தாடியிருந்தமை குறிப்பிடத்தக்கது.



# வாய்ப்பு வீடு தேடி வரும் - அஷ்வின்

இதுவரை நான் ஆடிய அனைத்து ஆட்டங்களிலும் சிறப்பாகவே ஆடியுள்ளேன். என்னுடைய முழுத் திறமையை அனைவரிடமும் வெளிப்படுத்திக் காட்டியுள்ளேன். என்னுடைய திறமையின் காரணமாக கண்டிப்பாக விரைவில் அணியில் எனக்கு வாய்ப்பு அளிக்கப்படும். அந்த வாய்ப்பும் என் வீடு தேடி வரும் என இந்திய சுழற்பந்து வீச்சாளர் அஷ்வின் தெரிவித்துள்ளார்.

தற்போதைய இந்திய அணியில் விளையாடாதது குறித்து நிருபர்களுக்கு அளித்த பேட்டியின் போதே அஷ்வின் இவ்வாறு தெரிவித்துள்ளார். மிகவும் சிறப்பாக செயற்பட்ட அஷ்வின் நீண்ட காலத்திற்கு பந்துவீச்சாளர்கள் வரிசையில் முதலிடத்தில் திகழ்ந்தார்.

இந்த நிலையில் அணியின் தலைவராக கோஹ்லி பொறுப்பேற்றதையடுத்து, இந்திய அணியில் நிறைய மாற்றங்கள் செய்யப்பட்டன. அணியின் முக்கிய வீரரான அஷ்வின் வெளியேற்றப்பட்டார். அவருக்கு பதிலாக சாஹல், குல்தீப் ஆகிய இரு புதிய சுழற்பந்து வீச்சாளர்களைக் களமிறக்கினார் கோஹ்லி.

இந்த நிலையில் என்னுடைய முக்கியத்துவம் அனைவருக்கும் தெரியும். மிகவிரைவில் அணியில் நான் தேர்ந்தெடுக்கப்படுவேன். வாய்ப்புகள் என் வீட்டுக் கதவைத் தீர்ச்சயம் தட்டும் என்று அஷ்வின் தெரிவித்துள்ளார்.



# டெஸ்ட் கிரிக்கெட் சாம்பியன்ஷிப்; ஒப்புதல் வழங்குமா ஐ.சி.சி.

நியூசிலாந்தில் வெள்ளிக்கிழமை நடைபெற இருக்கும் ஐ.சி.சி. கூட்டத்தில் உலக டெஸ்ட் சாம்பியன்ஷிப் தொடருக்கு ஒப்புதல் வழங்கும் என எதிர்பார்க்கப்படுகின்றது.

கிரிக்கெட் போட்டியில் காலத்திற்கு ஏற்ப ஐ.சி.சி. பல்வேறு மாற்றங்களைச் செயற்படுத்தி வருகின்றது. ஐந்து நாட்கள் கொண்ட டெஸ்ட் போட்டி 50 ஓவர் கொண்ட ஒரு நாள் கிரிக்கெட் போட்டியாக மாறியது.

பின்னர் 50 ஓவர் கொண்ட போட்டி தற்போது 11-20 என அழைக்கப்படும் 20 ஓவர் போட்டியாக மாறியுள்ளது. இதற்கு உலகளவில் அதிக அளவில் ஆதரவு உள்ளது. இதனால் கிரிக்கெட் விளையாடும் முன்னணி அணிகள் 11-20 லீக் என்ற தொடரை ஆரம்பித்து நடத்தி வருகிறது.

இதனால் கிரிக்கெட்டின் அடையாளம் என்று கருதப்படும் டெஸ்ட் கிரிக்கெட் போட்டிற்கு ரசிகர்களின் ஆதரவு குறைந்து வருகிறது. டெஸ்ட் கிரிக்கெட் போட்டியை காப்பாற்ற பகல் - இரவு ஆட்டமாக நடத்தப்பட்டு வருகிறது. டெஸ்ட் போட்டிகளில் பெரும்பாலும் முன்னணி அணிகள் மட்டுமே இரு நாடுகளுக்கிடையிலான தொடரில் மட்டுமே விளையாட விரும்புகிறது. அனைத்து நாடுகளும் டெஸ்ட் கிரிக்கெட்டில் முன்னுரிமை பெறும் வகையில் உலக டெஸ்ட் சாம்பியன்ஷிப் தொடரை நடத்த ஐ.சி.சி. விரும்பியது. இதற்கான திட்டங்கள் தீட்டப்பட்டது. இந்த திட்டத்தின்படி ஒவ்வொரு அணியும் மற்ற அணிகளுடன் தலா ஒருமுறை சொந்த மைதானத்திலும், வெளிநாட்டிலும் போத வேண்டும். முதல் இரண்டு இடங்களை பிடிக்கும் அணிகள் இறுதிப் போட்டியில் பலப்பீட்சை நடத்தும்.

இந்தத் தொடர் 2019ஆம் ஆண்டு தொடங்கி இரண்டு வருடங்களாக நடத்தப்பட இருக்கிறது. நியூசிலாந்தில் உள்ள ஆக்லாந்தில் வரும் வெள்ளிக்கிழமை ஐ.சி.சி. யின் ஆட்சி மன்றக்குழு கூட்டம் நடைபெற இருக்கிறது. இதில் ஐ.சி.சி. ஒப்புதல் வழங்கும் என எதிர்பார்க்கப்படுகிறது.



# கிரிக்கெட் தொடரில் சூதாட்டம் அர்ஜுனவை அழைக்கும் தயாசிறி

இலங்கைக் கழகமட்ட அணிகளுக்கு கிடையில் நடைபெற்ற டிவின் போட்டித் தொடரில் சூதாட்டத்தில் ஈடுபட்ட குற்றத்திற்காக வீரர்களை மாத்திரம் தண்டித்தனர். ஆனால் அந்த சம்பவத்தோடு தொடர்புபட்ட அதிகாரிகளை ஏன் கண்டுகொள்ளவில்லை என்று இலங்கைக் கிரிக்கெட் அணியின் முன்னாள் தலைவரும் அமைச்சருமான அர்ஜுன ரணதுங்க கேள்வி எழுப்பி, விளையாட்டுத்துறை அமைச்சர் தயாசிறி ஜயசேகரவுக்கு கடிதம் ஒன்றை எழுதியிருந்தார்.

அந்த கடிதத்திற்கு பதிலளித்துள்ள விளையாட்டுத்துறை அமைச்சர் தயாசிறி ஜயசேகர, குறித்த வீரர்கள் தங்கள் பக்க நியாயத்தை சொல்வதற்கு அவர்களுக்கு ஒரு அவகாசம் வழங்கியுள்ளோம்.

எதிர்வரும் 14ஆம் திகதி தனி நபர் விசாரணைக் குழு இதுகுறித்து விசாரிக்கவுள்ளது. அந்தத் தருணத்தில் அமைச்சர் அர்ஜுன ரணதுங்க கலந்துகொண்டு அவருடைய கருத்துக்களை தெரிவிக்க முடியும் என்று விளையாட்டுத் துறை அமைச்சர் பதில் கடிதம் அனுப்பியுள்ளார்.



**விரைவில்...**

(முதலாம் பக்கத் தொடர்ச்சி)  
திடீர் விபத்துகள் ஏற்படும் சந்தர்ப்பத்தில், உயிர்ப்பாதுகாணக் குறைத்துக்கொள்ளும் நோக்கில், இந்தச் சேவை ஆரம்பிக்கப்படவுள்ளதென அமைச்சர் மேலும் தெரிவித்தார்.

கொழும்பில் நேற்று முன்தினம் இடம் பெற்ற நிகழ்வொன்றில் கலந்துகொண்டு உரையாற்றும் போதே, அமைச்சர் இவ்வாறு தெரிவித்தார்.

அவர் தொடர்ந்து கருத்துத் தெரிவிக்கையில் -

இலங்கையில், உரிய பாதுகாப்பு முறை ஒன்று இல்லாமையினால் உயிரிழக்கும் மக்களின் எண்ணிக்கை அதிகரித்துள்ளது. பல சந்தர்ப்பங்களில், இவ்வாறான நோயாளர்கள், முச்சக்கர வண்டியிலேயே அழைத்துச் செல்லப்படுகின்றனர்.

இதன் காரணமாகவே அம்புள் சேவை ஒன்று ஆரம்பிக்கப்பட்டது. தற்போது கொழும்பு மற்றும் தென் பகுதியில் 88 சேவைகள் வழங்கப்பட்டுள்ளன. அனைத்து மாவட்டங்களிலும் அவசர விபத்துச் சேவை ஆரம்பிக்கப்பட்டுள்ளது.

கிளிநொச்சி, முல்லைத்தீவு, யாழ்ப்பாணம், அம்பாந்தோட்டை ஆகிய பிரதேசங்களில் நல்ல முறையில் இந்த நடவடிக்கை முன்னெடுத்துச் செல்லப்படுகிறது.

அடுத்த வருடம் முதல் இந்த இந்திய அம்புலன்ஸ் சேவையை, மேலும் விஸ்தரிக்க நடவடிக்கை எடுக்கப்படும். மேலும், 250 அம்புலன்ஸ்களை இதனுடன் இணைக்க நடவடிக்கை எடுக்கப்பட்டுள்ளது.

திடீர் அனர்த்தங்களின் போது, தரை மற்றும் வான் வழிச் சேவைகளை முன்னெடுக்க வேண்டிய மையம் மிகவும் அவசியமாகும். இதற்காக 24 ஹெலிக் கொப்டர்கள், 1,025 அம்புலன்ஸ்கள், விபத்துகளுக்கான 24 வாகனங்கள் பெற்றுக்கொடுக்க ஜேர்மன் அரசாங்கம் வாக்குறுதி வழங்கியது. இருப்பினும், முதலில் நாம் விபத்து வாகனங்கள், ஹெலிக் கொப்டர்களையே பெற்றுக்கொண்டோம். இலங்கையில் தற்போது காணப்படும் வாகன நெரிசல்காரணமாக, அத்தருணத்தில் அம்புலன் கள் அவ்வழியே செல்ல முடியாது. இதனால், அவசர அனர்த்த சந்தர்ப்பத்தில், வான்வழி சேவையை முன்னெடுக்க தீர்மானிக்கப்பட்டுள்ளது. - என்றார்.

**நாமல்...**

(முதலாம் பக்கத் தொடர்ச்சி)  
கைது செய்யப்பட்டனர் என பொலிஸ் ஊடகப்பேச்சாளர் உதவிப் பொலிஸ் அத்தியட்சகர் ருவன் குணசேகர தெரிவித்தார்.

மேற்கு மாகாண சபை உறுப்பினர் உபாலி கொடிகார, தென்மாகாண சபை உறுப்பினர் சம்பந்த அத்துக்கோறனை மற்றும் ஓய்வு பெற்ற மேஜர் அஜித் பிரசன்ன ஆகியோரே கைது செய்யப்பட்டுள்ள மற்றையவர்களாவர்.

நீதிமன்ற உத்தரவை மீறி சட்டவிரோதமாக ஆர்ப்பாட்டத்தில் ஈடுபட்டமை, பொதுச் சொத்துக்கு சேதம் விளைவித்தமை உள்ளிட்ட பல்வேறு குற்றச்சாட்டுகள் தொடர்பில் அவர்கள் கைது செய்யப்பட்டுள்ளனர் என பொலிஸ் ஊடகப்பேச்சாளர் அலுவலகம் தெரிவித்துள்ளது.

இவர்களை அம்பாந்தோட்டை நீதிவான் நீதிமன்றில் ஆஜர்படுத்துவதற்கு நடவடிக்கை எடுக்கப்பட்டுள்ளதாக பொலிஸார் தெரிவித்தனர்.

**மருத்துவ..**

(முதலாம் பக்கத் தொடர்ச்சி)  
கொள்ளப்பட்டுச் சந்தியில் நேற்று இந்தத் தாக்குதல் நடத்தப்பட்டுள்ளது. இதனைத் தவிர அழுத்தம் கூடிய தண்ணீர் தாரை தாக்குதலும் நடத்தப்பட்டுள்ளது.

பேரணியில் கலந்துக்கொண்டவர்கள் அலரி மாளிகைக்கு செல்ல முயற்சித்தமையை அடுத்தே அதனைத் தடுக்க இந்தத் தாக்குதல் நடத்தப்பட்டுள்ளது.

எதிர்ப்புப் போராட்டத்தில் ஈடுபட்ட பல்கலைக்கழக மாணவர்களின் இரண்டு பெற்றோர் உட்பட மூன்று பேர் கைது செய்யப்பட்டுள்ளனர். தாக்குதலில் 18 மாணவர்கள் காயமடைந்துள்ளனர்.

இந்த உள்வலத்தை அமைதியாகவும் பொதுச் சொத்துகளுக்குச் சேதம் விளைவிக்காமலும் நடத்துமாறு முன்னதாக நீதிமன்றம் உத்தரவிட்டிருந்தது.

ஜனாதிபதி செயலகம் போன்றவற்றுக்குள் அத்துமீறி நுழைய முயற்சிக்க வேண்டாம் என்றும் நீதிமன்றம் தனது உத்தரவில் தெரிவித்திருந்தது. (உ)

**பிரயாவி...**

(முதலாம் பக்கத் தொடர்ச்சி)  
படுகொலைக்கு உத்தரவிட்ட பிரபாகரனின் உயிரிழந்த சடலத்தைப் பார்த்தபோது தான் கவலையடைந்தார் என்றும் கூறினார்.

குஜராத், வடோட்பாவில் மாணவர்களோடு கலந்துரையாடும் போதே அவர் இதனைத் தெரிவித்தார் என இந்திய உடகங்கள் தெரிவித்தன. (உ)

**அப்புரத்துக்கு...**

(முதலாம் பக்கத் தொடர்ச்சி)  
மனோ கணேசன் தெரிவித்தவை வருமாறு :-

அமைச்சரவையில் கைதிகள் தொடர்பில் பிரஸ்தாபித்ததையடுத்து, ஜனாதிபதி செயலகத்தில் ஜனாதிபதியுடன் முக்கிய சந்திப்பு இடம்பெற்றது. இதன் போது, ஜனாதிபதியிடம் அரசியல் கைதிகளின் விவகாரம் தொடர்பில் விளக்கிக் கூறினேன். இந்த வழக்கின் சாட்சிகள், வவுனியாவில் தங்களுக்கு பாதுகாப்பு இல்லை என்ற காரணத்தை காட்டியுள்ளனர். இதை காரணமாக கொண்டே வழக்குகள் வவுனியா நீதிமன்றத்தில் இருந்து அநுராதபுர நீதிமன்றத்துக்கு மாற்றப்பட்டுள்ளதாக அறிக்கிறேன்.

சட்டமா அதிபர் திணைக்களத்தின் இந்த முடிவு நியாயமானது அல்ல. சாட்சிகளின் தேவையைக் கருதி வழக்குகள் இடம் மாற்றப்படுவது ஏற்படையதல்ல. இன்று யுத்தம் முடிந்த நிலையில் நாட்டின் எல்லா பகுதிகளுக்கும் எவரும் சென்று வரக்கூடிய நிலையில், சட்டமா அதிபர் இத்தகைய முடிவை எடுத்திருப்பது தமிழ் மக்களுக்கு தவறான செய்தியைத் தருகிறது. - என்று கூறினேன்.

இதற்கு பதில் அளித்த ஜனாதிபதி, இதுபற்றி தான் அறியவில்லை என்றும், சாட்சிகளின் தேவையைக் கருதி வழக்குகள் இடம் மாற்றப்படுவது ஏற்படையதல்ல என்பதைத் தான் ஏற்றுக்கொள்கிறார் எனவும் கூறினார்.

இது பற்றி தான் சட்டமா அதிபரிடம் விளக்கம் கோரி தீர்வு காண்பார் என ஜனாதிபதி என்னிடம் உறுதியளித்துள்ளார். இது பற்றிய கோரிக்கை அடங்கிய கடிதமொன்றை வடமாகாண முதல்வர் விக்கிளேஸ்வரனும் எழுதியுள்ளார் என ஜனாதிபதியின் செயலாளர் ஓஸ்டின் பெர்னாண்டோ இச்சமயத்தில் கூறியுள்ளார். - என்றார். (உ)

**வடக்கில்...**

(முதலாம் பக்கத் தொடர்ச்சி)  
சுமார் இருபதுக்கும் மேற்பட்ட அமைப்புகள் ஒன்று சேர்ந்து இது தொடர்பாக நேற்று அறிக்கை ஒன்றை வெளியிட்டன.

தமிழ் மக்கள் பேரவை, யாழ்ப்பாணப் பல்கலைக்கழக ஆசிரியர் சங்கம், இலங்கை ஆசிரியர் சங்கம், அரசியல் கைதிகள் விடுதலை செய்வதற்கான தேசிய அமைப்பு, வடமாகாண புதிய அதிபர்கள் சங்கம், யாழ்ப்பாணப் பல்கலைக்கழக ஊழியர் சங்கம், சமூக விஞ்ஞான ஆய்வுமையம், கிராமிய உழைப்பாளர் சங்கம், சமூக நீதிக்கான வெகுஜன அமைப்பு, தமிழ் மக்கள் வாழ்வுரிமைக்கான செயற்பாட்டுமையம், வலி.வடக்கு மீள்குடியேற்ற மற்றும் புனர்வாழ்வுகுழு, யாழ்ப்பாணம் பொருளியலாளர் சங்கம், தமிழ்த் தேசிய மக்கள் முன்னணி, ஐக்கிய சோசலிஸ்டிக் கட்சி, ஈ.பி.ஆர்.எல்.எவ்., புதிய ஜனநாயக மார்க்ஸிஸ்ட் லெனினிஸ்டிக் கட்சி, ஜனநாயக மக்கள் விடுதலை முன்னணி (புளொட்), தமிழ் சிவில், சமூக அமையம், தமிழர் விடுதலைக் கூட்டணி, அகில இலங்கை சைவ மாகாசபை ஆகியனவே இந்த அறிக்கையில் ஒப்பமிட்டுள்ளன.

'தமிழ் அரசியற் கைதிகளின் விடுதலையை வலியுறுத்திப் பெரும் திரளாய் அணி வகுப்போம்!' என்ற தலைப்பில் வெளியான அந்த அறிக்கையின் முழு விவரம் வருமாறு:-

தமிழ் தேசிய இனத்தின் பிறப்புரிமைகளை உறுதிப்படுத்துவதற்காகத் தங்களுக்கு வாழ்வை அர்ப்பணித்துப் போராடியவர்கள் உட்பட பலர் அரசியற் கைதிகளாகச் சிறைகளில் தொடர்ந்தும் அடைக்கப்பட்டிருப்பதைக் கண்டிக்க வேண்டியதும், அவர்களது விடுதலையை வலியுறுத்திப் போராட வேண்டியதும், ஒவ்வொரு தமிழ் மகளதும், ஒவ்வொரு தமிழ் மகனதும் தார்மீகப் பொறுப்புமும் வாழ்வுக் கடமையும் ஆகிவிட்டது.

தமிழ் அரசியல் கைதிகளின் விடுவிப்பு என்பது, தற்போது ஒரு சட்டரீதியான விடயம் என்பதைக் கடந்துவிட்டது. அது, நியாயத்தின் அடிப்படையில் அணுகப்பட வேண்டிய ஒரு விடயமாக ஆகிவிட்டது. அத்தோடு - ஓர் அரசியல் தீர்மானத்தின் ஊடாகத் தீர்க்கப்பட வேண்டிய அடிப்படையான பிரச்சினைகளுள் ஒன்று என்ற பரிமாணத்தையும் அடைந்து விட்டது.

போரின் இறுதிநாள் வரை ஆயுதங்கள் தாங்கிப் போராடிய பல மூத்த போராளிகள் உட்பட, 12,000 முன்னாள் விடுதலைப் புலிகளைக் குறுகிய காலத் தடுப்பிற்குப் பிறகு, மீளவும் சமூகத்துடன் இணையவழிவகை செய்த ஓர் அரசு பொறி முறையானது, வெறும் 132 பேர்களை மட்டும் தொடர்ந்தும் சிறைகளில் அடைத்திருப்பதானது எவ்வித சட்ட அர்த்தமும் இல்லாத ஒரு செயற்பாடு ஆகும். தமிழர்களுடன் தொடர்பில்லாத அரசியற் காரணங்களினாலேயே அவர்கள் தொடர்ந்தும் அடைக்கப்பட்டிருக்கின்றனர் என்பது வெளிப்படையானது.

எமக்கான காரியங்களை ஆற்றுவதற்காக எமது வாக்குகளால் தேர்ந்தெடுக்கப்பட்ட எமது நாடாளுமன்றப் பிரதிநிதிகள், அரசாங்கத்தின் பங்காளிகளாக மாறி, அனைத்து விடயங்களிலும் அரசாங்கத்திற்கு உறுதுணையாக இருக்கின்றார்கள். நாடாளுமன்றச் செயற்பாடுகள் அனைத்திலும் அரசாங்கத்தை நியாயப்படுத்தி ஆதரிக்கின்றார்கள். தமது ஆதரவுக்கான ஒரு பிரதியீடாகத்தன்னும் - உறுதியான தளம்பலற்ற வார்த்தை

களால் பேசி - சிறைகளில் வாடும் தமிழ் அரசியல் கைதிகளை விடுவிக்க அவர்களால் முடியும். ஆனால், எமது உறவுகள் சிறைகளில் வாடினாலும் பரவாயில்லை, தாம் அரசாங்கத்தைச் சங்கடப்படுத்தக்கூடாது என்பதற்காகவும், அரசாங்கத்துடனான தமது உறவுகள் பாதிப்புக்கூடாது என்பதற்காகவும், மென்மையாகப் பேசி எமது பிரதிநிதிகள் காலத்தைக் கடத்தி வருகின்றார்கள்.

எமது பிரதிநிதிகளின் இந்த அலட்சியப் போக்கினதும், உதாசீனத்தினதும், அக்கறையின்மையினதும் விளைவாக - தான் தோன்றித் தனமாகச் செயற்படும் இந்த நாட்டின் சட்டமா அதிபர் திணைக்களம், தமிழ் பிரதேச நீதிமன்றங்களில் உள்ள எமது அரசியற் கைதிகளின் வழக்குகளை, சிங்களப் பிரதேசங்களுக்கு மாற்றுகின்றது. அவர்களுக்கு எதிரான சாட்சிகளுக்குப் பாதுகாப்புப் பிரச்சினை என்று சினமூட்டும் காரணங்களை அடுக்குகின்றது. அத்தோடு - வழக்குகளைத் துரிதமாக நடத்தி முடிக்காமல், வேண்டுமென்றே இழுத்த தடிக்கின்றது.

இதன் காரணமாக - தமக்கான அடிப்படைநீதியைக் கோரி தமிழ் அரசியற் கைதிகள் மூவர், கடந்த 16 நாட்களாக உணவுத் துறப்பு போராட்டத்தில் ஈடுபட்டுள்ளார்கள். தங்களது வழக்குகளை மீண்டும் தமிழ் பிரதேச நீதிமன்றங்களுக்கு மாற்றுவதுடன் தமது வழக்குகளை துரிதமாக நடத்தி முடிக்க வேண்டும் என்பதுவே அவர்களது உடனடிக்கோரிக்கையாக உள்ளது.

அவர்களது கோரிக்கையை நிறைவேற்ற வலியுறுத்தி, எமது அதிகூடிய வல்லமைக்கு உட்பட்ட எமது அழுத்தத்தை நாம் ஒவ்வொருவரும் ஒன்றாய் திரண்டு பிரயோகிப்போம். எவர்கைவிட்டாலும், அவர்களை நாம் கைவிடமாட்டோம் என்ற தகவலைச் சொல்லுவோம்.

தமது வழக்குகளை மீண்டும் தமிழ் பிரதேச நீதிமன்றங்களுக்கு மாற்றவேண்டும் என்ற உடனடிக்கோரிக்கையையும், அவ்வாறு மாற்றப்பட்டதன் பின்பு, தமது வழக்குகளைத் துரிதமாக விசாரித்து முடிவு காணவேண்டும் என்ற கோரிக்கையையும்

**வித்தியா..**

(முதலாம் பக்கத் தொடர்ச்சி)  
யாழ். மேல் நீதிமன்றத்தில் மேன்முறையீட்டு மனுக்கள் தாக்கல் செய்யப்பட்டுள்ளன.

ஏழு குற்றவாளிகளுக்கு விதிக்கப்பட்டுள்ள மரண தண்டனைக்கு எதிரான மேன்முறையீட்டு மனுக்களை போகம்பரை சிறைச்சாலையின் அத்தியட்சகர் பதிவுத்தபாலில் மேன்முறையீட்டு மனுக்களை அனுப்பி வைத்துள்ளார்.

படுகொலையின் பிரதான குற்றவாளிகளான மகாலிங்கம் சசிகுமார் (சுவிஸ்குமார்) மற்றும் நான்காம் இலக்க குற்றவாளியான மகாலிங்கம் சசிதரன் ஆகியோர் சார்பில் சட்டத்தரணி ஆறுமுகம் ரகுபதி மேன்முறையீட்டு செய்துள்ளார்.

யாழ். மேல் நீதிமன்றத்திற்கு கிடைத்துள்ள இந்த மேன்முறையீட்டு மனுக்கள் தொடர்பில் 'டர்யல் - அட் பார்' தீர்ப்பாய நீதிபதிகளுக்கு அறிவிக்கப்பட்டவுள்ளது. இதன் பின்னர் உயர் நீதிமன்றத்தின் ஐவரடங்கிய நீதி யரசர்கள் குழாமிற்கு முன்னால் இந்த மேன்முறையீட்டு மனுக்கள் ஆராயப்படும் எனத் தெரிகின்றது.

குற்றவாளிகளுக்கு 'டர்யல் - அட் பார்' தீர்ப்பாயத்தினூடாக மரண தண்டனை விதிக்கப்பட்டுள்ளதால் அவர்களின் மேன்முறையீட்டு மனுக்கள் ஆராயப்படும் எனத் தெரிகின்றது.

முன்வைத்து, அநுராதபுரம் சிறையில் சாகும் வரை உணவுத் துறப்பு போராட்டத்தில் ஈடுபட்டிருக்கும் தமிழ் அரசியற் கைதிகள் மூவரின் கோரிக்கைகளை இழுத்தடிப்பின்றி உடனடியாக நிறைவேற்ற வலியுறுத்தியும் -

முழுத் தமிழ் அரசியற் கைதிகளையும் ஓர் அரசியற் தீர்மானத்தினூடாக விடுவிக்குமாறு அரசாங்கத்தை வலியுறுத்தியும் - அசமந்தப் போக்கைக் கைவிட்டும் - மழுப்பல் பதில்களை வழங்காமலும் - அனைத்து தமிழ் அரசியற் கைதிகளையும் விடுவிப்பதற்கான நேரடி அழுத்தத்தை அரசாங்கத்தின் மீது பிரயோகிக்கும் மாறு எமது நாடாளுமன்றப் பிரதிநிதிகளை வற்புறுத்தியும் -

வரும் 14.10.2017, சனிக்கிழமை, யாழ்ப்பாணம் வருகை தரவிருக்கும் ஜனாதிபதி மைத்திரிபால சிறிசேன அவர்களுக்கு, தாமதமற்ற தீர்வுகாண வேண்டிய இந்த விவகாரத்தின் தீவிரத் தன்மையை உணர்த்துவதற்குமாக -

எதிர்வரும் 13.10.2017, வெள்ளிக்கிழமை, வடமாகாணம் தழுவிய முழுமையான கதவடைப்பினை மேற்கொள்வதற்கு அனைத்து தமிழ் மக்களையும் நாம் உரிமையோடு அழைக்கின்றோம். அவசர மருத்துவ சேவைகள் தவிர்ந்த ஏனைய அனைத்துச் செயற்பாடுகளையும் முழுமனதோடு நிறுத்தி - நியாயத்தோடும் சாவோடும் போராடுகின்ற தமிழ் அரசியற் கைதிகளுக்கு எமது ஆதர்பலத்தைக் கொடுப்போம்.

தமிழ் அரசியற் கைதிகளுக்கு நிரந்தர விடுதலை கிடைக்கும் வரை நாம் ஓயமாட்டோம் என்ற செய்தியை - இந்த நாட்டின் அரசாங்கத்திற்கும், எமது நாடாளுமன்றப் பிரதிநிதிகளுக்கும், இதன் பொறுப்புடைய ஒவ்வொரு தரப்புக்கும் உறுதியாகத் தெரிவிக்க எதிர்வரும் 13.10.2017, வெள்ளிக்கிழமை, காலை 09:30 மணிக்கு, வடக்கு மாகாண ஆளுநர் செயலகம் முன்பாக ஒன்றெனத் திரள்வோம்.

**மைத்திரி...**

(முதலாம் பக்கத் தொடர்ச்சி)  
தனது தனிப்பட்ட வாங்கிக் கணக்கிற்கு மாற்றிய குற்றச்சாட்டில், லிட்ரோ எரிவாயு நிறுவனத்தின் தலைவரும், புதிய ஜனநாயக முன்னணியின் தலைவருமான சாலிலா முனசிங்க கைது செய்யப்பட்டுள்ளார்.

இணையமோசடிகளின் மூலம் தாய்வானின் தூர கிழக்கு அனைத்துலக வங்கியின் 6 கோடி டொலர் இலங்கை, கம்போடியா, அமெரிக்கா போன்ற நாடுகளில் உள்ள பல்வேறு வங்கிக் கணக்குகளுக்கு மாற்றப்பட்டது. சாலிலா முனசிங்கவின் வங்கிக் கணக்கிற்கும் 11 லட்சம் டொலர் பணம் மாற்றப்பட்டிருந்தது.

இது தொடர்பாக இலங்கை குற்றப்புலனாய்வுப் பிரிவு விசாரணைகளை நடத்தி லிட்ரோ எரிவாயு நிறுவனத்தின் தலைவரான சாலிகா முனசிங்கவை நேற்று முன்தினம் கைது செய்தது.

இவர் முன்னாள் நிதியமைச்சர் ரவி கருணா நாயக்காவின்மேலேயே இந்தப் பதவிக்கு நியமிக்கப்பட்டார்.

கடந்த 2015 ஆம் ஆண்டு ஜனாதிபதித் தேர்தலில் மைத்திரிபால சிறிசேன, சாலிலா முனசிங்கவைத் தலைவராகக் கொண்ட புதிய ஜனநாயக முன்னணியின் அன்னம் சின்னத்திலேயே பொது வேட்பாளராகப் போட்டியிட்டிருந்தார். 2009 ஆம் ஆண்டு புதிய ஜனநாயக முன்னணியை உருவாக்கிய சாலிலா முனசிங்கவின் அன்னம் சின்னத்திலேயே 2010 ஆம் ஆண்டு சரத் பொன்சேகாவும் ஜனாதிபதித் தேர்தலில் போட்டியிட்டிருந்தார் என்பது குறிப்பிடத்தக்கது.

# பின்லாந்திற்கும் இலங்கைக்கும் இடையே சுகாதார சேவையில் நீண்ட வரலாறு உண்டு!

கொழும்பு, ஒக். 11  
பின்லாந்திற்கும் இலங்கைக்  
கும் இடையில் சுகாதார சேவை  
தொடர்பில் நீண்ட வரலாறு  
உண்டு என பின்லாந்து அமைச்சு  
சுருடனான சந்திப்பில் பிரதமர்  
ரணில் தெரிவித்துள்ளார்.

பின்லாந்துக்கு விஜயம்  
செய்துள்ள பிரதமர் ரணில்  
விக்கிரமசிங்கவிற்கும் அந்த  
நாட்டின் சமூக அலுவல்கள்  
மற்றும் சுகாதார அமைச்சர்  
திருமதி பிரீக் கோ மற்றிலாவுக்  
கும் இடையில் சந்திப்பு  
இடம்பெற்றது.

இந்தச் சந்திப்பின்போது  
இலங்கை பிரதமர் ரணில் விக்கிரமசிங்க பின்லாந்தின் சுதந்திரத்திற்கு பின்னரான 100 ஆவது வருடத்தில் தமது நாட்டுக்கு வருகை தந்தமையை விசேடமாகக் கௌரவிக்கிறது என பின்லாந்து சமூக அலுவல்கள் மற்றும் சுகாதார அமைச்சர் திருமதி பிரீக் கோ மற்றிலா குறிப்பிட்டுள்ளார்.

இது தொடர்பில் அவர் மேலும் தெரிவிக்கையில் - ஜனநாயகம், மனிதஉரிமை, சமூக சமநிலை, கல்வி, சுகாதார

ம் ஆகிய துறைகளில் இலங்கைக்கும் பின்லாந்திற்கும் இடையில் இருந்துவரும் அடிப்படை சமமானதாக இருக்கிறது.

அபிவிருத்தி மற்றும் தொழிற்துறைகளில் இரு நாடுகளுக்கிடையிலுள்ள தொடர்புகளை மேலும் விரிவுபடுத்தி வலுப்படுத்துவதற்கு நடவடிக்கை மேற்கொள்ளப்படவேண்டும் என்று அவர் சுட்டிக்காட்டியுள்ளார்.

இலங்கை பிரதமர் ரணில் விக்கிரமசிங்க தலைமையிலான தூதுக்குழுவினருக்கு அமைச்சர் திருமதி பிரீக் கோ மற்றிலா இரவு விருந்துபசாரம் ஒன்றை வழங்கினார்.

ஹெல்சின்கி நகரில் அரசு விருந்தினர்களுக்கான விருந்துபசார மண்டபத்தில் இடம்பெற்ற இந்த நிகழ்வில் பின்லாந்திலுள்ள சுகாதாரத் துறையுடன் தொடர்புபட்ட முக்கிய பிரதிநிதிகளும் கலந்துகொண்டனர்.

இரண்டு நாடுகளின் மீதும் தாக்கத்தை ஏற்படுத்தும் சுகாதாரத்துறையுடன் தொடர்புபட்ட பல விடயங்கள் தொடர்



அந்நாட்டு அமைச்சுருடனான சந்திப்பில் பிரதமர் ரணில் சுட்டிக்காட்டு

பிலும் இதன்போது கருத்துக்கள் பரிமாறிக் கொள்ளப்பட்டன.

இலங்கை சுகாதார அமைச்சும், சுகாதார அமைச்சர் டொக்டர் ராஜித் சேனாரத்னவும் சுகாதாரத்துறை தொடர்புகளை உறுதிசெய்வதற்கு வழங்கிவரும் ஒத்துழைப்பு குறித்து இதன்போது கவனம் செலுத்தப்பட்டது.

இதன் போது பிரதமர் ரணில் விக்கிரமசிங்க கருத்துத் தெரி

விக்கையில் -

பின்லாந்திற்கும் இலங்கைக்கும் இடையில் சுகாதார கல்வி இலவச சுகாதார சேவை தொடர்பில் நீண்டகால வரலாறு உண்டு. இவற்றில் வரலாற்று அனுபவங்களுடன் இந்த சேவைகளை பயனுள்ளதாக முன்னெடுத்து தற்போதைய காலத்திற்கேற்ற வகையில் வலுப்படுத்துவது தொடர்பில் கவனம் செலுத்த வேண்டிய

காலம் ஏற்பட்டுள்ளது என்றும் பிரதமர் தெரிவித்துள்ளார்.

இந்தச் சந்திப்பில் துறைமுகம் மற்றும் கப்பல் துறை அமைச்சர் மஹிந்த சமரசிங்க, கல்வி அமைச்சர் அகிலவிராஜ் காரியவசம், பிரதமரின் செயலாளர் சமன் ஏக்கநாயக்க, நிதி அமைச்சின் செயலாளர் கலாநிதி எச். எவ். ஆர். சமரசிங்க, பின்லாந்தின் இலங்கைக்கான தூதுவர் ஜயந்த பொலிப்பான, பிரதமரின் மேலதிக செயலாளர் சமன் அதாவது ஹெட்டி, தொழிற்துறை சபையின் மேலதிக செயலாளர் சுரேஸா பெர்னாண்டோ, பிரதமரின் விசேட உதவியாளர் சென்றா பெரேரா, இலங்கைக்கான பின்லாந்து கவுன்சிலர் ஜெனரல் எமோஸ் சிறில் டேவிட் ஜில்லென்போகல், இலங்கைக்கான பின்லாந்து கவுன்சிலர் ஜெனரல் அஸ்ரப் குமார், இலங்கை பின்லாந்து வர்த்தக பேரவையின் தலைவர் ஜயந்த சமரக்கோன், சர்வதேச நிறுவத்தின் பணிப்பாளர் சுரேஸ் சுப்பிரமணியம் உள்ளிட்டோர் இதில் கலந்துகொண்டனர்.

## சுற்றுலாப்பயணிகளின் வருகை இலங்கையில் அதிகரிப்பு!



கொழும்பு, ஒக். 11  
இலங்கைக்கு வருகை தரும் சுற்றுலாப்பயணிகளின் எண்ணிக்கை கடந்த செப்டம்பர் மாதத்தில் அதிகரித்துள்ளது.

கடந்தவருடம் இதே காலப்பகுதியுடன் ஒப்பிடுகையில் சுற்றுலாப்பயணிகளின் எண்ணிக்கை 2.3 சதவீதமாக அதிகரித்திருப்பதாக

இலங்கை சுற்றுலாத்துறை அபிவிருத்தி அதிகாரசபை அறிக்கையில் குறிப்பிடப்பட்டுள்ளது.

கடந்த வருடம் செப்டம்பர் மாதம் வரையில் இலங்கைக்கு வருகை தந்த சுற்றுலாப்பயணிகளின் எண்ணிக்கை ஒரு லட்சத்து 45 ஆயிரத்து 77 ஆகும். இந்த வருடத்தில் இந்தத் தொகை

ஒரு லட்சத்து 48 ஆயிரத்து 499 ஆக அதிகரித்துள்ளது.

இந்த வருடத்தில் கடந்த 9 மாதத்தில் நாட்டுக்கு வருகை தந்த சுற்றுலாப்பயணிகளின் எண்ணிக்கை 2.9 சதவீதத்தினால் அதிகரித்துள்ளது. வருகை தந்த சுற்றுலாப்பயணிகளின் எண்ணிக்கை 15 லட்சத்து 51 ஆயிரத்து 931 ஆகும்.

கடந்த வருடத்தில் இதே காலப்பகுதியில் 15 லட்சத்து 8 ஆயிரத்து 405 பேர் வருகைதந்துள்ளனர்.

பிரிட்டன், கிழக்கு ஐரோப்பா, ரஷ்யா, உக்ரைன், தெற்காசியா, இந்தியா ஆகிய நாடுகளிலிருந்து வருகை தரும் சுற்றுலாப்பயணிகளின் எண்ணிக்கை வெகுவாக அதிகரித்துள்ளமை குறிப்பிடத்தக்கது.

(க)

## ஐ.நா. பிரதிநிதி இலங்கை விஜயம்!

கொழும்பு, ஒக். 11  
ஐக்கிய நாடுகள் சபையின் இடைநிலை நீதி தொடர்பான விசேட பிரதிநிதி பெப்லோ டி கிரீவ் இலங்கைக்கான உத்தியோகபூர்வ விஜயத்தை மேற்கொள்கின்றார்.

நேற்று இலங்கை வந்த இவர் எதிர்வரும் 23 ஆம் திகதிவரை தங்கியிருந்து இலங்கையில் யுத்தத்தின்



போது ஏற்பட்ட பெரிய அத்துமீறல் உள்ளிட்ட விடயங்களில் இலங்கை அடைந்துள்ள முன்னேற்றங்களை பரிசோதனை செய்வதே இவரது இந்த விஜயத்தின் நோக்கமாகும்.

## அம்பாந்தோட்டை ஆர்ப்பாட்டம்; இருவர் பொலிஸாரால் கைது!

அம்பாந்தோட்டையில் இடம்பெற்ற ஆர்ப்பாட்டத்தினிடையே கலவரத்தில் ஈடுபட்ட மேலும் இருவர் கைது செய்யப்பட்டுள்ளனர்.

இவர்கள் நேற்றைய தினம் காலை கைது செய்யப்பட்டனர் என பொலிஸ் ஊடகப் பிரிவு தெரிவித்துள்ளது.

இதேவேளை நேற்று முன்தினம் நால்வர்கைது செய்யப்பட்டு அம்பாந்தோட்டை நீதிவான் நீதிமன்றத்தில் முன்னிலைப்படுத்தப்பட்டனர்.

இதன்போது சந்தேக நபர்களை எதிர்வரும் 16 ஆம் திகதிவரை விளக்க மறியலில் வைக்குமாறு நீதிமன்றம் உத்தரவிட்டுள்ளது.

இந்த நிலையில் நேற்றைய தினம் கைதான சந்தேக நபர்கள் விரைவில் நீதிமன்றத்தில் முன்னிலைப்படுத்தப்படவுள்ளனர் என பொலிஸார்

குறிப்பிட்டனர்.

அம்பாந்தோட்டை மத்தள சர்வதேச விமான நிலையத்தை இந்தியா விற்கு 99 வருட குத்தகைக்கு வழங்கும் திட்டத்தை எதிர்த்து கடந்த வாரம் முன்னாள் ஜனாதிபதி மஹிந்த ராஜபக்ஷ தலைமையிலான ஒன்றிணைந்த எதிர்க்கட்சியினர் ஆர்ப்பாட்டம் நடத்தினர்.

பொதுச் சொத்துக்கள், சமாதானத்திற்கு களங்கம் விளைவிக்காத வகையில் ஆர்ப்பாட்டம் நடத்துமாறு நீதிமன்றம் அறிவுறுத்தியபோதிலும் அதனை மீறிச் செயற்பட்ட 28 பேர் ஆர்ப்பாட்ட தினத்தன்று கைது செய்யப்பட்டிருந்தமை குறிப்பிடத்தக்கது.

இந்த நிலையிலேயே மொத்தமாக 34 பேர்கைது செய்யப்பட்டிருக்கின்றமை சுட்டிக்காட்டத்தக்கது.

## தொழிற்சாலைகளுக்குள் 'அமானுஷ்ய சக்தி'யா?: நோர்வுட்டில் யுவதிகள் மீண்டும் பாதிப்பு!

நோர்வுட்டோட்டத் தொழிற்சாலையில் பணிபுரியும் யுவதிகள் சிலர் நேற்று முன்தினம் மீண்டும் நோய்வாய்ப்பட்டு வித்தியாசமாக செயற்பட்டுள்ளனர் எனப் பொலிஸார் தெரிவித்துள்ளனர்.

அந்தத் தொழிற்சாலையில் அமானுஷ்யங்கள் உள்ளன என யுவதிகள் அச்சமடைந்துள்ளனர் என்று நோர்வுட் பொலிஸார் தெரிவித்துள்ளனர். கிட்டத்தட்ட 20 யுவதிகள் ஆவேசமாக நடந்துகொண்டுள்ளமையுடன் கத்தி கூச்சலிட்டுள்ளனர்.

மேலும், ஒரு யுவதி கறுப்பு ஆடை அணிந்து இன்னொருவரின் கழுத்து பகுதியைப் பிடித்துள்ளார்.

ஏனைய யுவதிகள் கூச்சலிட்டவுடன் தொழிற்சாலையின் நிர்வாகத்தினர் இது தொடர்பில் பொலிஸாரிடம் அறிவித்துள்ளனர்.

பின்னர் டிக்கோயாவைத்திய சாலையின் வைத்திய அதிகாரிகள் உட்பட குழுவினர் தொழிற்சாலைக்கு சென்று யுவதிகளை பரிசோதித்துள்ளனர்.



அந்த யுவதிகளின் உடலில் எந்தவொரு நோய்தன்மையும் இல்லை என குறிப்பிட்டு, மனநலவைத்தியரிடம் கொண்டு செல்லுமாறு அறிவித்துள்ளனர்.

தொழிற்சாலைக்கு நடத்தப்படவிருந்த பூஜை வழிபாடுகள் அதிகாரியினால் நிறுத்தப்பட்டமையால் இந்த நிலைமை ஏற்பட்டுள்ளது என ஊழியர்கள் தெரிவித்துள்ளனர்.

# தமிழ்த் தேசிய தின விழா யாழ்.இந்துவில் சனி, ஞாயிறில்!

யாழ்ப்பாணம், ஒக்.11 வடமாகாணத்தில் முதல் தடவையாக தேசிய தமிழ்த் தின விழா மற்றும் பாடசாலைகளின் கலாசார விழா 14 ஆம், 15 ஆம் திகதிகளில் யாழ்.இந்துக் கல்லூரியில் பிரமாண்டமாக நடைபெறவுள்ளது. இந்த நிகழ்வில் ஜனாதிபதி மைத்திரிபால சிறிசேனா மற்றும் எதிர்க்கட்சித் தலைவர் இரா.சம்பந்தன் உள்ளிட்ட பல அரசியல் தலைவர்கள் கலந்து கொள்ளவுள்ளார்கள். மத்திய கல்வி அமைச்சும், ஜங்கரன் மீடியா சொலூஷன் நிறுவனமும்

இணைந்து நடத்தும் தேசிய தமிழ்த் தின விழா மற்றும் பாடசாலைகள் கலாசார விழாவின் 14ஆம் திகதி முதலாம் நாள் நிகழ்வில் தேசிய தமிழ்த் தின போட்டிகளில் வெற்றியீட்டிய மாணவர்களுக்கான பரிசளிப்பு நிகழ்வு இடம்பெறவுள்ளது. இந்த நிகழ்வில் ஜனாதிபதி மைத்திரிபால சிறிசேனா, எதிர்க்கட்சித் தலைவர் இரா.சம்பந்தன் மற்றும் கல்வி இராஜாங்க அமைச்சர் வே.இராதாகிருஷ்ணன், வடமாகாண முதலமைச்சர் சீ.வீ.விக்கனேஸ்வரன் மற்றும் 9 மாகாணங்களினதும் ஆளுநர்கள் கலந்து

கொள்ளவுள்ளனர் என நிகழ்வின் ஒருங்கமைப்பாளர்களால் கூறப்பட்டுள்ளது. இந்த நிகழ்வில் ஜனாதிபதி மைத்திரிபால சிறிசேனா தமிழ்த் தின போட்டிகளில் வெற்றியீட்டிய மாணவர்களுக்குப் பரிசில் களை வழங்குவார். தொடர்ந்து பாடசாலை மாணவர்களின் கலாசார நிகழ்வுகள் மற்றும் கலை நிகழ்வுகள் மாலை 7 மணி வரையில் நடைபெறும். அத்துடன் தென்னிந்தியாவில் புகழ்பெற்ற பட்டிமன்ற பேச்சாளர் சுகிசிவம் கலந்துகொள்ளும் பட்டிமன்றமும் நடைபெறும்.

15ஆம் திகதி 2ஆம் நாள் நிகழ்வில் பாடசாலைகளின் கலாசார நிகழ்வுகள், கலை நிகழ்வுகள் என்பன நடைபெறும். தென்னிந்தியாவில் புகழ்பெற்ற பரதநாட்டிய அக்கடமியான பாரத கலாஞ்சலி வழங்கும் 'ஓம் சிவா முருகா' பரத நாட்டிய நிகழ்வும் நடைபெறும். இந்தப் பரதநாட்டிய நிகழ்வில் 20இற்கும் மேற்பட்ட இந்திய பரதநாட்டிய கலைஞர்கள் கலந்துகொள்ளவுள்ளனர். மேலும் வடமாகாணத்தில் திறம்படச் செயற்பட்ட கலைஞர்கள், எழுத்தாளர்கள், விளை

யாட்டுவீரர்கள், கல்விமான்கள், வியாபாரத்துறையில் மிளிர்ந்தவர்கள் மற்றும் சிறந்த சேவையாற்றிய உட்கவியலாளர்கள் ஆகியோர் விருது வழங்கிக் கொள்ளுமாறு வலியுறுத்துகின்றனர். தொடர்ந்து தென்னிந்தியாவில் புகழ்பெற்ற பட்டிமன்ற பேச்சாளர் திண்டுக்கல் லியோனி கலந்துகொள்ளும் பட்டிமன்றம் நடைபெறவுள்ளது. இதே வேளை ஆரம்ப நிகழ்வு உள்ளிட்ட சகல நிகழ்வுகளும் பிரமாண்டமான முறையில் ஒழுங்கமைக்கப்பட்டுள்ளன. ஆரம்ப நிகழ்வுகளில் பிர

தானமாக யாழ்.மத்திய கல்லூரியில் இருந்து யாழ்.இந்துக் கல்லூரி வரையில் பாடசாலை மாணவர்களின் அணிவகுப்பு ஒழுங்கமைக்கப்பட்டுள்ளது. மேலும் 14ஆம், 15ஆம் திகதிகளில் நடைபெறவுள்ள நிகழ்வுகளில் சுமார் 300இற்கும் மேற்பட்ட பாடசாலைகளின் மாணவர்கள் கலந்துகொள்ளவுள்ளனர். மேலும் பொதுமக்கள் இந்த நிகழ்வுகளில் கலந்துகொள்ள முடியும் என்பதுடன் அனுமதி முற்றிலும் இலவசம் என்றும் தெரிவிக்கப்பட்டது.



யாழ்ப்பாணம் இந்துக் கல்லூரியின் விவாதமேடை (அரங்கு) கடந்த திங்களன்று குமாரசுவாமிமண்பத்தில் நடைபெற்ற போது எடுக்கப்பட்ட படங்கள் இவை. கல்லூரி அதிபர் ஜ.தயானந்தராஜா தலைமையில் நடைபெற்ற இந்த நிகழ்வில் பிரதம விருந்தினராக தமிழ்நாட்டைச் சேர்ந்த சொல்வேந்தர் சுகிசிவம் கலந்துகொண்டார்.



கோண்டாவில் மக்கள் நலன்பேணும் அமைப்பின் ஜந்தாவது ஆண்டு விழா கடந்த ஞாயிறன்று கோண்டாவில் நடைபெற்றது. அப்போது எடுக்கப்பட்ட படங்கள் இவை. யாழ்.மாவட்ட நாடாளுமன்ற உறுப்பினரும் இலங்கை தமிழரசுக் கட்சியின் தலைவருமான மாவை. சேனாதிராசா, வலி.வடக்கு பிரதேச சபையின் முன்னாள் தலைவர் சுகிர்தன் உட்பட பலர் இந்த நிகழ்வில் கலந்து கொண்டனர். ஜம்பது மாணவர்களுக்கு தலா ஆயிரம் ரூபா பெறுமதியான பாடசாலை உபகரணங்களும் இந்த நிகழ்வில் வைத்து வழங்கப்பட்டன. (உ)

## இரண்டாவது டெஸ்டிலும் பாக்கி இலங்கையிடம் மண் கவ்வியது



டுபாயில் பாகிஸ்தானுக்கு எதிராக நடைபெற்ற இரண்டாவது கிரிக்கெட் டெஸ்டிலும் 68 ஓட்டங்களால் வெற்றியீட்டியதன் மூலம் இந்தத் தொடரை 2-0 என்ற கணக்கில் இலங்கை வென்றது. நேற்று இரண்டாவது இன்னிங்ஸில் 317 ஓட்டங்களைப் பெற்றால் வெற்றி என்ற நிலையில் களமிறங்கிய பாகிஸ்தான் 248 ஓட்டங்களுக்கு சகல விக்ெட்டுக்களையும் இழந்து தோற்றது. இலங்கைப் பந்துவீச்சாளர் டில்ருவான் பெரேரா 98 ஓட்டங்களுக்கு 5 விக்ெட்டுக்களை வீழ்த்தி வெற்றிக்கு வித்திட்டார். **ஓட்ட விவரம்** ★ இலங்கை - 482 (கருணாரத்ன 96, யஸிரி 184 ஓட்டங்களுக்கு 6 விக்ெட்டுக்கள்) மற்றும் 96 (வஹாப் 41 ஓட்டங்களுக்கு 4 விக்ெட்டுக்கள்) ★ பாகிஸ்தான் - 262 (அலாம் 59, ஹரிஸ் - 56 டில்ருவன் 72 ஓட்டங்களுக்கு 3 விக்ெட்டுக்கள், ராங்கன ஹேரத் 84 ஓட்டங்களுக்கு 3 விக்ெட்டுக்கள்) மற்றும் 248 (ஷபீக் 112), டில்ருவன் 98 ஓட்டங்களுக்கு 5 விக்ெட்டுக்கள். (உ)

**தயாரத்தன தேரருக்குப் பிணை அனுமதி** கொழும்பு, ஒக்.11 மியன்மாரின் ரோஹிங்கிய முஸ்லிம் அகதிகள் தடுத்துவைக்கப்பட்டிருந்த, கல்கிஸை வீட்டின் மீது தாக்குதல் நடத்திய குற்றச்சாட்டில் கைது செய்யப்பட்டு விளக்கமறியலில் வைக்கப்பட்டிருந்த வண. அக்மீமன தயாரத்தன தேரர் பிணையில் விடுவிக்கப்பட்டுள்ளார். இந்த வழக்கு நேற்று கல்கிஸை நீதவான் நீதிமன்றத்தில் விசாரணைக்கு எடுத்துக்கொள்ளப்பட்ட போதே இந்தப் பிணை வழங்கப்பட்டுள்ளது. (உ)